
ऋषभचरण जैन एवम्‌ सन्तति 
नई दिल्ली-२ _ मसूरी- 


कविवर नरोत्तमदास 
और उनका सुदामा चरित 


नरोत्तमदास भक्तिकालीन कवि हैं। भक्तिकाल को हिन्दी-साहित्य के इतिहास 
का स्वर्णकाल माना जाता है। यह काल अनुभूति की गहन अभिव्यक्ति तथा 
भावप्रवणता के लिए विख्यात है । कविवर नरोत्तमदास की काव्य-रचर्ना में क्ष 
ये विशिष्टताएँ चरमोत्कर्ष को प्राप्त हुई हैं। उनकी अमरक्षति 'मुदामा-चैरिक 
है, जिसकी स्तुति अनेक विद्वानों ने की है। आचार्य रामचन्द्र शुक्ल के शब्द में 
“यद्यपि यह छोटा है पर इसकी रचना बहुत सरस और हृदय-प्राहिणी हैं और 
कवि की भावुकता का परिचय देती है। भाषा भी बहुत ही परिमाति 
व्यवस्थित है। बहतेरे कवियों के समान भरती के शब्द और वाक्य इसमे नेही 
हैं।” कविवर नरोत्तमदास की अन्य रचनाओं के नाम हैं-- ध्रुवचरिते,” नोमा 
संकीर्तन', और 'विचा रमाला ।' 'धरुव-चरित” के अभी तक केवल अटां ईस छन्द ही 
उपलब्ध हुए हैं। ये छन्द 'रसबंती' पत्रिका के अप्रैल १६६८ के अंकाक्षेब्रिर्कीशिति' 
हो चके हैं। 'विचार माला' और 'नाम संकीर्तन” की पाण्डुलिपि अनुधलेब्ध हं; 
इनका उल्लेख हमें नागरी प्रचारिणी सभा वाराणसी की खोजैरिपोकिमि मिलत” 
है।।# वस्तुतः, न रोत्तमदास का महत्त्व रचनाओं की संख्या से नहीं करन्‌ उनकी | 
कामकला के ईक इजा उनकी काव्य-रचना में'जी”हुदर्मस्पिशी अभिः 
सयंजताललामा ठिक निल फाअघुलूतिकी' महेता? भाव क्िका हर और का मिस शेली 
का अद्भुत चमत्कार मिलता है, वह उन्हें अमरता प्रक्षौककफरनेप्केगललेएः 
पर्साएतद्वीआ॥र कि हल्या हा गणिणेडनशा कि फीजनागहझछ 

कविवर नरोत्तमदास के जीवन-वृत्तान्त से सम्वद्ध बहुत कम जानकारी 
मिलती है । इस इष्टि से वे हिन्दी के एक अविज्ञापित कवि हैं । उन्होंने आत्म- 
विज्ञापन की भावना को निररथंक समझते हुए अपनी रचनाओं में अपना जीवन 
'चरित्न देना आवश्यक समझा है। वे उन भारतीय साहित्यकारों की श्रेणी में 
आते हैं, जिन्होंने अपने व्यक्तित्व को अपनी कृतियों में घुला-मिला देने में अधिक 
गौरव अनुभव किया; जो भौतिक प्रतिष्ठा के आकांक्षी न थे । फलतः जनश्रुतियों 
था वाह्य साक्ष्य के आधार पर ही हमें उनका अधूरा जीवन-वृत्तान्त मिलता 
है। शिवसिह सेंगर अपनी रचना 'शिवसिंह सरोज' में नरोत्तमदास के विषय में 
केवल इतना ही लिखते हैं कि वे सं० १६०२ तक जीवित थे । वे कान्य-कुब्ज 
ब्राह्मण थे । जाजे ग्रियसंन उनका जन्मकाल सं० १६१० मानते हैं। मिश्रबन्धुओं 
ने उनकी अमर रचना 'सुदामा-चरित' का रचनाकाल सं० १५८२ माना है, 
जो असंगत प्रतीत होता है । शिवसिह सेंगर और जाजे ग्रियर्सत के मत अपेक्षा- 
कृत अधिक समीचीन कहे जा सकते हैं और उनके आधार पर 'सुदामा-चरित' 
का रचनाकाल सं० १५८२ के स्थान पर सन्‌ १५८२ (सं० १६३६) मान सकते 
“हैं । उससे उनकी यह रचना उनके जीवन के मध्याह्न में निमित हो सकती है । 
“आचार्य हजारी प्रसाद द्विवेदी अपनी रचना 'हिन्दी-साहित्य' के अन्तर्गत 'सुदामा- 
चरित' के लोकप्रिय कवि नरोत्तमदास का जन्म सन्‌ १५४५ मानते हैं। एक 
"किवदन्ती के अनुसार उनका जन्म सीतापुर जिले के बाडी नामक स्थान पर 
“हुआ था । इस दिशा में अनुसंधान अपेक्षित है, उनके जन्म, जीवन-घटनाओं, 
- शिक्षा-दीक्षा, आजीविका, रचनाकाल तथा देहावसान के सम्बन्ध में अभी अन्तिम 
कूप से कुछ कहना कठिन है। इस समय हम उनके व्यक्तित्व की जो जानकारी 
` उनकी अमर निधि 'सुदामा-चरित' से प्राप्त कर सकते हैं वही हमारे आत्म- 
` सन्तोष का मुख्य आधार है । सत्य तो यह्‌ है किसी भी व्यक्ति की अमर कीति 
.-उसकी काव्यरचना में व्यंजित भाव-सम्पत्ति में निहित होती है न कि आत्म- 


: विज्ञापन में । इस कसौटी पर कविवर नरोत्तमदास की अमरता में सन्देह नहीं 
- किया जा सकता है। 


'सुदामा-चरित' की भाव-व्यंजना और कला-सौष्ठव की प्रशंसा अनेक 

विद्वानों ने की है । अयोध्यासिंह उपाध्याय हरिऔध इस अनमोल रचना के 
सम्बन्ध में कहते हैं कि यह एक अत्यन्त सरस रचना है और इसका रचियता 
एक सहूदय कवि है। डॉ० रामकुमार वर्मा के शब्दों में---“कथा संगठन, नाट- 
कीय विधान, भाव, भाषा, छन्द आदि सभी दृष्टियों से नरोत्तमदास कृत 'सुदामा- 
चरित' श्रेष्ठ रचना है ।” आचार्य चतुरसेन शास्त्री भी नरोत्तमदास में उच्च- 
कोटि का कवित्व देखते हैं । आचार्य विश्वनाथ प्रसाद मिश्र के अनुसार-- हिन्दी 
में कुछ कवियों ने बहुत कुछ थोड़े छन्दों के आधार पर जितनी अधिक ख्याति 
प्राप्त की है उनकी मण्डली में नरोत्तमदास का भी एक नाम है।” इस प्रकार 
'सुदामा-चरित” कविवर नरोत्तमदास की अमर कीति का मुख्य भाधार और 
हिन्दी-जगत की अनमोल सम्पत्ति हैं। इसमें कवि का व्यक्तित्व एकाकार हो 
गया है, इसके हृदयग्राही चित्र, मानवीय मनोभावों की मर्मस्पर्शी ब्यंजना, मित्र- 
बत्सलता का आदर्श, नाटकीय शैली का सौष्ठव यथार्थ का थना स्पर्श और 
अनुभूति की अद्भुत व्यंजना पाठकों एवं आलोचकों को अपनी ओर बरबस 
आकर्षित कर लेती है । 


सुदामा-चरित का प्रतिपाद्य बिषय 


कविवर नरोत्तमदास विरचित 'सुदामा-चरित' का प्रतिपाद्य-विषय सुदामा 
का दारिद्रय वर्णन और श्रीकृष्ण की आदर्श मैत्री है। सुदामा एक भिक्षो- 
परजीवी ब्राह्मण है। वह सांसारिक सुखों से उदासीन, भाग्यवादी, स्वाभिमानी 
तथा कँठाग्रस्त है । निर्धनता की निर्दय मार खाते-खाते उसकी धन-लालसा 
कुंठित हो जाती है । उसकी विभिन्न मनःस्थितियों का मामिक निरूपण और 
श्रीकृष्ण की मित्र-वत्सलता की उदात्त भावना की प्रतिष्ठा ही कवि को अभीष्ट 
है । श्रीकृष्ण अपने बालसखा सुदामा को जो अपार सम्मान, धन-वभव तथा 
स्नेह-सम्पत्ति देते हैं, वह अत्यन्त गौरवमयी, अनुकरणीय तथा भादशे-मैत्री का 
अपूर्णे उदाहरण है। कवि ने उसे हृदयस्पर्शी व्यंजना देकर अपनी रचना को 


अमरता प्रदान क्री है। 
सुदामा परम्परागत ब्राह्मण-धर्म के निर्वाह का संकल्प लिए घन-दोलत से 

कोसों दूर रहता है । वह भिक्षा माँगकर उसीसे अपने जीवन का निर्वाह करना 
चाहता है; हरिभजन की प्रबल लालसा उसके मन में बसी हुई है । किन्तु उसकी 
पत्नी सुबुद्धि इस दयनीय अवस्था में न तो स्वयं रहना चाहती है और न अपने 
पति को ही रहने देना चाहती है। उसे जैसे ही पता चलता है कि द्वारिकापति 
श्रीकृष्ण उसके पति के सहपाठी तथा मित्र हैं, वह उस स्वर्णावसर का लाभ 
उठा लेना चाहती है 1 कवि उसी के माध्यम से सुदामा के दारिद्रय का हृदय- 
विदारक चित्रण करके उसे श्रीकृष्ण के पास भेजना चाहता है । सुदामा-पत्नी 
के शब्दों में-- 

“कोदों सवाँ जुरतो भरि पेट, न चाहति हौं दघि दूध मिठौती । 

सीत बितीत गई सिसियातहि, हौं हठती पै तुम्हें न हठौती ॥ 

जो जनती न हितू हरि-सौं, तो काहे को द्वारिका पेलि पठौती । 

या घर से कबहुँ न गयौ पिय, टूटी तयौ अर फूटी कठौती ॥” 

'सुदाम-चरित' का रचयिता अपने आपको सुदामा के साथ एकाकार करता 
प्रतीत होता है। उसकी हादिक इच्छा है कि इस निर्धन ब्राह्मण का आथिक 
संकट समाप्त हो, वह्‌ कुंठाग्रस्त न रहे । इसीसे उसने सुबुद्धि की तर्क-शक्ति 
का पूरा-पुरा उपयोग किया है । वह उसके कुंठित मन में धन-लालसा को जगा- 
कर, उसे सुखी, सम्पन्न तथा आशावादी बनाना चाहती है । सुदामा कुपित 
होते हैं, फिर भी सुबुद्धि की तर्क-शकिति कुंठित नहीं होती है और वह व्यंग-बाण 
चलाने में भी नहीं चूकती-- 
५ “जो पै सारो जन्म दरिद्र ही सतायो, 
तो पै कौन काज आई कृपानिधि कर मित्रई ।” 
दरिद्र सुदामा पत्नी के सवल तर्को से परास्त होकर द्वारिकापुरी की ओर 

प्रस्थान करता है। उस समय कैसी दीन-हीत स्थिति थी, इसका एक कारुणिक 
चित्र द्रष्टव्य है -- | 

“सीस पगा न झगा तन में प्रभु जानै को आहि, बसँ केहि ग्रामा । 

धोती फटी औ लटी दुपटी अरु.पांब उपानह की नहि सामा ॥ 

द्वार खड़ो द्विज दुबेल देखि रह्यौ चकि सो वसुधा अभिरामा । 
पूछत दीनदयाल को धाम वतावत आपनो नाम सुदामा ॥'” 
सुदामा के दारिद्रय वर्णन के उपरान्त कविवर नरोत्तमदास श्रीकृष्ण की 
आदर्श-मैत्री के भव्य रूप की प्रतिष्ठा करते हैं | दरिद्र सुदामा और ढारिका-नरेश' 
श्रीकृष्ण के जीवन-स्तर में धरती एवं आकाश का अन्तर विद्यमान था, जिसे 
श्रीकृष्ण की मित्र-वत्सलता समाप्त कर देती है। उन्हें जैसे ही अपने बाल-सखा 
के आगमन का समाचार मिलता है, वे समस्त कामकाज को छोड़कर बड़े आदर- 
सत्कार के साथ उससे मिलते हैं। उसकी दयनीय दशा देखकर उनका हृदय द्रवित 
हो जाता है, वे आँखों में प्रेम-अश्रु भर उसकी कुशलता का समाचार पूछते हैं । 
इसे देखकर सुदामा की प्रसन्नता की कोई सीमा नृहीं रहती है । वह उनकी 
आदर्श-मैत्री के सम्मुख नतमस्तक हो जाता है¬ 
“बोल्यौ द्वारपाल सुदामा नाम पाँडे सुनि, 
छाँडै सबै राजकाज जी की गति जाने को ? 
द्वारिका के नाथ हाथ जोरि धांय गहे पाँय, 
केट लपटाय हिय ऐसे दुख माने को? 
नैन दोऊ जल भरि पूछत कुसल हरि, 
बिप्र बोल्यौ विपदा में मोहि पहिचानै को?” 
मैत्री का उदात्त आदर्श स्थापित करने के निमित्त श्रीकृष्ण अपने मित्र को 
अन्तःपुर में ले जाते हैं, सोने की चौकी पर बैठाकर अपने द्वाथों से उसके पाँव घोते 
हैं, जल के स्थान पर उनके नेत्र-अश्रु, पाँव धोने का कार्य कर एक अपूर्व उदा- 
इरण प्रस्तुत करते हैं-- 
“देखि सुदामा की दीन दशा करुणा करिकै करुणानिधि रोये । 
पानी परात को हाथ छुमौ नहि नैनन के जल सों पग धोये ।।” 
श्रीकृष्ण का यह मैत्री-आदशे स्तुत्य है; उनकी यह उदारता अनुकरणीय है। 
च्चे अपने मित्र के दारिद्रय को देखकर, उससे घृणा नहीं करते वरन्‌ उसे भी 
अपने समान वैभवशाली बनाने का प्रण करते हैं। प्रत्युपका र की भावना से रहित 

होकर वे द्वारिकापुरी जैसी अति अभिराम सुदामापुरी का निर्माण कराते हैं। मित्र 
के स्वाभिमान को आघात न पहुँचे, इसलिए वे यह सभी कुछ गुप्त रूप से करना 
अधिक उपयुक्त समझते हैं । प्रत्यक्ष रूप से वे सुदामा को कुछ नहीं देते हैं किन्तु 
अप्रत्यक्ष रूप से इतना अधिक वैभव दे देते हैं कि वह अपने घर पर जाकर 
आश्चर्य चकित रह जाता है। उसे अपने गाँव, घर, पत्नी आदि को पहचानने 
में बड़ी कठिनाई होती है । उसके इस अपार वैभव को देखकर देवराज इन्द्र भी 
लजा जाते हैं । 

कृष्ण भक्ति-काव्य-परम्परा में आदशे-मैत्री की जैसी सजीव एवं मर्मस्पर्शी 
प्रतिष्ठा “सुदामा-चरित' के निर्माता ने की है, वैसी अन्यत्र दुर्लभ है । कृष्ण-काव्य 
में ही नहीं अपितु विश्व-काव्य में भी आदशे-मैत्री के ऐसे उदाहरण इने-गिने ही 
मिल सकते हैं। कविवर नरोत्तमदास ने मंत्री के उदात्त आदर्श की दृष्टि से 
कृष्ण-काव्य के गौरव में वृद्धि की है। सूर, नन्ददास आदि महाकवियों ने श्रीकृष्ण 
के बाल-रूप एवं तरुण-रूप के रूप-माधुर्य तथा प्रेम-भावता को ही प्रमुखता दी 
थी; उनके मित्र-रूप को अधिक नहीं उभारा था। 'सुदामा-चरित' के निर्माता 
ने श्रीकृष्ण के इस महिमाभय रूप को प्रतिष्ठित करके एक चिरस्मरणीय कार्य 
किया है। 


सुदामा-चरित को कयावस्तु 


कविवर नरोत्तमदास विरचित 'सुदामा-चरित' की कथा का आधार 
श्रीमद्भागवत' का दशम्‌ स्कन्ध है। कवि ने श्रीमद्‌भागवत में वणित कथा को 
ही नाटकीय पद्धति में प्रस्तुत कर, उसमें कौतूहल, रोचकता नवीनता तथा 
प्रभावोत्पादकता का संचार किया है । श्रीमद्भागवत के अनुसार सुदामा एक 
निर्धन ब्राह्मण थे, वे अपने भाग्य से सन्तुष्ट थे किन्तु उनकी पत्नी यह नहीं चाहती 
थी कि वे निर्धन बने रहें । उसे इस बात का ज्ञान था कि द्वारिकापति श्रीकृष्ण 
और उसके पति सुदामा दोनों सहपाठी रह चुके हैं। दोनों ने उज्जयिनी में 
संदीपन ऋषि के आश्रम में एक साथ विद्याध्ययन किया था। एक दिन सुदामा की 
पत्नी ने अपनी निर्धेनता से पीड़ित होकर अपने पति से कहा कि भगवान्‌ श्रीकृष्ण 

आपके मित्र हैं; वे महादानी हैं, आप उनके पास जाएँ और वहाँ जाने से आपकीः 
निर्धनता समाप्त हो जाएगी । सुदामा ने न चाहने पर भी, पत्नी के बार-बार 
आग्रहपूर्वक कहने पर द्वारिकापुरी जाना स्वीकार कर लिया । उन्होंने सोचा कि 
और कोई लाभ हो न हो, इसी बहाने से भगवान्‌ के दर्शन का परेम लाभ तो 
उन्हें मिल ही जाएगा । सुदामा के कहने पर उनकी पत्नी ने पड़ोस से चार मुट्ठी 
चावल लाकर दिए, जिससे वे अपने मित्र को उन्हें उपहार स्वरूप दे सकें। 0 
सुदामा वह चार मुट्ठी चावल लेकर द्वारिका पहुँचे, वहाँ श्रीकृष्ण ने उनका 
बहुत आदर-सत्कार किया। उन्हें गले लगाकर मिले, पलंग पर बैठाया, पाँव' 
धोये, उनकी आरती उतारी । उनसे मुस्कराते हुए वह उपहार माँगा जो उनकी 
पत्नी ने श्रीकृष्ण के लिए दिया था । सुदामा' संकोचवश उसे देना नहीं चाहते' 
थे, किन्तु अन्तर्यामी प्रभु अपने भक्त के हृदय की बात जान गये । उन्होंने सुदामाः 
को देवदुर्लभ सम्पत्ति देने का निश्चय किया और उनके चिथड़े में बंधे चावलों कोः 
छीन लिया, दो मुट्टी चावल मुंह में डाल लिए, तीसरी मुट्ठी चावल जब मुंह में 
डालने लगे तो उनकी पत्ती रुक्मिणी ने उनका हाथ पकड़ लिया। सुदामा यह 
सभी कुछ देखकर अत्यधिक प्रसन्न हुए, उस रात्रि उन्हीं के पास रहे । श्रीकृष्ण 
ने सुदामा को विदा करते समय प्रत्यक्ष रूप में कुछ भी न दिया, उससे वे तनिक' 
भी दुःखी न हुए, वरन्‌ उन्होंने सोचा कि श्रीकृष्ण ने उन्हें कुछ न देकर अच्छा 
ही किया है, धन माया है, वह मनुष्य को ईश्वर से दूर करती है । सुदामा प्रभु 
का गुणगान करते हुए अपने घर पहुँचे, वहाँ आने पर उन्हें सारी परिस्थितिः 
परिवर्तित मिली, वे पहले तो चकित हुए किन्तु शी घ ही प्रभु की लीला को समझा 
गए । 
श्रीमद्भागवत और सुदामा-चरित की कथा में अन्तर--निस्सन्देह 
'सुदामा-चरित' की कथा वस्तु का आधार “्रीमद्भागवत्‌” है, किन्तु कविवर 
नरोत्तमदास ने उसे ज्यों का त्यों प्रस्तुत न करके, उसे अपेक्षाकृत अधिक रोचक, 
नाटकीय तथा मनोवैज्ञानिक बनाया है। 'श्रीमद्भागवत' एवं 'सुदामा-चरित' की 
कथा में मिलने वाले अन्तर हैं-- 
१. 'श्रीमद्‌भागवत' में सुदामा की पत्नी को पहले से ही इस बात का ज्ञान 

था कि उसके पति, और श्रीकृष्ण न एक साथ शिक्षा ग्रहण की थी और वे पर- 
स्पर मित्र हैं। 'सुदामा-चरित' में स्वयं सुदामा अपनी पत्नी को यह सभी कुछ 
बताते हैं । इससे कवि को सुदामा की दीन-हीन दशा का वर्णन करने, सुदामा- 
'पत्नी की मनोवैज्ञानिक स्थिति का उद्घाटन करने तथा सुदामा की त्यागमयी 
मनोवृत्ति का विश्लेषण करने का अच्छा अवसर मिलता है । वह नाटकीय-पद्धति 
में इन दोनों के चरित्र पर प्रकाश डालते हैं; दोनों के तकं-वितर्क इस काव्य-रचना 
में सरसता तथा कौतूहल का संचार करते हैँ। 

२. “श्रीमद्भागवत' में सुदामा धन-प्राप्ति की इच्छा से नहीं, वरन्‌ भगवान्‌ 
के दशेनार्थ द्वारिका जाते हैं। वे पत्नी की बात ही रखना चाहते हैं, उससे सह- 
मत नहीं होते हैं।। 'सुदामा-चरित' सुदामा के ब्रह्मज्ञानी, विरक्त तथा त्यागी होते 
हुए भी पत्नी की इच्छा से सहमत होकर द्वारिका जाते हैं और वहाँ से धन लाना 
उनका उद्देश्य था । वे केवल दशनार्थ श्रीकृष्ण के पास नहीं जाते हैं। कवि ने इस 
अन्तर के द्वारा सुदामा को एक साधारण मानव के रूप में चित्नित किया है, जो 
अधिक स्वाभाविक है। 

३. “श्रीमद्भागवत' में सुदामा को जब श्रीकृष्ण प्रत्यक्ष रूप से कुछ नहीं 
देते हैं तो वे उससे प्रसन्न होते हैं; मार्ग में जाते हुए यह सोचते हैं कि धन माया 
है, माया मनुष्य को प्रभु से दूर करती है । “सुदामा चरित' के सुदामा-श्रीकृष्ण 
से प्रत्यक्ष रूप में कुछन पाकर कभी श्रीकृष्ण पर और कभी अपनी पत्नी पर 
झुँझलाते हैं । वे श्रीकृष्ण को कोसते हैं । इस परिवतंन से भी कवि ने सुदामा के 
चरित्र को अधिक स्वाभाविक तथा मनोवैज्ञानिक बनाया है । 

४. “श्रीमद्भागवत' में सुदामा द्वारिका से लौटकर अपनी पत्नी का धन्य- 
वाद नहीं करते हैं, वे सारे परिवर्तन के मूल में प्रभु की लीला को देखते हैं। 
सुदामा-चरित' में सुदामा घर लौटकर बड़ी कठिनाई से सारा परिवर्तन समझते 
हैं और अपनी पत्नी का धन्यवाद करते हैं, क्योंकि उसी की प्रेरणा से वे द्वारिका 
गए और उन्हें अपार धन-वैभव मिला । वस्तुतः कवि ने सुदामा को केवल भक्त 
रूप में न लेकर मानव-रूप में चित्रित किया है, जिससे वह मानवीय संवेदनाओं 
को जागृत कर सके । 


PS कि SN 

आधार की दृष्टि से काव्याचायो ने कथावस्तु के तीन भेद माने हैँ--प्रख्यात, 
उत्पाद्य और मिश्चित । 'सुदामा-चरित' की कथावस्तु मुख्यतः प्रख्यात है । प्रख्यात 
कथावस्तु का आधार इतिहास, पुराण या जनश्रुति होता है। 'सुदामा- 
चरित' की कथावस्तु का मुख्य आधार श्रीमद्भागवत पुराण है । कविवर 
नरोत्तमदास ने अपनी इस अमर कृति के लिए एक ओर श्रीमद्भागवत पुराण 
के दशम्‌ स्कन्ध से कथानक का चयन किया और दूसरी ओर अनेक मौलिक 
उद्भावनाएँ करके अपनी काव्य-प्रतिभा का परिचय दिया है।वे मौलिक 
उद्भावनाएँ हैं-- 

१. सुदामा की निर्धनता को मामिकता प्रदान करने के लिए हठात एक 
दिवस निर्धन सुदामा के मुख से यह कहलवाना कि वे द्वारिकापति श्रीकृष्ण के 
सहपाठी तथा मित्र हैं । ५ 

२. सुदामा के भक्त-छप के साथ-साथ, उनके मानव-रूप को भी चित्रित करना; 
उनके मन में दवी धन-लालसा को जगाना, धन न मिलने पर उनका श्रीकृष्ण को 
कोसना, शाप देने को तत्पर हो जाना, अपनी पत्नी पर झुँझलाना, जिसने उन्हें. 
बार-बार आग्रह करके द्वारिकापुरी भेजा था। 

३. घर लौटकर बड़ी कठिनाई से अपने घर, पत्नी आदि को पहचानना और 
पत्नी के प्रति आभार प्रदर्शित करना, जिसकी प्रेरणा के अभाव में उन्हें वह 
अपार-वैभव नहीं मिल सकता था। 

४. सुदामा की पत्नी सुशीला के नाम को बदलना, उसे सुबुद्धि नाम देना । 
श्रीमद्‌भागवत में सुदामा की पत्ती का नाम सुशीला है, जिसे कविवर नरोत्तम- 
दास ने बदल दिया है । वे सुशीला के स्थान पर सुबुद्धि भाम का प्रयोग 'करते 
हैं । इस नाम परिवर्तन के पीछे सुदामा-पत्नी का महत्त्व निहित है। सुदामा की 
निर्धनता को दूर कराने में उनकी पत्नी का बुद्धि-त्रैनव अत्यधिक उपयोगी 
सिद्ध होता है । वह अपने तर्को द्वारा विरवत एवं सन्तोषी ब्राह्मण सुदामा के 
मन में धन-लालसा को जागृत करती है । उसी की प्रेरणा से वे द्वारिकापुरी 

जाते हैं । 

५. सुदामा जब तीन दिनों तक निरन्तर चलते-चलते थककर सो जाते हैं, 
तो भगवान्‌ श्रीकृष्ण उन्हें निद्रावस्था में ही गोमती के तट पर पहुँचा देते हैं ? 
'सुदामा-चरित' में वणित इस घटना का भी “श्रीमद्‌भागवत, में स्वतन्त्र रूप से 
उल्लेख नहीं हुआ है। 

उपर्युवत मौलिक उद्भावनाओं ने 'सुदामा-चरित' की कथावस्तु के महत्त्व 
को बढ़ाया है । इस काव्य-रचना को इतना अधिक मर्मस्पर्शी बनाने में इनः 
मौलिक उद्भावनाओं का सहयोग स्तुत्य है । 

'सुदामा-चरित' में कथा-विकास की पाँच अवस्थाओं--आरम्भ, प्रयत्न, 
प्राप्त्याशा, नियताप्ति और फलागम में से चार का निर्वाह बड़ी सफलता के 
साथ हुआ है । 'नियताप्ति' की अवस्था, जहाँ पाठकों को ज्ञांत हो जांता है कि 
फल की प्राप्ति निश्चित है, उसे कविवर नरोत्तमदास ने छोड दिया है । उन्होंने 
इस अवस्था को छोड़कर अपनी रचना में कौतूहल का संचार किया है। वे 
प्राप्त्याशा के पश्चात्‌ फलागम अवस्था का वर्णन करके पाठकों को चकित 
कर देते हैं। उससे भी काव्य-सौन्दर्यं में वृद्धि हुई है और रचना का महत्त्व 
बढ़ा है। 

'सुदामा-चरित' की कथावस्तु पूर्णतः सुगठित, रोचक, मामिक, प्रवाह- 
मयी तथा मौलिक उद्भावनाओं से युक्त है । वह मुल संत्रेद्य के सर्वथा अनु- 
रूप है । 

सुदामा-चरित की पात्र-योजना 


'सुदामा-चरित' की पात्रःयोजना अत्यन्त व्यवस्थित, स्वाभाविक तथा 
सार्थक है । कविवर नरोत्तमदास ने अपने इस खण्ड-काव्य में मुख्य रूप से तीन 
पात्रो की योजना की है। वे मुख्य पात्र हैं-सुदामा, सुबुद्धि और श्रीकृष्ण । इन 
पाद्नों के चरित्र-चित्रण में नरोत्तमदास का कवि-कौशल द्रष्टव्य है। वे मानव- 
मनोविज्ञान के पारखी हैं, उन्होंने मानवीय दुबेलताओ को निकटता से देखा और 
दिखाया है। वे अपने पात्रों के अन्तद्व॑न्द्ध को कलात्मक वाणी देने में अत्यन्त सफल 

रहे हैं । उन्होंने अपने पात्रों का चरित्र-चित्रण करने के लिए नाटकीय-पद्धति 
को विशेष प्रश्रय दिया है। पात्रों के व्यक्तित्व को उभारने के लिए उनके संवादों 
कार्य-कलापों, तर्क-वितर्को आदि का पूरा-पूरा सदुपयोग करते हैं। उनकीः 
चरित्र-चित्रण कला यथार्थ और आदर्श दोनों को समान महत्त्व देती है, उसमें 
जहाँ आदर्श को प्रतिष्ठित करने की ललक है वहाँ यथार्थ को भी समुचित महत्त्व 
देने की तत्परता उपलब्ध होती है । वे पात्रों का चरित्र-चित्रण करने में अपनी 
मौलिक काव्य-प्रतिभा का परिचय देते हैं । 

सुदामा--'सुदामा-चरित' का केन्द्रीय पात्र सुदामा, इस खण्ड-काव्य का 
नायक है। नरोत्तमदास ने उसी की निर्धनता, मन:स्थिति तथा फल-प्राप्ति का 
विस्तारपूर्वक निरूपण किया है। वह एक ओर आदर्श ब्राह्मण है, भाग्य में उसका 
अटुट विश्वास है, वह सांसारिक सुखों के प्रति उदासीन है भौर स्वाभिमान 
उसमें कूट-कुठ कर भरां हुआ है। दूसरी ओर वह एक साधारण मानव है, उसमें 
धन-लालंसा विद्यमान हैँ और वैंह भी मानवीय दुरबलतांओं से ग्रस्त है । कवि उसके 
व्यक्तित्व कै इन दोनों पहलुओं का बहुत ही स्वाभाविक तथा मनोवैज्ञानिक चित्रण 
करता है । 
सुदामा अपने प्रथम रूप में अत्यन्त निर्धन, सन्तोषी, तेजस्वी तथा हरि-भक्त 
है। वह भिक्षावृत्ति से अपना निर्वाह करता है। वर्षो निर्धनता में रहते-रहते वह 
उसी को अपना जीवन मान लेता है । उसके विचारानुसार ब्राह्मण का धन तो 
मात्र भिक्षा है । वह अपने ये विचार पत्नी के सम्मुख रखता है— 

“औरनि को धन चाहिए बावरि, ब्राह्मण को धन केवल भिक्षा ।” 
भाग्यवादी सुदामा अपनी दीन-हीन दशा के लिए किसी को भौ दोषी नहीं 

मानता है। उसकी धारणा है कि मनुष्य को सुख-दुःख, धन-वभव आदि की 
प्राप्ति भाग्य से ही होती है । भाग्य का लेखा न कोई मिटा सका हैं और न 
कोई मिटा सकेगा । वह अपनी पत्नी को यह तथ्य समझाता हुआ कहता है--- 

“वैहें कहाँ ते अटारी अटा जिनके विधि दीन्ही है हुटी-सी छानी । 

जो पै दरिद्र लिख्यौ हैं ललाट तौ काहू पै मेटिन जात अजानी ॥* 

सुदामा एक अत्यन्त स्वाभिमानी ब्राह्मण है । 'सुदामा-चरित' में उसका यह 

स्वाभिमानी व्यक्तित्व अनेक स्थलों पर व्यंजित हुआ है । उसकी पत्नी जब बार- 
बार उसे द्वारिकापुरी जाने के लिए कहती है तो उसका स्वाभिमानी ब्राह्मणत्व 
उसे यह कहने के लिए बाध्य करता है-- 
“सिच्छक हौं सिगरे जग को तिय ! ताको कहा अब देति है सिच्छा।'” 
उसके विचार से दुःख सह लेना कहीं अच्छा है, किन्तु धन-लालसा को लेकर 
मित्र के द्वार पर कभी नहीं जाना चाहिए। मित्रता बनाए रखने के लिए यह 
आवश्यक है कि उसके यहाँ जाकर यदि कुछ खाओ तो उसे भी अपने घर बुला- 
कर खिलाऔ-- 
“मित्र के मिले में वित चाहिए परस्पर, 
मित्र के जो जेंइए तो आप हू जेंवाइए ।” 
सुदामा में भक्ति-भावना का चरमोत्कर्ष भी विद्यमान है । वह सांसारिक 
'घन-वैभव के प्रति उदासीन है और प्रभु-भक्ति ही. उसे अभीष्ट है । वह अपनी प्रभ्‌- 
भक्ति को भी अपनी निधि मानता है— है 
“मेरे हिय हरि के पद पंकज बार हजार लै देखु परिच्छा।'' 
सुदामा को उसके उच्च आदर्श करुणा की साक्षात्‌ प्रतिमा बना देते हैं । वह 
यथार्थ के आगे भुकने के लिए विवश हो जाता है। उसकी करुणाजनक स्थिति 
का उद्घाटन करते हुए द्वारपाल कहता है-- 
“सीस पगा न झगा तन में प्रभु, 
जानें को आहि, बसे केहि ग्रामा, 
धोती फटी सी लटी दुपटी अरु 
पायं उपानहु को नही सामाँ ।” 
सुदामा का चरित्र मानवीय दुबंलताओं से युक्त एक साधारण मानव के रूप 
में भी अपना वैशिष्ट्य लिए हुए है। वर्षो निर्धनता के कोड़े सहते-सहते उसके 
अन्दर धन-लालस्ता दब-सी जाती है, किन्तु सुबुद्धि के वार-वार समझाने, उकसाने 
तथा प्रेरित करने पर वह कुंठित लालसा पुनः तीव्र हो जाती है। घन-वैभव से 
उदासीन रहने वाला सुदामा द्वारिकापुरी के वैभव को देखकर चकित होता है 
और मन ही मन में धन-सम्पदा पाने की प्रवल आकांक्षा रखने लगता है । विदाई 

के समय श्रीकृष्ण से कुछ न पाकर वह सन्तोषी ब्राह्मण अपने घनिष्ठ मित्र को 
शाप तक देने को तत्पर हो जाता है । वापस घर लौटते हुए वह कभी अपनी पत्नी 
पर झुँझलाता है तो कभी श्रीकृष्ण पर । वह अपने मन ही मन में सोचता है कि 
आखिर द्वारिकापति हैं तो वही न जो अपने बाल्यकाल में दही माँग-माँग कर 
खाते थे । ऊँचा पद पा लेने से दिल बड़ा नहीं हो जाता । सुदामा के चरित्र का 
यह परिवर्तन और तीखी प्रतिक्रिया उसके मानवीय रूप को उभारती है। 

सुबुद्धि--' सुदामा चरित' का दूसरा महत्त्वपूर्ण पात्र सुदामा की पत्नी सुबुद्धि 
है, जिसे श्रीमद्भागवत में सुशीला नाम से अमिहित किया गया है। वह इस 
खण्ड-काव्य की नायिका है और उसी की सदुप्रेरणा से ही नायक सुदामा को फल- 
प्राप्ति होती है वह एक पतिब्रता नारी है, उसमें व्यवहार कुशलता, मानव- 
स्वभाव को समझने की अद्भुत क्षमता, धन-वैभव के प्रति नारी सुलभ आसक्ति, 
अचूक तर्क-शक्ति तथा जीवन के यथार्थ को समझने की तीव्र प्रतिभा विद्यमान 
है । कविवर नरोत्तमदास ने उसका चरित्र-चित्रण वास्तविकता के धरातल पर, 
नारी मनोविज्ञान को दृष्टि में रखकर अत्यन्त नियुणता के साथ किया है। वे 
भक्ति-भाव को समुचित महत्त्व देते हुए, मानवीय मनोभावो को व्यंजित करने 
में पर्याप्त सफल रहे हैं । उनकी चरित्र-चित्रण कला का सौष्ठव सराहनीय है। 

कविवर नरोत्तमदास सुदामा की पत्नी के नाम-परिवर्तन में अपना चारि- 
त्रिक वैशिष्ट्य प्रदर्शित करते हैं । 'श्रीमद्भागवत' के सुशीला नाम से 'सुदामा- 
चरित' का सुबुद्धि नाम कहीं अधिक सार्थक तथा उपयुक्त है । सुदामा की पत्नी 
के चरित्र की सर्वाधिक महत्त्वपुर्ण विशिष्टता उसका बुद्धि-चातुर्य है । वह अपने 
पति सुदामा को घोर निर्धनता से मुक्ति दिलाने के लिए अपने बुद्धि-वैभव का 
पूरा-पुरा सदुपयोग करती है। भाग्यवादी सुदामा, उसके सबल तको से परास्त 
होता है और अन्त में उसके प्रति आभार प्रकट करते हुए कहता है— 

“जो पै पतिब्रता तू न देती उपदेश मोहि, 
एती कृपा द्वारिकेश मो पै कब करते ।” 

सुबुद्धि पतिव्रता नारी है, उसका यह पातिव्रत्य घोर निर्धनता एवं अपार 

सम्पन्नता दोनों में समान रूप से बना रहता है। वह निजी सुख के निमित्तःनहां 

सति श्रीकृष्ण के पास भेजना चाहती है । वह पति-अनुरागिनी है, उसका पारि- 
च्रारिक जीवन-स्तर ऊँचा उठाना चाहती है । सुगृहिणी-धर्म का पालन करने के 
लिए ही वह घर की यथार्थ स्थिति से पति को अवगत कराती है -- 
“कोदों सवाँ जुरतो भरि पेट, न चाहति हौं दघि दूध मिठौती, 
सीत बितीत भयौ सिसियातहि, हौं हठती पै तुम्हें न हठौतो ।” 

सुबुद्धि व्यवहार कुशल नारी है, वह मिथ्या आदर्शों पर न तो स्वयं बलि 
होना चाहती है और न अपने पति सुदामा को बलि होते देखना चाहती है । 
उसमें जीवन जीने की साध है, यह यथार्थ को अपनी आँखों से ओझल नहीं करना 
-चाहती । यही कारण है कि वह धन-वैभव को भी औवन के लिए आवश्यक 
मानती है । उसमें अपार तर्क-शक्ति है, वह जिसे ठीक समझती है, उसे पूरा करा 
लेना चाहती है। उसे जैसे ही पता चलता है कि द्वारिकापति श्रीकृष्ण उसके 
पति सुदामा के सहपाठी एवं मित्र हैं, वह अनेक प्रकार के तको से समझा-बुझा 
कर उसे द्वारिका भेजने का निश्चय कर लेती है। वह अपनी सिद्धि के लिए एक 
के बाद एक तर्क-वाण छोड़ती है, पति के आक्रोश से भी वह हतोत्साहित नहीं 
होती है। वह पति की निर्धनता को दूर कराने के लिए निरन्तर प्रयत्नशील 
“रहती है । वह एक ओर श्रीकृष्ण की भक्त-वत्सलता का बखान करती है और 
दूसरी ओर पति की कृष्ण-मैत्री को चुनौती देती है- | 

“जो पै सारो जन्म दरिद्र ही सतायो, 
तो पै कौन काज आई क्रपानिधि की मित्रई ।” 

सुबुद्धि की व्यवहार-कुशलता उस समय अपने चरमोत्कर्ष को प्राप्त हो जाती 
है जब सुदामा द्वारिकापुरी जाने को तत्पर हो जाते हैं किन्तु मित्र को भेंट स्वरूप 
क्या दें ? यह एक नई समस्या खड़ी कर देते हैं । सुबुद्धि इस सुअवसर को हाथ 
'से निकलने नहीं देती, वंह तुरन्त पड़ौसिन के घर जाकर पाव सेर चावल ले 
आती है। उन्हें पोटंरी में बांधकर पति को सौंप देती है, जिससे वह कोई अन्य 
“बहाना न खोज संके । सुदामा-पत्नी की यह व्यवहार कुशलता मानव के सहज 
स्वभाव से सम्वद्ध है, चतुर मनुष्य अपने सम्बन्धों से लाभान्वित होना भली- 

आँति जानता है । इसी मानवीय मनोविज्ञान को दृष्टि में रखकर सुबुद्धि.का 
चारित्रिक वैशिष्ट्य चरम निखार को प्राप्त करता है। इस प्रकार यथार्थ-दृष्टि 
और नारी मनोविज्ञान के घने स्पर्श से सुबुद्धि का चरित्र अत्यन्त स्वाभाविक 
एवं प्रभावोत्पदक वन गया है । 
श्रीकृष्ण--श्रीकृष्ण 'सुदामा-चरित' के अत्यन्त महत्त्वपूर्ण पात्र हैं। कविवर 
नरोत्तमदास ने उनका चरित्र-चित्रण लौकिक एवं अलौकिक दोनों आधार भूमियों 
सर बड़ी कलात्मकता के साथ किया है। वे आदर्श-मैत्नी के अपुर्व उदाहरण हैं । 
“उनकी मित्र-वत्सलता असाधारण है, विपत्तिग्रस्त अपने मित्र को अपना सर्वेस्व 
सौंप देना चाहते हैं। उनकी आदशे-मत्री प्रत्युपकार की भावना से कोसों दूर, 
चिरस्तृत्य एवं चिरस्मरणीय है। वे द्वारिकापति हैं, उनका चारित्रिक वैशिष्ट्य 
"उनके अलौकिक कृत्यों से अधिक विख्यात है किन्तु इस खण्ड-काव्य में वे मित्र- 
चत्सलता की दृष्टि से एक अमर चरित्र बन गए हैं । इस रचना के निर्माता ने 
उनके इस उदात्त रूप को अत्यन्त सफलता के साथ उभारा है। 
श्रीकृष्ण का चरित्न-चित्रण करते समय कविवर नरोत्तमदास ने उनके 
लौकिक एवं अलौकिक दोनों रूपों को जहाँ बड़ी निपुणता से अंकित किया है, 
चहाँ सुदामा के चारित्रिक वैशिष्ट्य को दबने नहीं दिया है। उन्हें मानवीय 
आधार भूमि पर लाकर, अपनी काव्य-कला का उत्कर्ष दिखाया है । वस्तुतः 
आदर्श-मैत्री की प्रतिष्ठा ही कवि का अभीष्ट है और वह लौकिक धरातल पर 
अधिक स्वाभाविक निखार पा सकती थी। अपने इस संवेद्य की व्यंजना में वे 
“पुर्णतः सफल रहे हैं । 
कृष्ण-काव्य-परम्परा में मुख्यतः श्रीकृष्ण को एक मनमोहक बालक तथा 
“रसिक तरुण के रूप में ही चित्रित किया गया है। उनके आदशे-मैत्री के उदात्त 
रूप को सर्वाधिक कुशलता के साथ निरूपित करने का श्रेय 'सुदामा-चरित' के 
“निर्माता को देना समीचीन है। इस रचना में वे मित्र-वत्सलता की साक्षात्‌ 
अतिमा बनकर प्रस्तुत हुए हैं। उन्हें जैसे ही द्वारपाल से बाल्यकाल के मित्र 
नसुदामा के आगमन की सूचना मिलती है, वे मित्र-मिलन की आक्रँक्षा लिए दौड़ 
'पड्ते हैं । उन्हें अपनी भी सुध-बुध नहीं रहती है। वेनेत्रों में प्रेम के आँसू भर- 


छुँ कमै कि 

कर, मित्र का कुशल समाचार पूछते हैं । यह सभी कुछ देखकर सुदामा चकित 
रह जाता है-- 
“बौल्यौ द्वारपालक 'सुदामा नाम पाँडे सुनि, 
छाँडे सबै राजकाज जी की गति जानैको? 
द्वारिका के नाथ हाथ जोरि धाय गहे पाँय, 
भटे लपटाये हिय ऐसे दुख मानै को? 
नैन दोऊ जल भरि पूछत कुशल हरि, 
'बिप्र बोल्यो विपदा में मोहि पहिचानै को? 
जैसी तुम कीन्हीं त॑सी करै को कृपा के सिंधु! 
जैसी प्रीति दीनबन्धु ! दीनन पै आने को?” 
`. श्रीकृष्ण के मित्र-वत्सल रूप के साथ-साथ उनके विनोद-प्रिय रूप को भी 
कविवर नरोत्तमदास ने अति सुन्दर अभिव्यक्ति दी है। सुदामा के कहने,पर 
उसकी पत्ती ने उसे पाव सेर चावल एक पोटरी में बाँधकर दिए थे । द्वारिका- 
पुरी के अपार वैभव को देखकर, सुदामा संकोच में पड़ गए कि भेंट स्वरूप बह 
पोटरी श्रीकृष्ण को दें या नहीं । उनकी इस दुविधामय मन:स्थिति को भाँप कर 
श्रीकृष्ण अपनी विनोद-प्रिय प्रकृति का परिचय देते हैं 
“कछु भाभी हमको दियो, सो तुम काहि न देत । ह 
चाँपि पोटरी काँख में, रहौ कहो केहि हेत॥ 
इतना ही नहीं, वे अपने मित्र के संकोच को दूर करने के लिए बाल्य-काल 
की एक चोरी की घटना का स्मरण कराते हैं । उस पर मधुर व्यंग्य-बाण भी 
छोड़ते हैं-- 2 ' ; 
० आग चनीः गुह-मोत्ति दएः ते लेए तुम चोबि हमें नहि दीने। 
स्यमिक मधुकाय मुदेभिएसों चोरी की बा नि में हों जु परीने "7 7 
7 सुर्दामा चरति मै श्रीकृष्ण कै अलौकिक रूपं को भी'कॅवि ने सुरक्षित रेखा | 
हुनी ब समिस मनुष्य नहीं ही तै दि 
नेमि मे भी संम्वोधित किया 


“भु; 

हैं । इसी से वह अपने पति से द्वारिकापुरी जाने का आग्रह करती है, उसका यह: 
दृढ़ विश्वास है कि वे दीनबन्धु उनकी नौका को भी किनारे लगा देंगे 
“दीनदयाल कौ ऐसोई द्वार है दीनन की सुधि लेत सदाई । 
द्रौपदी तें गज तें प्रहलाद तें जानि परी कछु बार न लाई॥” 

'सुदामा-चरित' के श्रीकृष्ण अन्तर्यामी भी हैं, वे अपने मित्र की पीड़ा को 
जानकर कि वह तीन दिन निरन्तर चलते-चलते थककर चुर हो गया है, उसे 
सोते-सोते में ही को गोमती के तीर पर पहुँचा देते हैं। इसी प्रकार वे अपने 
मित्र की घोर निर्धनता के निवारण के निमित्त द्वारिकापुरी से भी अधिक सुन्दर 
सुदामापुरी का निर्माण करा देते हैं। सभी कार्य उनके अति मानवीय रूप को' 
व्यंजित करते हैं । वस्तुतः नरोत्तमदास की काव्य-कला श्रीकृष्ण के लौकिक एवं 
अलौकिक दोनों रूपों का अद्भुत सामंजस्य प्रस्तुत करने में ही अपनी सार्थकता 
समझती है। 

सुदामा-चरित का काव्य-रूप 

बन्ध के विचार से काव्य के दो भेद किए गए हैं--प्रबन्ध काब्य और 
मुक्तक काव्य । प्रवन्ध काव्य के पुनः तीन भेद माने जाते हैं-महाकाव्य, खण्डः 
काव्य और एकार्थकाव्य । इन सभी काव्य-भेदों में 'सुदामा-चरित' को खण्डकाव्य' 
की संज्ञा दी जा सकती है । खण्डकाव्य में किसी महापुरुष के खण्ड जीवन या' 
जीवन की किसी समस्या के किसी विशेष पहलू आदि का चित्रण महाकाब्योचित' 
शैली में होता है । इसमें प्रासंगिक कथाओं का अभाव होता है। इसकी कथा-' 
बस्तु विकास की विविध अवस्थाओं से गुजरती हुई एक निश्चित उद्देश्य का 
सिद्धि को पाकर समाप्त हो जाती है। इसका आकार लघु होता है और इसमें 
कवि की तीव्र अनुभूतियों एवं भाव प्रवणता को विशेष प्रश्रय मिलता है। महा- 
काव्य के समान इसका प्रारम्भ भी ईश्वर वन्दना, आशीर्वाद, नमस्कार आदिः 
से होता है और इसमें महाकाव्य की कई अन्य विशेषताओं का समावेश भी बड़ी! 
कलात्मकता के साथ किया जाता है । किन्तु नायक के सम्पूर्ण कथावृत्त तथां 
जातीय जीबन की विस्तृत चर्चा खण्डकाव्य में सम्भव नहीं होती है । इसकी 
परिधि सीमित होती है, यह एक देशीय होता है । इसे महाकाव्य का एक अंग भीः 

माना जा सकता है, किन्तु यह अंग अपने आप में सर्वागीण होता है, उसी से यह 
अत्यन्त प्रभावोत्पोदक बनता है। इसमें जीवन के किसी खण्ड की कोई सुनि- 
श्चित कथा तथा उदात्त उद्देश्य निहित रहता है। इसमें प्रायः एक रस की 
प्रधानता होती है। | 
सुदामा-चरित' में खण्डकाव्य की अधिकाँश विशिष्टताओं का सहज सौंदर्य 
देखा जा सकता है । इसकी कथावस्तु “श्रीमद्भागवत” के दशम्‌ स्कन्ध से ले गई 
हैं । इसमें सुदामा नामक तपोनिष्ठ ब्राह्मण के प्रौढ़ जीवन का वर्णन हुआ है, 
जिसमें घोर निर्धनता ने अपना साम्राज्य स्थापित कर रखा था। द्रारिकापति 
श्रीकृष्ण उसके सहपाठी तथा बाल सखा थे । दरिद्र सुदामा उनके पास जाना नहीं 
चाहता था, उसका स्वाभिमानी ब्राह्मण व्यक्तित्व इसमें सबसे बड़ी दीवार थी। 
'सुदामा-पत्नी के अचूक तर्क-तीरों से वह दीवार अन्ततः टूटती है और श्रीकृष्ण की 
उदात्त मैत्री से उसका दरिद्रय दूर हो जाता है । उसके जीवन के इस खण्ड या 
आथिक समस्या का वर्णन कवि ने बड़ी कलात्मकता के साथ किया है। उसने 
सुदामा के जीवन के इस मामिक अंग को केन्द्र बनाकर कथा की योजना की है, 
[उसमें न तो किसी प्रासंगिक कथा का समावेश किया है और न उसमें किसी 
प्रकार की नीरसता आने दी है। उसकी कथावस्तु विकास की विभिन्न अव: 
स्थाओं को पार करती हुई लक्ष्य-सिद्धि को प्राप्त करती है। 'नियताप्ति' की 
अवस्था, जहाँ पाठक को ज्ञात हो जाता है कि फल प्राप्ति निश्चित है, उसे कवि 
ने छोड़ दिया है । इससे कथानक में कौतूहल की सृष्टि हुई है और काव्य-सौंदर्य 
बढ़ा है । 
सुदामा-चरित' का आकार खण्डकाव्योचित है । इसमें कथानायक के समस्त 
कथावृत्त और जातीय जीवन की विस्तृत व्याख्या को प्रस्तुत नहीं किया गया है। 
कवि ने निर्धन सुदामा के दारिद्रय से सम्बद्ध तीव्र अनुभूतियों और श्रीकृष्ण की 
आदर्श-मँत्री की उदात्त भावनाओं को ही व्यंजित किया है । इस क्षेत्र में उसकी 
सफलता असाधारण है। उसने गणेश-वंदना से अपने इस खण्डकाव्य का श्रीगणेश 
करके, मूलसंवेद्य से सम्बद्ध कथा को तीब्र गति से आगे बढ़ाया है। मंगलाचरण 
में ही उसने रचना के प्रतिपाद्य-विषय का संकेत दे दिया है— 

“श्रीगणेश सुमिरन करों, उपजे बुद्धि प्रकाश । 
सो चरित बरनन करों, जासे दारिद नास॥” 
सुदामा के दारिद्रय का नाश हो, यही केन्द्रीय भाव है, जिसे सम्पूर्ण कथा- 
बृत्त में चित्रित किया गया है। सुदामा की निर्धनता को दूर कराने में उसकी 
पत्नी सुबुद्धि के योगदान भी अत्यन्त महत्त्व था, जिसकी प्रेरणा से वे द्वारिकापुरी 
गए । फलतः कवि सुबुद्धि के सबल तको तथा बुद्धि-चातुर्यं को समुचित महत्त्व 
देता हुआ, अन्त में श्रीकृष्ण की भव्य तथा स्तुत्य आदशे-मैत्री को वाणी देता है। 
इस प्रकार उसने अपने संक्षिप्त, सुगठित तथा प्रवाहमयी कथा के माध्यम से एक 
निश्चित उद्देश्य को मुखरित किया है। उसने जीवन के जिस अंग को लिया है 
उसकी सर्वागीण व्याख्या की है। उसके वर्णन सजीव तथा मार्मिक हैं। मर्मस्पर्शी 
स्थलों पर उसकी भावप्रवणता चरमोत्कर्ष को प्राप्त हो गई है । सुदामा के 
दारिद्रय का एक कारुणिक चित्र द्रष्टव्य है-- 
“कोदो सबाँ जुरतो भरि पेट न चाहति हों दधि दूध मिठौती । 
xX १७५ 
या घरतें कबहँ न गयो पिय, फटो तयौ और टूटी कठौती ॥ 
सुदामा की दयनीय दशा और श्रीकृष्ण की पावन मैत्री को एक ही छन्द में 
जिस भावमयता एवं आत्मानुभूति का घना स्पर्श देखकर कवि ने व्यक्त किया 
है, वह चरमोत्कर्ष को प्राप्त हो हो गई है 
“ऐसे बेहाल विवाइन सों पग कंटक जाल लगे पुनि जोए। 
हाय महादुख पायौ सखा ! तुम आए इते न किते दिन खोए ॥ 
देखि सुदामा की दीन दशा, करुणा करके करुणानिधि रोए । 
पानी परात को हाथ छुयौ नहीं, नैनन के जल सो पग धोए ॥ 
कविवर नरोत्तमदास ने कथावस्तु को सगो में विभाजित नहीं किया है, 
उसके मूल में भी कथानक में एकात्मक अन्विति को बनाए रखना है। वे अपने 
संवेद्य को ही अपना सर्वस्व मानकर, उसी की अभिव्यंजना में अपनी सारी 
शक्ति व्यय करते हैं । उनकी प्रबन्ध-कल्पना, वस्तु एवं भाव-वणन मुख्यतः सुदामा 
की निर्धनता और श्रीकृष्ण की आदर्श-मैत्री से सम्बद्ध हैं। 

'सुदामा-चरित' में करुण, शाँत, अद्भुत, भक्ति आदि अनेक रसों का 
परिपाक हुआ है, किन्तु सारे खण्डकाव्य पर मित्र-वत्सलता छाई हुई है, जिसे 
शास्त्रीय दृष्टि से किसी रस का नाम नहीं दिया जा सकता । ऐसी स्थिति में 
एक रस की प्रधानता के स्थान पर एक केन्द्रीय भाव के प्राधान्य का रसास्वादन 
किया जा सकता है। साराँशतः 'सुदामा-चरित' में खण्डकाव्य की प्रायः सभी ' 
विशेषताएँ मिलती हैं और इसे हिन्दी-साहित्य का एक सफल खण्डकाव्य कहा जाः 
सकता है । 


सुदामा-चरित का कला-सौष्ठव 


भाव-पक्ष यदि काव्य की आत्मा है तो कलापक्ष उसका शरीर है। काव्य- 
पुरुष की आत्मा को सुरक्षित रखने वाले शरीर अर्थात्‌ कलापक्ष के महत्त्व को प्रायः 
सभी विद्वानों ने स्वीकार किया है। कलापक्ष से सम्बद्ध उपकरणों में मुख्य है---भाषा, 
वर्णन कुशलता, छन्द-योजना तथा अलंकार-योजना । “सुदामा-चरित' में व्यंजित 
भावों की उदात्तता के साथ-साथ कलापक्ष का सौष्ठव भी द्रष्टव्य है-- 

मःषा--भाषा मुख्यतः ब्रज है, उसमें अवधी, उर्दू, आंचलिक आदि शब्दों का 
प्रयोग भी यथास्थान हुआ है। इस रचना की ('सुदामा-चरित' की) लोकप्रियता 
के मूल में उसकी भाषा का वैशिष्ट्य एक प्रधान कारण है । वह सर्वत्र स्वाभा- 
विक, प्रसादगुण-सम्पन्त, देशकालानुरूप, मंधुर-प्राजल, लोकोक्तियों एवं मुहावरों 
से युक्त, संघात्मक तथा टकसालीपन के सौन्दर्य को लिए हुए है । उसमें लाक्ष- 
णिकता, अनुकरणात्मकता, चित्रात्मकता, प्रवाहमयता, व्यंग्यात्मकता आदि गुण 
भी प्रचुर मात्रा में मिलते हैं। वह संवेद्य को अधिकाधिक मर्मस्पर्शी बनाने में 
अपनी सार्थकता समझती हैं । आचार्य रामचन्द्र शुक्ल के शब्दों में--“न रोत्तमदास 
की भाषा बहुत ही परिमाजित और व्यवस्थित है । बहुतेरे कवियों के समान 
भरती के शब्द और वाक्य इसमें नहीं हैं 1” 

'सुदामा-चरित' की भाषा सरल, स्वाभाविक तथा प्रसादगुण-सम्पन्न है ॥ 
कविवर नरोत्तमदास ने बोलचाल की भाषा को ही साहित्यिक भाषा का सौष्ठव 
प्रदान कर दिया है। उन्होंने वैसे तो ओजे, माधुर्यं एवं प्रसाद तीनों गुणों को 

विषयानुसार प्रश्नय दिया है किन्तु प्रसादगुण अपनी स्वच्छता एवं द्रवणशीलता 
में सभी से आगे बढ़ गया है और वह अन्य गुणों को आत्मसात्‌ करता प्रतीत 
होता है । वे शब्दों का चयन करते समय देशकाल को दृष्टि में रखते हैं। सुदामा 
के दारिद्रय का वर्णन करने के लिए वे ग्रामीण शब्दावली - 'जुरतो', 'हठौती', 
“टूटों तयौ', 'फूटी कठौती' आदि का और द्वारिकापुरी के अपार वैभव का वर्णन 
करने के लिए सुसंस्कृत भाषा की शब्दावली--'वसुधा', 'अभिराम', सुषमा, 
“सन्ताप', 'कनक', 'सुरभी', 'घृत', 'दृति' आदि का प्रयोग करते हैं । अपनी 
भाषा को सहज तथा बोधगम्य बनाने के लिए वे लोक-प्रचलित विदेशी शब्दों का 
प्रयोग भी करते हैं । 'अफ़सोस, 'गरीवनबाज' 'सामा', 'लायक' आदि शब्दों का 
प्रयोग इसी तथ्य की पुष्टि करता है। इसी प्रकार भाषा के सौष्ठव को बढाने 
बाले अवधी के प्रयोग--'कठौती', “पंडाइन', 'कोदी सवाँ! आदि भी कम महत्त्व 
पुर्ण नहीं हैं। आँचलिक प्रयोगों में 'छूछी छाम' 'पेलि पठीती', 'लदाय लढ़ा” 


आदि का प्रयोग अत्यन्त प्रभावोत्पादक बन गया ER । ड 
सुदामा-चरित' में प्रयुक्त मुहावरों एवं लॉ ने उसकी भाषा की 


व्यंजना-शक्ति को बढ़ाने में अत्यधिक सहयोग दिया है । इससे वह जन- 
भाषा के अति निकट पहुँच गई है और संवेद्य अपेक्षाकृत अधिक मामिक बन गया है। 
कवि ने लोक प्रसिद्ध लोकोक्तियों, सूक्तियों तथा मुहावरों का बड़ी निपुणता के 
साथ प्रयोग किया है। यथा--'जेंइए जो मित्र के तो आपहु जेंवाइए', 'विपति 
सरे पै द्वार मित्र के न जाइए! आदि लोकोक्तियों या सूक्तियों और 'सुख दुख 
करि दिन काटे ही बनेंगे”, भेटे लपटाय हिय' आदि मुहावरों का जैसा सफल 
एवं सार्थक प्रयोग 'सुदामा-चरित' में मिलता है, वैसा अन्यत्र सरलता से नहीं मिल 
सकता है। इस कला में कवि की दक्षता सराहनीय है| वह लोकोक्तियों आदि 
के प्रयोग से अपनी भाषा को टकसाली बनाने में पर्याप्त सफल रहा है। उससे 
काव्य-सौष्ठव में निखार आया है और भावों की प्रभाव-शक्ति बढ़ी है-- 

“कोदो सवाँ जुरतो भरि पेट, न चाहति हौं दधि दूध मिठौती । 

या घर ते कबहुं न गयौ पिय टूटो तयौ अरु फूटी कठौती ॥” 

“सुदामा-चरित' में परिस्थितियों के अनुरूप अनुकरणात्मक, लाक्षणिक तथा 


० | सुदामा-चरित 


व्यंग्यात्मक प्रयोग देखे जा सकते हैं । अनुक रणात्मक शब्दों में 'जगर-मग र' 'सिसि- 
यात”, 'मिठौती' आदि का प्रयोग अत्यन्त सार्थक है। लाक्षणिक प्रयोगों में कवि- 
कौशल चरमोत्कर्ष को प्राप्त हो गया है, उससे भावों की मामिकता को बल मिला 
है। वे अत्यन्त प्रभावशाली वन गए हैं-- 
“पानी परात को हाथ छुयौ नहीं, नैनन के जल सो पग धोये ।” 
कवि हास्य-व्यंग्थ संचार करने के लिए व्यंग्योक्तियो का प्रयोग करने में भी 
सिद्धहस्त है । सुदामा अपने फटे-पुराने कपड़े में वँधे चावल, श्रीकृष्ण को भेंट 
करने में अति संकोच अनुभव करता है, जिसे वे भाँप लेते हैं और मीठी चुटकियों 
एवं व्यंग्योक्तियों के प्रयोग का सुअवसर समझकर कह उठते हैँ-- 
“आगे चना गुरु मातु दए ते तुम खाए हमें नहीं दीने। 
स्याम कही मुस्काय सुदामा सों चोरी की वानि में ह जे प्रवीने ॥।” 
श्रीकृष्ण सुदामा का अत्यधिक आदर-सत्कार करते हैं, किन्तु जाते समय 
उसे प्रत्यक्ष रूप में कुछ नहीं देते हैं । इसकी सुदामा पर तीव्र प्रतिक्रिया हुई, उसी 
को वह व्यंग्यात्मक रूप में व्यंजित करता हुआ कहता है 
“हौं आवत नाहीं हुतौ, वाहि पठयो ठेलि। 
कहिहौं धन सौं जाइके, अव धन धरी सकेलि ॥” 
'सुदामा-चरित' की भाषा में संगीतात्मकता, चित्रात्मकता, प्रवाहमयता 
आदि का वैशिष्ट्य भी यत्र-तत्र देखा जा सकता है। इस दिशा में उका शब्द 
चयन सर्वाधिक सहायक रहा है । कवि मधुर-प्रांजल शब्दों; विम्व प्रस्तत करने 
में समर्थ शब्दावली का प्रयोग करने में बड़ी निपुणता दिखाता है । उससे भाषां 
वेममयी, बिम्बात्मक तथा हृदयस्पशी वन गई है । 
वर्णन-कोश द--'सुदामा-चरित' का रचयिता वस्तु एवं भाव दोनों के वर्णन में 
असाधारण सफलता प्राप्त करता है । उसका वर्णन कौशल सुदामा के द्रारिद्रय 
चित्रण, श्रीकृष्ण की आदर्श-मैत्री के प्रतिष्ठापन और सुदामा के अन्तद्वेन्द्ध को 
व्यंजित करने में जिस निपुणता का परिचय देता है, वह निःसन्देह सराहनीय है। 
आचार्य रामचन्द्र शुक्ल का यह कथन 'सुदामा-चरित' पर पुर्णतः चारितार्थ 
होता है--“कवि की भावुकता कथा प्रसंगों के मार्मिक स्थलों की पहचान में 

निहित है । वहा भावुक कहा जा सकता है जो मामिक स्थलों को शब्द चित्रों द्वारा 
अंकित कर सजीव दृश्य उपस्थित कर दे, जिसे पढ़कर पाठक आत्म-विभोर हो 
जायँ और उसी भाव में डूबने-उतरने लगें ।” कविवर नरोतमदास ने मामिक 
स्थलों की पहचान और उन्हें शब्द-चित्रों द्वारा सजीव दृश्यों में उपस्थित करने 
में अपनी गहन अनुभूति तथा भाव प्रवणता को व्यक्त किया है। उसी से इनः 
मामिक स्थलों को पढ़ते समय पाठक आत्म-विभोर हो जाते हैं और उन्हीं भांवों 
में डूबने-उतरने लगते हैं। सुदामा की निर्धनता का वे इतना कारुणिक हृदय- 
विदारक तथा यथार्थ दृश्य प्रस्तुत करते हैं कि पाठकों का हृदय द्ववित हो 
उठता है ~ 

“कोदों सवाँ जुरतो भरि पेट, न चाहति हौं दधि दूध मिठीती । 

सीत बितीत भयौ सिसियातहि, हों हठती' पै तुम्हें न हठौती ॥ 

जो जनती न हितू हरि-सौं, तो काहे को द्वारिका पेलि पठौती । 

या घर ते कबहूं न गयौ पिय, टूटो तयो अरु फूटी कठौती ॥” 

'सुदामा-चरित' का दूसरा प्रमुख मामिक स्थल श्रीकृष्ण भौर सुदामा का 

मामिक मिलन है । सुदामा की दयतीय दशा पाठको के हृदय को जहाँ द 
द्रवित करती है वहाँ श्रीकृष्ण की उदात्त मैत्री-भावना का दृश्य पाठकों को अलौ- 
किक आनन्द से आत्मविभोर कर देता है 

“ऐसे बेहाल विवाइन सों पग कंटक जाल लगे पुनि जोये। 

हाय महा दुख पायौ सखा, ठुम आये इतै न कितै दिन खोये॥ 

देखि सुदामा की दीन दसा कर्णा करिकै करुणानिधि रोये । 

पानी परात को हाथ छुऔ नहि तैतन के जल सों पग धोये ॥।” 

कविवर नरोत्तमदास जिस तीसरे मामिक स्थल का चयन करते हैं, वह्‌ हैं 

सुदामा की उस मनः स्थिति का बर्णन जिसमें वह कभी अपनी पत्नी पर और 
कभी अपने मित्र श्रीकृष्ण की कृपणता पर शुँझलाते हैं 

“घर-घर ओढ़त फिरे तनक दही के काज, 

कहा भयौ जो अव भयौ, हरि को राज समाज । 

हों आवत नाहीं हुतौ, वाही पठियौ ठलि, 
कहि हौं धन सों जाइके, अव धन धरौ सकेलि ॥” 
भाव-वर्णन में ही नहीं, वस्तु-वर्णन में भी कवि कई मर्मस्पर्शी शब्द-चित्र 
अंकित करता है। वे शब्द-चित्र मुख्यतः द्वारिकापुरी के वैभव और उसके बाद 
'सुदामापुरी के वैभव से सम्बद्ध हैं । श्रीकृष्ण जो अपार वैभव सुदामा को देते हैं, 
'उसे देखकर राजा इन्द्र भी लजा जाते हैं। उसी का एक शब्द-चित्र प्रस्तुत करता 
हुआ कवि कहता है-- 
के वह टूटी सी छानी हुती, कहाँ कंचन के सब धाम सुहावत, 
कै पग में पनही न हुती, कहाँ लै गजराजहु ठाढ़े महावत । 
भूमि कठोर पै रैन कटै, कहाँ कोमल सेज पै नींद न आवत, 
के जुरतौ नहि कोदों सवाँ, प्रभु के प्रताप ते दाख न भावत ॥” 
'सुदामा-चरित' का वर्णन कौशल मुख्यतः दो शैलियों में मुखरित हुआ है -- 
वर्णनात्मक शैली और नाटकीय शैली । कथा-प्रसंगों को गतिशीलता प्रदान करने 
के लिए वर्णनात्मक शैली को और भावपुर्ण मामिक स्थलों के लिए नाटकीय 
शैली को अपनाना कवि अधिक उपयुक्त समझता है। भावपूर्ण स्थलों के चित्रण में 
कवि का मन विशेष रूप से रमा है और ऐसे स्थल भाव-सम्पदा के अनूठे उदाहरण 
बन गए हैं । इन स्थलों के कलात्मक सौष्ठव का श्रेय उसकी नाटकीय शैली को 
दिया जा सकता है। इस शैली के प्रयोग से इस रचना में कौतूहल, रोचकता, 
श्रभावोत्पादकता तथा मामिकता का संचार हुआ है। 
छन्द-योजना--'सुदामा-चरित' में मुख्यतः दोहा, कवित्त, सर्वया आदि छन्दों 
की योजना हुई है। ये छन्द विषय एवं प्रसंग के अनुरूप अपने स्वाभाविक रूप 
में प्रयुक्त हुए हैं। इन छन्दों में दोहा छन्द का प्रयोग कवि ने वर्णनात्मक प्रसगों 
में कथा-विकास को दृष्टि में रखकर किया है। वह कथावस्तु के विविध मोड़ों 
और आग-पीछे के प्रसंगों को परस्पर जोड़ने के निमित्त इस छन्द के प्रयोग को 
सर्वाधिक उपयोगी समझता है। कथावृत्त का प्रारम्भ, द्वारिकापुरी में प्रवेश, 
वहाँ से प्रस्थान और सुदामापुरी में प्रवेश के विभिन्न अवसरों पर यह छन्द 
विशेषतः प्रयुक्त हुआ है । इस छन्द का सौष्ठव सांकेतिक अभिव्यंजना और 

कथावस्तु को लघु आकार प्रदान करने में देखा जा सकता है । भावपूर्ण मामिक 
स्थलों की अभिव्यक्ति के निमित्त कवि कवित्त एवं सर्व॑या नामक छन्दों का अधिक 
अयोग करता है । भाव-व्यंजना को उपयुक्त विस्तार देने के लिए इन छन्दों 


का उपयोग अपेक्षाकृत अधिक समीचीन था । इस रचना के नाटकीय सौष्ठव 
लाने के लिए सवैवा छन्द और परिस्थिति-चित्रण के लिए कवित्त छन्द का 


प्रयोग भी बहुत उपयुक्त रहा है । वस्तुतः विषय एवं प्रसंग के अनुकूल छन्दों 
का चयन एवं प्रयोग कवि .की सूझ-बूझ का परिचायक है । वह छन्द-शास्त से 
न केवल परिचित है वरन्‌ उसके उपयुक्त उपयोग का भी पारखी है। 
“सुदामा-चरित' की छन्द-योजना की कतिपय निजी विशेषताएँ भी उसके 

महत्त्व को बढ़ाती हैं। कवि ने लय, तुक, यति, गति आदि का प्रयोग कुछ इस 
प्रकार से किया है कि उसके कवित्व में एक विशिष्ट संगीत, प्रवाह, भावंमयता 
त्था सरसता आ गई है। कवि का छन्द-गठन पर पूर्ण अधिकार है, वह तुक- 
पुतिके लिए न तो शब्दों की अधिक तोड़-मरोड़ करता है और न अनावश्यक 
शब्दों की भरती करता है। 'सामा', 'मिठौती', 'हठौती' आदि प्रयुक्त तुकें ब्रज- 
भाषा व्याकरण के अति निकट हैं और छन्द-गठन में उनकी उपयोगिता निविवाद 
है। फलत: इस रचना के छन्दो में पाठकों को भाव-विभोर कर लेने की पर्याप्त 
क्षमता है। वे अपने संगीत एवं मर्मस्पर्शी भाव-व्यंजना के नाते बरबस अपनी 
ओर आकृष्ट कर लेते हैं । पाठक उन्हें वार-वार पढ्ने, कंठस्थ करने तथा उनका 
रसास्वादन करने में मग्न हो जाता है । सवैया छन्द का एक उत्कृष्ट उदाहरण 
द्रष्टव्य है -- 

“सीस पगा न झगा तन में प्रभु जानै को आहि वसै केहि ग्रामा । 

धोती फटी सी लटी दुपटी अर पायं उपानहु को नहि सामा ॥ 

द्वार खड़ो द्विज दुर्बल एक रह्यौ चकि सों वसुधा अभिरामा। 

पूछत दीनदयाल को धाम वतावत आपनौ नाम सुदामा ॥” 

अलंकार-योजना--'सुदामा-चरित' की अलंका र-योजना पूर्णतः स्वाभाविक 

एवं भावानुकूल है । कवि ने कहीं भी सायास अलंकारों का प्रयोग नहीं किया 
है; उनका विधान आप-से-आप हो गया है । भाव, लय तथा कथा-प्रसंग के 

अनुसार कवि ने अनुप्रास, यमक, स्वभावोक्ति, परिकराँकुर, उदात्त, सार, 
सन्देह, रूपक आदि अलंकारों का सहज प्रयोग किया है। लय और गेयता को 
दृष्टि में रखकर उसने अनुप्रास जैसे अलंकारों को विशेष महत्त्व दिया है । 
कथा-प्रसंगों तथा परिरिथतियों की प्रभावोत्पादक व्यंजना में परिकुराँकुर अलं- 
कार का मुख्य रूप से सहयोग लिया गया है। इस रचना में दस से भी अधिक 
बार यह अलंकार प्रयुक्त हुआ है। इसी प्रकार यमक, उदात्त, सन्देह आदि 
अलंकारों का सहज प्रयोग भी भावों की अभिव्यंजना में अत्यधिक सहायक रहा 
है। ये अलंकार कविता-कामिनी के लिए श्रंगार ही बने हैं, भार नहीं । इनके 
प्रयोग से काव्य में कहीं भी जटिलता या नीरसता का संचार नहीं हुआ है। सच 
तो यह है कि 'सुदामा-चरित' स्फूत्ते काव्य, है इसमें कहीं भी प्रयत्न पूर्वक अलं 
कारों को भरने या लादने का यत्न नहीं किया गया है । कवि ने केवल उन 
अलंकारों ही का स्वागत किया है जो उसके रचना प्रवाह में आप-से-आप आकर 
घुल-मिल गए हैं। कतिपय प्रमुख अलंकारों का सोष्ठत द्रष्टव्य है-- 
१. यमक--“हौं आवत नाहीं हुतौ, वाही पठ्यो ठेलि । 
कहिहाँ धन सौं जाइकै, अब धन धरो सकेलि ॥।” 
२. परिकर--“दीनदयाल को ऐसेई द्वार है 
दीनन की सुधि लेत सदाई ।” 
३. सन्देह--कहँ वह टूटी सी छानी हुती, 
कहूँ कंचन के सब धाम सुहावत |” 
४. रूपक-- “लोचन कमल दुख मोचन कमल भाल ।” 
५, स्वभावोक्ति- “ट्रटी-सी मड़ैया मेरी परी हुती याही ठौर 
तामें परी दुःख काट, कहाँ हेम-धाम री |” 
६. उपमा- “देवता से बैठे सव साधि-साधि मौन हैं ।” 


सुदामा-चरित में रस-व्यंजना 


काव्य-शास्त्र की इष्टि से हम 'सुदामा-चरित' में करुण, शांत, अद्‌ भुत, भक्ति 
आदि विविध रसों की व्यंजना खोज सकते हैं और इनमें भक्ति रस को इसका 

अंगी रस मान सकते हैं । किन्तु इस रचना का निर्माता आदर्श-मैत्री के उदात्त 
भाव को सर्वोच्च प्राथमिकता देता प्रतीत होता है । यही मित्र वत्सलता का उदात्त 
भाव इस खण्ड-काव्य का केन्द्रीय भाव है, जिसकी प्रतिष्ठा ही कवि का अभीष्ट 
हैँ। 

'सुदामा-चरित' के प्रारम्भ में कवि सुदामा की दीत-हीन दशा का ममं- 
स्पर्शी निरूपण करके पाठकों के हृदय में स्थित कहणभाव को जागृत करता है। 
सुदामा का दाम्पत्य जीवन करुण रस से परिप्लावित है । पाठक उससे पूणतः 
सहानुभूति रखते हैं । श्रीकृष्ण भी उसकी दयनीय दशा देखकर द्रवित हो जाते 

“देखि सुदामा की दीन दशा करुणा करिके करुणानिधि रोये । 
पानी परात कौ हाथ छुयौ नहि नैनन के जल सों पग धोए ॥” 


सुदामा की बैराग्य-भावना, प्रभु भक्ति, सांसारिक वंभव के प्रति 
सीनता आदि के निरूपण में शांत-रस की व्यंजना दृष्टिगत होती है । सुदामा 
का सन्तोष एवं निष्काम भवित-भाव पाठकों के तिर्वेद स्थायी भाव को जागृत 
करता है । पाठक शांत-रस का रसास्वादन करने लगते हैं। किन्तु अद्भुत और 
भक्ति-रस की व्यंजना अपेक्षाकृत अधिक होने से पाठक उन्हीं की ओर आकृष्ट 
होते प्रतीत होते हैं ये रस परस्पर विरोधी नहीं कहे जा सकते हैँ | अद्‌भुत 
रस का स्थायी भाव विस्मय है और भक्ति-रस का भवित । दोनों में चमत्कार या 
विस्मय का भाव निश्चित रूप से निहित रहता है । “सुदामा-चरित्र' में एक 
ओर भाग्य का और दूसरी ओर भक्ति का चमत्कार व्यंजित हुआ है । सुदामा 
की अपार निर्धतता और ऐश्वर्य की कहानी मुख्यतः भाग्य के रज्जू से बंधी हुई 
है। भाग्य के चमत्कार से ही हूटी-फूटी भोंपड़ी में रहने वाला दरिद्र सुदामा, 
सोते के भवन में रहते लगता है । कवि इस विस्मयकारी परिवर्तन का निरुपण 
करता हुआ कहता है-- 
“कै वह टूटी सी छानी हुती, कहं कंचन के सब धाम सुहावत । 
कै पगमें पनही न हुती, कहें गजराजहु ठाढ़े ' महावत । 

भूमि कठोर पै रात कटै, कहं कोमल सेज पै नींद न आवत । 
कै जुरतो नहि कोदों सवाँ, प्रभु के परताप तें दाख न भावत ॥* 
“सुंदामा-चरित” में कवि वितर्क, भ्रम, भय आदि संचारी भावों की व्यवस्था 
करके निश्चय ही अद्भुत-रस की सफल व्यंजना करता है किन्तु यह अद्भुत- 
रस भक्ति-रस पर अवलम्बित है और अन्त में उसी का अंग बन जाता है । 
सुदामा को घोर दारिद्रय से छुटकारा दिलाने तथा अपार धन-वैभव को प्राप्त 
कराने का श्रेय श्रीकृष्ण की भक्त वत्सलता को ही देना समीचीन है । श्रीकृष्ण 
करुणानिधान दीनदयाल, भक्त-वत्सल अन्तर्यामी तथा पतित-पावन हैं । दुखियों 
'के दुख को दूर करके उन्हें सुख-शान्ति प्रदान करना ही उनका मुख्य कार्य है। 
उन्हीं की कृपा से सुदामा का भी उद्धार होता है । फलतः विस्मय-रस का रसा- 
स्वादन करते-क्ररते पाठक भक्ति-रस में आ।त्म-विभोर हो जाता है और उसी को 


) इस रचना का अंगीरस माना जा सकता है । 


'सुदामा-चरित' की भक्ति-भावना परम्परा से कुछ पृथक्‌ दृष्टिगत होती 
'है। कवि श्रीकृष्ण के अलौकिक रूप की अपेक्षा मित्रत्रत्सलता के रूप को अधिक 
प्रश्रय देता है । श्रीकृष्ण सुदामा का उद्धार अपने भक्त के नाते नहीं वरन्‌ बाल- 
-सखा के रूप में करते हैं वे मैत्री के उच्च आदर्श को स्थापित करने के लिए 
अपना सर्वेस्व उसे सौंप देना चाहते हैं। उनकी इस आदर्श-मेत्री का निरूपण ही 
कवि का प्रमुख अभीष्ट लगता है । काव्य-शास्त्र की दृष्टि से मित्रवत्सलता के 
भाव को चाहे किसी रूप में परिणत न किया जा सके किन्तु 'सुदाम-चरित' में 
वह पूर्णतः व्याप्त है । 

कृष्ण-काव्य-परम्परा और सुदामा-चरित 


कृुऽण-भक्ति-झाव्य में श्रीकृष्ण के लोकरंजन रूप को ही अधिक प्रश्नय दिया 
गया है । उनके लोक रक्षक रूप को बहुत थोड़े कवियों ने प्रस्तुत किया है । 
मध्यकालीन कवियों ने उनके बाल-रूप तथा तहण रूप की मनमोहक लीलाओं 
"को अपने ही काव्य का विषय बताया । उतके महिमामय विराट व्यक्तित्व के अन्य 
पहलुओं को प्राय: छोड़ दिया या उसका सांकेतिक वर्णन कर देना ही पर्याप्त 

समका । 'महाभारत' एवं “श्रीमद्‌ भागवत' में उनके महान्‌ व्यक्तित्व की जो 
असंख्य मणियाँ विकीर्णं मिलती हैं, उन्हें भली प्रकार से संजोने का कार्य अभी 
शेष है । इस गुरुतर कार्य के एक अंश को पुरा करने का स्तुत्य प्रयास हम 
“सुदामा-चरित' में देखते हैं । कविवर नरोत्तमदास ने श्रीकृष्ण के उदात्त मैत्री- 
आदर्शं को अपनी इस रचना में प्रतिष्ठित किया है । 

निस्सन्देह 'सुदामा-चरित' की पूर्ववर्ती एवं परवर्ती काव्य-रचनाओं में 
सुदामा के दारिद्रय-भंजन की कथा को लेकर भनेक कवियों ने लेखनी उठाई । 
किन्तु इस दिशा में जो सफलता कविवर नरोत्तमदास को मिली वह अन्य किसी 
कवि को नहीं । सुदामा के दारिद्रय-वर्णन और श्रीकृष्ण की आदर्श-मैत्री का 
ममेस्पर्शी वर्णन करने में 'सुदामा-चरित' के निर्माता अपूर्व सफलता सु 
है । उसी से यह काव्य युग-युगो तक पाठकों के हृदय-तल को स्पर्श करता रहेगा। 
और श्रीकृष्ण की आदर्श-मैत्री का सन्देश देता रहेगा । 

कविवर नरोत्तमदास से पूर्व महाकवि सूरदास ने तिर्धन सुदामा की कथा 
को अपने 'सूरसागर' के बीस पदों में चित्रित किया है, किन्तु इस भावपूर्ण प्रसंग 
को वे अधिक मामिकता प्रदान नहीं कर सके हैं। श्रीकृष्ण के उदात्त मैत्री- 
आदर्श को प्रतिष्ठित करना उनका अभीष्ट भी प्रतीत नहीं होता है । अष्टछाप 
के दूसरे प्रसिद्ध कवि नन्ददास ने भी 'सुदामा-चरित' का सृजन किया था, किन्तु 
वह अनुपलब्ध है । कुछ विद्वानों के अनुसार वह उनकी सम्पूर्ण भाषा भागवत' 
नामक अप्राप्य रचना का अंश है । नरोत्तमदास कृत 'सुदामा-चरित' अपने ४व- 
वर्ती सुदामा विषयक काव्य-्रन्थों से तिविवाद रूप से श्रेष्ठ रचना है। 

नरोत्तमदास के परवर्ती अनेक कवियों ने भी इस क्षेत्र में कार्य किया, 
यथा--सं० १६८३ के आसपास आलम कवि ने 'सुदामा-चरित' की रचना 
रेखता में की। यह केवल ६० पद्यो का लघु काव्य है । सं० १७३१ में के लग- 
भग कवि कालीराम ने 'सुदामा-चरित' का सृजन ब्रजभाषा में किया । अठा- 
रहवीं शताब्दी में जिन कवियों ने सुदामा-चरित से सम्बद्ध काव्य-रचनाओं का 
सृजन किया, उनमें माखन, खण्डन, वीर आदि कवियों के नाम उल्लेखनीय हैं । 
उन्तीसवीं शताब्दी में इस परम्परा को विकास प्रदान करने वाले प्रमुख कावि 

हैं--गोपाल, प्राणनाथ, वालकंदास फकीर आदि । बीसवीं शताब्दी में सुदामा 
विषयक रचनाओं का प्रणयन करने वाले कवियों में हलधर, महाराजदास तथा 
भ्रूधर के नाम प्रसिद्ध हैं। इस परम्परा को हिन्दी-कवियों ने ही नहीं वरन्‌ 
पंजाबी के कवियों ने भी प्रोत्साहन दिया; जिनमें साहिवदास, हृदयराम, राम- 
दास मिश्र आदि कवियों का नाम उल्लेखनीय हैं । किन्तु सुदामा विषययक 
काव्य-कृतियों की इस दीर्घ परम्परा में नरोत्तमदास का 'सुदामा-चरित' आज 
भी वेजोड़ काव्य-रचना है। इसकी भाव-व्यंजना एवं कलासौष्ठव अत्यन्त 
प्रभावोत्पादक है । इसमें प्रतिष्ठित श्रीकृष्ण की आदर्शमत्री, कृष्ण-काव्य में 
तो क्या -सारे हिन्दी-साहित्य में अपना विशिष्ट स्थान रखती है। उदात्त 
मैत्री-भावना के ऐसे भाव्य दृष्टान्त, विश्व-साहित्य में इने-गिने ही मिलेंगे । 
वस्तुतः कविवर नरोत्तमदास विरचित 'सुदामा-चरित' एक अमर काव्य-रचना 


है। 
UD 


सुदामा-चरित 
(पूल पाठ) 
(दोहा) 


श्वीगनेस सुमिर करौँ, 
सो चरित्र बरनन करी, 
ज्यों गंगा-जल-पान तें, 
त्यों सिधुर-मुख-बात तें, 
कृस्न-मित्र कइ जन्म को, 
सुख संपति माया मिले, 
बिप्र सुदामा बसत हो, 
भीख माँगि भोजन करे, 
ताकी घरनी पतिब्रता, 
सलज सुसील सुबुद्धि अति, 
कह्यो सुदामा एक दिन, 
-करत रहति उपदेश तिय, 


उपज वुद्धि प्रकास । 
जातें दारिद नास ॥१॥ 
पावत पद निरवान । 
मूढ़ होत बुधिवान ॥२॥ 
ताको वरनन कीन्ह । 
सो उपदेश जु दीन्ह ॥३॥ 
सदा आपने धाम । 
हिये जपत हरि-नाम ॥४॥ 
गहे बेद की रीति । 
पति-सेवा सौं प्रीति ॥५॥ 
'कृस्त हमारे मित्र । 
ऐसो परम-विचित्र ॥६॥ 


स्त्री 


महादानि जिनके हितू, 


ते दारिद-संताप तें, 
क्यौ सुदामा “बाम ! सुने, 


जदु-कुल-कँरव-चंद । 
रहँ न किमि निरद्वंद ॥७॥ 
वृथा और सब भोग । 


सत्यभजन भगवान को, धर्म-सहित जप-जोग' ॥८॥ 

स्त्री 
(कवित्त) 


लोचन-कमल दुख-मोचन तिलक भाल, 
स्रवतनि कुंडल मुकुट धरे माथ ४ 
ओढ़े पीत-बसन गरे मैं वैजयन्ती-माल, 
संख चक्र गदा और पद्म लिए हाथ हैं ॥॥ 
कहत नरोत्तम संदीपनि गुरू के पास, 
तुम ही कहत हम पढ़े एक साथ हैं । 
द्वारिका के गए हरि दारिद हरैगे पिय, 
द्वारिका के नाथ वै अनाथन के नाथ हैं ।।६॥ 
(सवैया) 
सदामा 


सिच्छक हौं सिगरे जग को तिय, ताको कहा, अब देति है सिच्छा । 
जे तप के परलोक -सुधारत, संपति की तिन नहि इच्छा ॥ 
मेरे हिते हरि के पद-पंकज, वार हजार लै देछु परिच्छा । 
औरन को धन चाहिय वाबरि, बाँभन को धन केवल भिच्छा ॥१०॥ 
स्त्रीः 


दानी बड़े तिहुँ लोकन में, जग जीवत नाम सदा जिनको लै । 
दीनन की सुधि लेत भली विधि, सिद्धि करौ पिय मेरो मतो लै ॥ 
दीनदयाल के द्वार न जात सो, और के द्वार पै दीन ह्व बोले । 
श्रीजदुनाथ-से जाके हितू, सो तिहूं पन क्यों कन माँगत डोलै ॥१ १॥, 


सुदामा, 


छत्रिन के 'प्रन जुद्ध, जुवा, सजि वाजि, चढ़ै गजराजन ही । 
बैस को वानिज और कृषि,' प्रन सूद्र को सेवन-साजन ही ॥ 

विप्रन को प्रन है जु यही सुख संपति सों कछु काज नहीं। 
कै पढिबो, कँ तपोधन है, कन माँगत बाँभनै लाज नहीं ॥१२॥ 
स्त्री 
कोदो सवाँ जुरतो भरि पेट, न चाहति हौं दधि- दूध मिठौती ॥ 
सीत बितीत गयौ सिसियातहिँ, हौं हठती पै तुम्हें न हठौती । 
जौ जनती न हितू हरि सों तुम्हें काहे का द्वारिका पेलि पठौती । 
या घर तेंन गयो कबहुँ पिय! हूटो .तवा अरु फुटी कठौती ॥१३॥ 
सुदामा 
छाँड़ि सबै जक तोहि लगी बक, आठहुँ जाम यहै जक ठानी ॥ 
जातहि देहैं लदाय लढ़ा भरि लैहौं लदाय यहै जिय जानी ॥ 
पावै कहाँ ते अटारी अटा, जिनके विधि दीन्हीं है हूटी-सी छानी । 
जो पै दरिद्र लिखो है ललाट तौ, काहु-पै मेटि न जात अजानी ॥ १४॥ 
स्त्री 
पुरन पैज करी प्रह्लाद की, खंभ सों बाँध्यो पिता जिहि बेरे । 
द्रौपदी ध्यान धर्‌बौ जबहीं, तबहीं पट-कोट लगे लगे चहुँ फेरे । 
ग्राह तै छुटि गयंद गयौ पिय ! है हरि को निहचै जिय मेरे । 
ऐसे दरिद्र हजार हरै बँ, कृपातिवि लोचन-क्रोर के हेरे ॥१५॥॥ 
सुदामा 
चक्ववै चौंकि रहे चकि-से, तहाँ भूले-से भूष कितेक गनाऊं । 
देव गंधबे और किन्नर जच्छ-से, साँझ लॉ देखे खरे जिहि ठाऊं॥ 
तैँ दरबार बिलौक्यौ नहीं अब तोहि कहा कहिकै समुझाऊं । 
रोकिए लोकन के मुखिया, तहे हौं दुखिया किमि पैठन पाऊं ॥१ ६॥॥: 
स्त्री 
भूले से भूप अनेक खरे रहौ ठाढ़े रहौ तिमि चक्ववै भारी । 
देव गंधर्व और किन्नर जज्छ-से रोके जे लोकन के अधिकारी ॥. 

अंतरंजामी वे आपुहि जानिहैँ; मानौ यहै सिख लेहु हमारी । 
!' द्वारिकानाथ के द्वार गए सबतें पहिले सुधि लैहैँ तुम्हारी ॥१७॥ 


सुदामा 


दीनदयाल को ऐसोई द्वार है, दीनन की सुधि लेति सदाई । 
द्रौपदी तें, गज तें, प्रह्नाद तें, जानि परा न बिलंब लगाई ॥ 
याहि तें भावत मो-मन दीनता, जौ निबहैं निबही जस आई। 
' जौ ब्रजराज सों प्रीति नहीं, केहि काज सुरेसहु की ठकुराई ॥१८॥ 
(कवित्त) 
स्त्री 
फाटे पट टूटी छानि खायौ भीख माँगि आति, 
बिना जग्य विमुख रहत देव-पित्रई । 
वै हैं दीनवन्धु दुखी देखिकै दयालु हू हैं, 
देहं कछु भलो, सो हाँ जानत अगत्रई ॥ 
द्वारिका लौं जात पिय ! केतौ अलसात तुम, 
काहे कौ लजात, भई कौन-सी विचित्रई । 
जौ पै सब जन्म या दरिद्र ही सतायौ तौ पे, 
कौन काज आइहैं कृपानिधि की मित्रई ॥१६॥ 


सुदामा 
तँ तो कही चीकी सुनि वात हित-ही की, 
यही रीति मित्रई की नित प्रीति सरसाइए । 
मित्र के तें चित्त चाहिए परस्पर, 
मित्रके जो जेंइए तो आपहू जेंबाइए ॥ 
बै हैं महाराज जोरि बैठत समाज भूप, 
'तहाँ यदि रूप, जाइ कहा सकुचाइए । 

दुख दुख करि दिन काटे ही बनैंगे, भूलि 
विपति परे पै द्वार मित्रके न जाइए ॥२०॥ 
स्त्री 
विप्र के भगत हरि जगत-बिदित-बंधु, 
लेते सब ही की सुधि ऐसे महादानि हैं। 
पढ़े एक चटसार कही तुम कैयो बार, 
लोचन अपार वै तुम्हें न पहिचानिहैँ ? 
एक दीनबन्धु, कृपासिन्धु फेरि गुरुबन्धु, 
तुम-सम कौन दीन जाको जिय जानिहैँ ? 
नाम लेत चोौगुनी, गए तें द्वार सौगुनी सो, 
देखत सहस्न गुनी प्रीति प्रभु मानिहैँ ॥२१॥ 
(सवैया) 
सुदामा 
प्रीति मैं चूक न है उनके, हरि मों मिलिहैं उठि कंठ लगायकै । 
द्वार गये कछु दहैं पै दैहैं वे, द्वारिकानाथजू हैं सब लायक ॥ 
या विधि बीति गई पन है, अब तौ पहुँच्यौ बिरधापन आयकै । 
जीवन केतौ है जाके लिए, हरि सों अब होहुँ कनावड़ौ जायकै ॥२२॥ 
स्त्री 
हजे कनावड़ौ बार हजा र-लौं, जौ हित दीनदयाल-सों पाइए । 
तीनहुँ लोक के ठाकुर है, तिनके दरबार न जात लजाइए॥ 
भेरी कही जिय में धरिके पिय, भूलि न और प्रसंग चलाइए । 
और के द्वार सा द्वार कहा पिय ! द्वारिकानाथ के द्वार सिधाइए ॥२३॥ 

(सवैया) 
सुदामा 
द्वारिका जाहु जु द्वारिका जाहु जू, आठहु जाम यहै जक तेरै । 
जौ न कहौ करिए तो बडो दुख, जैए कहाँ अपनी गति हेरे ॥ 
द्वार खरे प्रभु के छरिया तहेँ भूपति जान न पावत नेरे। 
पाँच सुपारी, तै देख बिचारिकँ भेंट को चारि न चाउर मेरे ॥२४॥ 
(दोहा) 
यह सुनिक तब ब्राह्मनी, गई परोसिनि-पास । 
पाव-सेर चाउर लिए, आई सहित-हुलास ॥२५॥ 
सिद्धि करी गनपति सुमिरि, वाँधि दुपटिया-खूँट । 
माँगत खात चले तहाँ, मारग बाली-वूट ॥२६॥ 
तीन दिवस चलि विप्र के, दूखि उठे जब पाँय । 
एक ठौर सोए कहूँ, घास-पयार विछाय॥२७॥' 
अंतरजामी आपु हरि, जानि भगत की पीर। 
सोवत लै ठाढ़ो कियो, नदी गोमती-तीर ॥२८॥। 
प्रात गोमती-दरस तें, अति प्रसन्न भो चित्त। 
बिप्र तहाँ असतान करि, कीन्हों नित्त-निमित्त ॥२६॥ 
भाल तिलक घसिक दियौ, गही सुमिरिनी हाथ। 
देखि दिव्य द्वारावती, भयौ अनाथ सनाथ ॥३०।। 
(कवित्त) 
दीठि चकचौंधि गई देखत सुबर्नेमई, 
एक तें सरस एक द्वारिका के भौन हैं। 
पूछे बिन कोऊ कहूँ काहू सों न करै बात, 
देवता-से बैठे सब साधि-साधि मौन हैं॥: 
देखत सुदामैं धाय पौरजन गहे पाय, 
“कृपा करि कहौ बिप्र कहाँ कीन्ह गौन हैं?” 

“धोरज अधीर के, हरन पर पीर के, 
बताओ बलवीर के महल यहाँ कौन हैं?” ॥३१॥ 
(दोहा) 
दीन जानि काहू पुरुष कर गहि लीन्हौं आय । 
दीनहिं द्वार खरो कियौ, दीनद्याल के जाय ॥३२॥ 
द्वारपाल द्विज जानिक॑, कीन्ह्ौं दंड-प्रनाम । 
“बिप्र ! कृपा करि भाषिए, सकुल आपनो नाम” ॥३३॥ 
सुदामा 
नाम सुदामा कृस्त हम, पढ़े एकई साथ। 
कुल पाँडे ब्रजराज सुनि सकलै जानिहैँ गाथ ॥ ३४॥ 
द्वारपाल चलि तहेँ गयौ, जहाँ कृस्न जदुराय। 
हाथ जोरि ठाढ़ो भयौ, बोल्यौ सीस नवाय ।।३५॥ 
(सवया) 
द्वारपाल 


सीस पगा न झगा तन पै, प्रभू ! जानै को आहि ! बसँ केहि ग्रामा । 
धोती फटी-सी लटी-दुपटी, अरु पाँय उपानह की नहि सामा ॥ 
द्वार खरो हिज दुर्बल एक, रह्यो चकि सों बसुधा अभिरामा। 
चूछत दीनदयाल को धाभ, वतावत आपनो नाम सुदामा॥३६॥ 
(कवित्त) 
बोल्यौ द्वारपालक “सुदामा नाम पांडे, सुनि 
छाँड़ राज-काज ऐसे जी की गति जानै को? 
द्वारिका के नाथ हाथ जोरि धाय गहे पाँय; 
भेटे लपटाय करि ऐसे दुख-सानै को ? 
नैन दोऊ जल भरि पूछत कुसल हरि, 
बिप्र बोल्यौ 'बिपदा मैं मोहि पहिचानै को ? 

जैसी तुम करी तैसी करे को कृपा के सिंधु ! 
ऐसी प्रीति दीनवंधु ! दीनन सों माने को ?' ॥३४।। 
(सवैया) 
लोचन पूरि रहे जल सों, प्रभु दूरि तें देखत ही दुख मेट्यौ । 
सोच भयो सुरनायक के,कलपत्रुम के हिय मांझ खखेट्यौ ॥ 
कंप कुबेर-हिये सरसो, परसो पग जात सुमेरु समेट्यौ । 
रंक ते राउ भयौ तबहीं, भरि अंक रमापति भेंट्यौ ॥।३८॥ 


(दोहा) 
भेंटि भली बिधि विप्र सों, कर गहि त्रिभुवतराय । 
अंतःपुर को ' लै गये, यहाँ न दूजौ जाय ॥३९॥। 
मनिमंडित चौकी कनक, ता ऊपर वैठाय । 
पानी धर्यौ परात मैं, पग धोवन कौं लाय ॥४०॥ 
राज-रमनि सोरह-सहस, सह-सेवकन स-मीत । 
आठो पटरानी भई, चकित चितै यह प्रीति ॥४१।। 
जिनके चरनन को सलिल, हरत जगत-संताप। 
पाँय सुदामा विप्र के, धोवत ते हरि आप ॥४२॥ 


(सवैया) 
ऐसे बेहाल बेवाइन सों, पग कंटक-जाल लगे पुनि जोए। 
“हाय? महादुख पायौ सखा, तुम आए इतै न किते दिन खोए ।' 
देखि सुदामा की दीन दसा, करुना करिकै करुनानिधि रोए॥ 
पानि परात को हाथ छुयौ नहि, नैनन के जल सों पग धोए ॥४३॥ 
(दोहा) 
घोय पाँय पट-पीत सों, पोंछत हैं जदुराय । 
सतिभामा सों यौं कहा, 'करौ रसोई जाय ॥ 


सुदामा-चरित | ४७ 


तंदुल तिय दीऱ्हें हते, आगे धरियौ जाय। 
देखि राज-संपति विभव, दै नहि सकत लजाय ।।४५॥ 
अंतरजामी आप हरि, जानि भगत की रीति।! 
सुहृद सुदामा विप्र सों, प्रगत जनाई प्रीति ॥४६॥ 
श्रीकृष्ण 
कुछ भाभी हमको दियौ, सो तुम काहे न देत। 
चाँपि पोटरी काँख मैं, रहे कहौ केहि हेत ॥४७॥ 
(सवैया) 
आगे चना गुरुःमात दए ते लए तुम चावि हमें नहि दीने।" 
स्याम कह्यौ मुसुकाय सुदामा सों, “चोरी की बानि मैं हौ जू प्रवीने॥ 
पोटरी काँख में चाँपि रहे तुम, खोलत नाहि सुधा-रस-भीने। 
पाछिली बानि अजौ न तजी तुम, तैसेई भाभी के तंदुल कीते ॥४5॥ | 
(दोहा) 
खोलत सकुचत गाँठरी, चितबत हरि की ओर। 
जीरन पट फटि छुटि परे, विखरि गये तेहि ठौर ॥४६॥ 
एक मुठी हरि भरि लई, लीन्हीं मुख मैं डारि। 
चबत चबाउ करन लगे, चतुरानन त्रिपुरारि ॥५०॥ 
(सवैया) 
काँपि उठी कमला मन सोचत, “मो सों कहा हरि को मन औंको ? 
रिद्धि कँगी सब सिद्धि केपी, नव सिद्धि केपीं 'बम्हना यह धों को ? 
सोच भयौ सुरनायक कौ जब, दूसरि बार लियौ भरि झौंको । 
मेरु डर्‌यो 'बकसै जनि मोहि' कुबेर चबावत चाउर चौंको ॥५१॥ 
(कवित्त) 
हल हियरा में, सब-कानन परी है टेर, 
'भेंटत सुदामैं स्याम चाबि न अघात ही।' 

कहै नरोत्तम; रिद्धि सिद्धिन मैं सोर भयौ, 

ठाढी थरहरैं ओर सोच कमला तहीं॥ 
नाक लोक, नाग लोक, ओक-ओक थोत-थोक, 

ठाढ़े थरहरैें मुख सूखे सब गातहीं। 
हालो परो थोकन मैं, लालो परो लोकन मैं, 

चालो परो चक्रन मैं चाउर चबातही ! ॥५२॥ 


(सवया) 
भौन भरो पकवान मिठाइन, लोग कहैं निधि हैं सुषमा के। 
साँझ सबेरे पिता अभिलाषत, दाख न चाखत सिंधु छमा के। 
बाँभन एक कोउ दुखिया सेर'पावक चाउर लायौ समा के॥ 
श्रीति की रीति कहा कहिए, तेहि बैठि चबात हैं कंत रमा के ॥५३॥ 
(दोहा) 
मुठी तीसरी भरत ही, रुकुमिनि पकरी बाँह। 
'ऐसो तुम्हें कहा भई, संपति की अनचाह' ॥५४॥ 
कही रुकुमिनी कान में, 'यह धौं कौन मिलाप । 
करत सुदामा आप सों, होत सुदामा आप”॥५५॥ 


(दोहा) 
यह कौतुक लखिकै सभय, कही सेवकिनि आय। 
भई रसोई सिद्ध प्रभु ! (भोजन करिए जाय'।।५६॥ 
बिप्र-सहित असनान करि, धोती पहिरि बनाय । 
संध्या करि मध्याह्न की, चौका बैठे जाय ॥५७॥ 


(कवित्त) 


रूपे के रुिकर-थार पायक सहित सिता-- 
जीती जिन सोभा है सरदहू के चन्द की। 

दूसरे पहिति भात सोंधो सुरभी को घृत, 

'फूले-फूले फुलका प्रफुल्ल दुति मंद की ॥ 
पापर मुँगौरी बरा व्यंजन अनेक प्रीति 

देवता बिलोकि रहे देवकि के नन्द की । 
या विधि सुदामाजू कों आछे कै जेंवाय प्रभु, 

पाछे तें पछ्यावरि परोसी आनि कंद की ॥५८॥ 


(दोहा) 
सात दिवस यहि विधि रहे, दित-दिन आदर-भाव। 
चित चल्यौ घर चलन कों, ताकर सुनौ बनाव ॥५६॥ 
(सवैया) 
दाहिने बेद पढ़े चतुरानन, सामुहे ध्यान महेस धर्‌यौ है । 
चाएँ दुऔ कर जोरि लिए, सब देवन साथ सुरेस खर्‌यौ है॥ 
एतेइ बीच अनेक लिए धन, पायन आय कुबेर पर्यौ है। 
देखि बिभौ अपनो सपनो, बपुरो वह बाँभन चौंकि पर्‌यौ है।॥६०॥ 
(दोहा) 
देनो हुतौ सो दै चुके, बिभ्र न जानी गाथ । 
चलती बेर गोपालजू, कछू न दीन्हों ह'थ ॥६१॥ 


सुदामा 


चह पुलकनि वह उठि मिलनि, वह आदर की भाँति। 
यह पठवनि गोपाल की, कछ्ू न जानी जाति ॥६२॥ 
चर-घर कर ओड़त फिरे, तनक दही के काज। 
कहा भयो जौ अब भयौ, हरि को राज-समाज ॥६३॥ 
हौं आवत नाहीं हुतौ, वाही पठ्यौ ठेलि। 
कहिहौं धन सों जाइकँ, अब धन धरौ सकेलि॥६४॥ 

वालापन के मित्र हैं, कहा देउ मैं. साप। 
जसो हरि हमको दिया, तँसो पइहैं आप ॥६५॥ 
नो गुनधारर छगुन सों, -तिगुना-मध्ये- जाय। 
लायौं चापल . चौगुनी, भाठौ गुननि गँवाय ॥६६॥ 
और कहा कहिए जहाँ, . कंचन ही -के धाम। 
-निपट कठिन हरि को हियो, मोको- दियो न दाम ॥ ६७॥ 
बहु-भंडार रतन-भरे, कौन हरै अब रोष। 
लाग आपने भाग को, काको दीजै दोष ॥६५॥ 
इमि सोचत-सोचत झखत, आया निर्ज पुर-तीर । 
दीठि परी इकबार ही; हय गयंद की भीर ॥।६६।। 
हरि-दरसन तें दूरि दुख, ` भयौ, गयो निज देस। 
गौतम-रिषि को नाउँ लै, कीन्हो - नगर: प्रवेश ॥॥७०॥॥ 
(सवैया) 


वैसई राज-समाज वने, गज-बाजि घने मन संभ्रम छायौ । 
वैसई कंचन के सब धाम हैं, हारित माहि मनौं फिरि आयो ॥ 
भौन बिलोकिवे को मन लोचव, सोचत ही सव गाँव मंझायो । 
पूछत पाँडे फिरे सव सों, पर झोपरी को कहुँ खोज न पायौ ॥।७१।॥ 
सुदामा 
(कुण्डलिया) 
'देव नगर. कै जच्छपुर, हौं भटको कित आय? 
नाम कहा यहि नगर को, ` सो न कहौ समुझाय ॥ 
सो न कही समुझाय, नगर-वासी तुम कैसे ? 
पथिक जहाँ संश्रमहि, तहाँ के लोग अनैसे ॥ 
नगर०-- लोग अनैसे नाहि, लखौ द्रिज-देव नगर कै। 
कृपा करी हरि-देव, दियो है देव नगर कै ॥७२।। 

(कवित्त) 
सुन्दर महल मनि-मानिक जटित अति, 
सुबरन सूरज-प्रकाश मानौं दै रह्यौ। 
देखत सुदामाजू को नगर के लोग धाये, 
भेटे अकुलाय जोई सोई पाँव छ्वै रह्मौ ॥ 
बाँभनी के भूषन बिविध विधि देखि कह्यौ, 
जैहौं हौं निकासौ सो तमासौ जग ज्वै रह्यौ। 
ऐसी दसा फिरि जब द्वारिका-दरस पायौ, 
द्वारिका तें सरस सुदामा पुर ह्व॑ रह्मौ ॥७३॥ 
(दोहा) 
कनक-दंड कर में लिए, द्वारपाल हैं द्वार। 
जाय दिखायौ सबनि लै, 'या हैं महल तुम्हार' ॥७४॥ 
कही सुदामा 'हँसत हौ, ह्वै करि परम प्रबीन। 
कुटी दिखावहु मोहि वह, जहाँ बाँम्हती दीन'॥७५॥ 
द्वारपाल सों तिन कही; कहि पठवहु यह गाथे । 
आए बिप्र महाबली, देख होहु सनाथ' ॥७६॥ 
सुनत चली आनन्दयुत, सब सखियन लै संग । 
नूपुर किकिनि, दुंदभी, मनहुँ काम चतुरंग ॥७७॥ 
कही बाँभनी आयक, यहै कंत निज-गेह्‌ । 
श्रीजदुपति तिहुँलोक मैं, कीन्हों प्रगट सनेह' ॥\७८॥ 
सुदामा 
हमं कंत तुम जनि कहौ, बोलो बचन सँभारि। 
इहैँ कुटी मेरी हती, दीन बांपुरी नारि॥७६॥ 
स्त्री 
मैं तो नारि तिहारियै, सुधि संभारिए कंत । 
प्रभूता सुन्दरता दई, अद्भुत श्री भगवंत ।। ८०॥ 

(कवित्त) 


टूटी-सी मड़ैया मेरी परी हुती याही ठौर, 

तामैं परो दुःख काटौं कहाँ हेम घाम-री । 
जेवर-जराऊ तुम साजे प्रति अंग-अंग, 

सखी सोहैं संग वह छूछी हुती छाम री ॥ 
तुम तौ पटंबर री ! ओढ़े हौ किनारीदार, 

सारी-जरतारी, वह ओढ़े कारी कामरी ॥ 
मेरी वा पड़ाइन तिहारी अनुहार ही पै, 

बिपद-सताई वह पाई कहाँ पामरी ? ॥5८१॥ 
ठाड़ी ह्ँ पँडाइन कहत मंजु-भायन सों, 

“प्यारे परौं पायन तिहारोई जु घरु है। 
आए चलि हरों श्रम कीन्हो तुम भूरि दुख, 

दारिद गमायो यौं हँसत गह्यो करु है ॥ 
रिद्धि-सिद्धि दासी करि दीन्हीं अविनासी कृस्न, 

पूरन-प्रकाशी, कामधेनु कोटि वरु है! 
चलौ पति भुलौ मति तुन्हैं दीन्ही जदुपति, 

संपति सो लीजिए समेत सुरतरु है'॥८२॥ 


(दोहा) 


समुझायो निज कंत कों, मुदित गई लै गेह। 
अन्हवायो तुरतहिं उवटि, सुचि सुगन्ध सों देह ॥८३॥ 
पुज्यो अधिक सनेह सों, सिंहासन बैठाय । 
सुचि सुगन्ध अंबर रचे, बर भूषण पहिराय॥ ४॥ 
सीतल जल अचवायक पानदान धरि पान। 
धरयो आय आगे तुरत, छबि रबि-प्रभा समान ॥ - ५॥ 

करहि चौंर चहुँ ओर तें, रंभादिक सव तारि। 
पतिब्रता अति प्रेम सों, ठाढ़ी करै बयारि॥८६॥ 
स्वेत-छत्र की छाँह मैं, राजत सक्र-समान । 
बाहन गज रथ तुरँग बर, अह अनेक सुभजान॥ 5७॥ 
कामधेनु सुरतरु सहित, दीन्हीं श्री बलबीर। 
जानि परी गुरुबंधु हरि, हरि लीन्हीं सब पीर ॥५५॥ 
बिबिध भाँति सेवा करी, सुधा पियायो बाम। 
अति बिनीत मुदु बचन कहि, 'सब पुरो मन काम' ॥5५६॥ 
लै आयसु तिय न्हाइ कर सुचि सुगन्ध सब लाइ। 
पुजी गौरि सोहाग-हित प्रीति सहित सुख पाइ॥ ` ०॥ 
षटरस चारि प्रकार के, भोजन रचे बनाय । 
कंचन-थार मँगायकै, ता मैं धर्‌यो रचाय॥६१॥ 
चंदन चौकी डारिकँ, दासी परम सुजोति। 
रतन जटित भाजन-कनक, भरि गंगाजल आनि ॥६२॥ 
कूजा कंचन रतनयुत, सुचि सुगन्ध जल-पूरि । 
रच्छाधान समेत सो, जल-प्रकाश भर-पूरि ॥६३॥ 
रतन-जटित पीढ़ा-कनक, धरुयो जु बैठन काम । 
मरकत-मनि चौकी धरी, कछुक दूरि छबि-धाम ॥ &४।॥। 
चौकी लई मँगायकै, पग धोवन को पाथ। 
मनि-पादुका बिचित्र अति, धरि सलिल के साथ ॥६५॥ 
“चलिए भोजन करन कों,' कह दासी मृदु भाखि'। 
उठे 'क्ृस्त' सानंद कहि, 'धन्य धत्य हरि साखि' ॥६६॥ 
बसन उतारे जायकै, धोबत चरन-सरोज। 
चौकी पै छबि देत यौं, जनु तनु धरे मनोज ॥६७॥ 
पहिरि पादुका बिप्र जब, पीढ़ा बैठे जाय। 
रति तें अतिछबि आगरी, पति सों हसि मुसुकाय ॥ ६८॥ 

विविध भाँति भोजन धरे, व्यंजन चारि-प्रकार । 

जोरि पछिऔरी सकल, प्रथम कहे नहि पार ॥९६॥ 
'हरिहि समपाँ कंत अव' कहा मंद हँसि वाम। 

करि घंटा को नाद त्यों, हरि समपि लिय नाम ॥१००॥ 
अगिन जिमाय विधान सों, बैस्व देव करि नेम। 

बलि काढ़ी जेंवन लगे करति पवन तिय प्रेम ॥१०१॥ 
वार-वार पूछत यहै, 'लीजै जो रुचि होय। 
इस्न-क्ृपा पूरन सबै, अवै परोसौं सोय॥१०२॥ 
जेई चुके अचवन लगे, करन गये विश्राम । 
रतन-जटित पालक कनक, देनो सुरेसम दाम ॥|१०३॥ 
ललित विछौना विरचिकँ, पाँयत कसिकै डोरि। 

राखे बसन सुसेवकनि, रुचिर अतर सों बोरि ॥१०४॥ 
पानदान नेरे धरयो, भरि बीरी छवि-धाम। 

चरन धोय पौकेन लगे, करन हेत विश्राम ॥१०५॥ 
कोउ चंवर कोउ बीजना, कोउ सेवत पद चारु। 

अति विचित्र भूषन सजे, गजमोतिन के हारु॥१०६॥ 
करि सिंगार पिय पै गई, पान खाति मुसकाति । 

“कहौ कथा सब आदि तें, किमि दीन्हीं यह भाँति ॥१०७॥ 
कही कथा सब आदि तें, राह चले की पीर। 

सोवत जिमि ठाढ़े किये, नदी गोमती-तीर ॥ १०८॥ 
गए द्वार जिहिँ भाँति सों, सो सब करी बखान । 

“कहि न जाय मुख लाख सों, कृस्न मिले ज्यों आन ॥१०३॥ 
कर गहि भीतर लै गये, जहाँ सकल रनिवास । 

पग धोवन को आप ही, बैठे रमा निवासं॥।११०॥ 
देखि चरत मेरे चल्यो, प्रभु नयनन ते 'नीर। 

ताहीं सों धोये चरन, देखि चकित नर-नारि' ॥१११॥ 

बहुरि कही श्रीकृस्न जिमि, तंदुल लीन्हें आप। 
भेटे हृदय लगायकं, मेटे श्रम संताप॥११२॥ 
बहुरि कही जेवनार सब, जिमि कीन्हीं बहु भाँति । 
बरनि कहाँ लगि हों कहां, सव व्यंजन की पांति ॥११३॥ 
दिन प्रति अधिक सनेह सों, सपन दिखायो मोहि। 
सो देख्यो परतच्छ ही, सपन न निसफल होहि ॥११४॥ 
बरनि कथा यहि विधि सबै, कह्यो आपनो मोह । 
कृस्न कृपानिधि भगत-हित, चिदानंद संदोह ॥११५॥ 


(कवित्त) 


-साजे सब साजबाज बाजि गज राजत हैं, 

विविध रुत्रिर रथ पालकी बहल हैं। 
रतन-जटित णुभ-सिहासन बैंठिबे को, 

चौक प्रति कामधनु कल्पद्रुम लहलहैं॥ 
देखि-देखि भूषन वसन दासी दासन के, 

सुख पाकसासन के लागत सहल हैं। 
संपति सुदामाजू को जहाँ लौं दइ है प्रभु, 

कहाँ लौं गनाऊं जहाँ कंचन-महूल हैं ॥११६॥ 
बाजिसाला गजसाला दीन्है गजराज खरे, 

ब्रजराज महाराज राजन-समान' के । | 
बानक्र बिविध बने मंदिर-कतक सोहै, 

मनि जरे मन मोहेँ सब देवतान के । 
हीरा, लाल ललित झरोखन मैं झलकत, 

झिमझिम झूमक झूलै हैं मुकतान के। 
-जानी नहि बिपति सुदामाजू कीं कहाँ गई, 

देखिए विधान जदुपतिजू के दान के॥११७॥ 

सुदामा 
कहूँ सपनेहूँ सुबरन के महल होते, 
पौरि मनि-मंडप कलस कब धरते ? 


रतन जटित बर सिंहसन बैठिबे कौं, 
खरे ह्लं खवास मो पै चौंर कब ढरते ? 


देखि राज-सामा निज बामा सों सुदामा कहैं 
कब ये भंडार मेरे रतनन भरते? 
जो पै पतिब्रता तू न देति उपदेश तो पै, 
एती कृपा मो पै द्वारिकेस कब करते ?।।११८।॥ 
(दोहा) 
उठे पहिरि अंबर रुचिर, सिहासन पर जाय। 
बैठे प्रभूता देखिकै, सुरपति रह्यो लजाय ॥११९॥ 
(सवैया) 
कै वह टूटी-सी छानी हती, कहूँ कंचन के सब धाम सुहावत । 
कँ पग मैं पनही न हती, कहेँ लैं गजराजहु ठाढ़े महावत ॥ 
भूमि कठौर पै रात कटे, कहूँ कोमल सेज पै नींद न आवत । 
कँ जुरतो नहीं कोदो सवाँ, प्रभु के परताप तें दाख न भावत ॥ १२०।॥ 
(दोहा) 
धन्य धन्य जदुबंस-मनि, दीनन पै अनुकूल । 
धत्य सुदामा सहित तिय, कहि बरसहि सुर फूल ॥१२१॥ 


OG 


काब्दार्थ 


(१) शब्दार्थं -गनेश-- गणेश (हिन्दुओं के एक प्रसिद्ध देवता, जिन्हें सिद्धि 
के देवता का सम्मान प्राप्त है।) सुमिरन - स्मरण, स्तुति, प्रार्थना । वरनन == 
वर्णन । जासो दारिद नास --जिनके नामस्मरण से निर्धनता का नाश होता है। 

व्याख्या - कविवर नरोत्तमदास अपने काव्य का प्रारम्भ-करने से पहले श्री 
गणेश जी का स्मरण करते हैं, जिससे उनके हृदय में निर्मल बुद्धि उत्पन्न हो )' 
उसके उपरांत वे श्रीकृष्ण और सुदामा के चरित्र का वर्णन करते हैं, जिससे 
भक्तों के दारिद्र्य रूपी दुःख का विनाश -हो जाता है और उन्हें सुख-शांति प्राप्त 
होती है । 

विशेष-- इस दोहे को हम इस रचना का मंगलाचरण मान सकते हैं। इस 
दृष्टि से कवि ने प्रबन्ध-काव्य की प्राचीन परम्परा का पालन किया । 

(२) शब्दार्थ--तें ==मे । निरवान =स्वर्ग, मोक्ष । मिंघुर-मुख--हाथी के 
समान मुख बाले, गणेश देवता । मुढ़ = मूर्ख । 

व्याख्या--गंगा-जल के पान से जैसे पापी मनुष्य को भी मुक्ति मिल जाती 
है वैसे ही हाथी के समान मुख वाले गणेश देवता की क्रपा से मूर्ख व्यक्ति भी 
बुद्धिमान बन जाता है। 

विशेष--इस दोहे में गणेश देवता की स्तुति की गई है, उन्हें बुद्धि-दाताः 
का सम्मान दिया गया है। 

(३) छाब्दार्थ--कई-- कितने ही । बरनन =वर्णत । माया= लक्ष्मी, साँसा-' 
रिक वैभव । ताको ==उनको । सु = सुन्दर । 

व्याख्या--श्रीकृष्ण और सुदामा जन्म-जन्मान्तरों से मित्र रहे हैं। इस 

रचना में कवि ने उनकी इसी आदश मैत्री का वर्णन किया है । यह कथा सुख 
सम्पत्ति और वैभव प्रदान करने वाली है । इससे सुन्दर उपदेश प्राप्त होता है । 

विशेष--इस दोहे में कवि ने श्रीकृष्ण और सुदामा की आदर्श-मैत्री और 
उसके महत्त्व की ओर इंगित किया है । 

(४) शब्दाये--विप्र --ब्राह्मण । धाम--घ र, निवास-स्थान । हिये --हृदय । 
हरि-- श्रीकृष्ण । 

व्यास्या--श्रीकृष्ण जी के मित्र सुदामा नामक ब्राह्मण सदैव अपने घर पर 
ही रहते और भिक्षा माँगकर अपने जीवन का निर्वाह करते थे । वे श्रीकृष्णजी 
के अनन्य भक्त थे और हृदय में उन्ही का दिन-रात नाम जपते थे। 

विशेष--इस दोहे में प्राचीन ब्राह्मण धर्म का निरूपण हुआ है, जिसके अनु- 
सार ब्राह्मण के दो ही धर्म थे--भिक्षावृत्ति से निर्वाह करना और दिन-रात प्रभु 
का भजन करना । 

(५) शब्दार्य--घरनी -- घरवाली, पत्नी, स्त्री । गहे =ग्रहण किये । वेद की 
रीति--बैंदिक आचार-विचार, नियम, वेदों में स्त्रियों के जो धर्म कहे गये हैं। 
सलज =लज्जायुक्त । सुबुद्धि =अच्छी बुद्धि वाली । 

व्याख्या--सुदामा की धर्म पत्नी पतिब्रता थी, वह तेद-शास्त्रों में प्रतिपादित 
नारी-धर्म का पालन करने वाली, लज्जाशील, सदाचारमयी और अच्छी बुद्धि 
वाली थी । पति-सेवा से उसका विशेष लगाव था। उसमें वह अत्यधिक रुचि 
रखती थी । 

विशेष-- इस दोहे में सुदामा-पत्नी सुबुद्धि के चारित्रिक वैशिष्ट्य का उद्‌- 
'घाटन हुआ है। 

(६) शब्दार्थ--कह्मौं = कहा । तिय==स्त्री, पत्नी । कृस्न == श्रीकृष्ण । 

व्याख्या--सुदामा ने एक दिन अपनी पत्नी सुबुद्धि से कहा कि द्वारिकापति 
श्रीकृष्ण उसके बाल-सखा हैं। इस रहस्य से परिचित हो जाने के पश्चात्‌ सुबुद्धि 
समय-समय पर इस प्रकार के अनुपम उपदेश दिया करती थी । वह अपने उपदेशों 
से अपने पति को श्रीकृष्ण के पास जाकर अपनी निर्धनता को समाप्त कराने की 
प्रेरणा दिया करती थी । 

विशेष--इस दोहे में कथावृत्त की मौलिक उद्भावना का संकेत मिलता 
है । श्रीमद्भागवत में सुदामा-पत्नी पहले से ही यह जानती है कि श्रीकृष्ण 
उसके पति के मित्र हैं, किन्तु नरीत्तमदास अपनी इस रचना में सुदामा के मुँह 
से इस रहस्य का उद्घाटन कराकर चमत्कार की सृष्टि करते हैं। उससे रचना 
में नाटकीयता का संचार होता है। 

(७) शब्दार्थ--हितू = हितैषी, मित्र । जदु-कुल-कैरव-चंद--यदुवंश रूपी 
रात्रि-कमल के लिए चाँद अर्थात्‌ श्रीकृष्ण । जैसे चाँद को देखकर कुमुदनी का 
फूल खिल जाता है, उसी प्रकार यदुकुल श्रीकृष्ण को देखकर खिल जाता था। 
ते =वे । दारिद-संताप तें--निर्धनता के दुख से । किमि--क्‍्यों, किसलिए । 
निर्दन्द्द--निर्श्चित । 

व्याख्या--सुदामा-पत्नी सुबुद्धि अपने पति को समझाती हुई कहती है कि 
जिनके मित्र द्वारिकापति श्रीकृष्ण के समान महादानी हों; वे निर्धनता के दुःख 
से निश्चित क्यों न रहें अर्थात्‌ उन्हें दारिद्र्य रूपी अभिशाप से अवश्य ही छुट- 
कारा मिलना चाहिए और वे धन-वैभव को प्राप्त करें । 

विशेष--इस दोहे में सुदामा-पत्नी सुबुद्धि के बुद्धिकोशल और रूपक 
अलंकार का सौष्ठव द्रष्टव्य है । 

(८) शब्दार्थ--वाम स्स्त्री, पत्नी । वृथा ==व्यर्थं । भोग =साँसारिक 
सुख । 

व्यास्या--सुदामा ने अपनी पत्नी के विचार से असहमत होते हुए कहा 
कि साँसारिक सुख-वैभव, विलास आदि व्यर्थ हैं । प्रभु का भजन ही सत्य है 
और धर्म का पालन करते हुए जप, योग आदि में ध्यान लगाना ही समीचीन 
है। 

विशेष--इसमें सुदामा की वैराग्य-भावना के साथ-साथ आत्मतुष्टि अलं- 
कार का सौन्दर्यं देखा जा सकता है। 

(९) शब्दार्थ लोचन =नेत्र, नयन । दुख-मोचन = दुख दूर करने वाले । 
भाल =माथा । पीत-वसन =पीले वस्त्र । वैजन्तीमाल ८-पाँच प्रकार के रत्नों 
से बनी माला, जिसे श्रीकृष्ण जी अपने गले में पहनते थे । संदीपनि=सुदामा 

तथा श्रीकृष्ण के गुरू का नाम । 

व्याख्या--सुदामा की विरक्ति को देखकर उसकी पत्नी सुबुद्धि उसे उपदेश 
देती हुई कहने लगी कि संदीपन गुरु के पास जो श्रीकृष्ण आपके साथ पढ़े हुँ 
और जिन्हें आप अपना वालसखा मानते हैं, वे सांसारिक व्यक्ति नहीं हैं । उस हा 
तो यह विश्वास है कि कमल के समान नेत्र वाले, दुःखों को दूर करने वाले, 
माथे पर तिलक लगाने वाले, कानों में कुण्डल धारण करने वाले, मस्तक पर 
मुकुट पहने, पीले वस्त्रों को ओढे, गले में वैजयन्ती माला पहने, हाथ में शंख, 
चक्र, गदा तथा कमल को लिए जिस चतुर्भुज मूति का सवने परमात्मा के रूप 
में उल्लेख किया है, श्रीकृष्ण वस्तुतः उन्हीं के अवतार हैं। वे ही आज द्वारिका- 
पुरी के स्वामी है । वे अनाथो के नाथ हैं, अतः यदि आप द्वारिकापुरी जायेंगे तो 
वे अवश्य ही हमारी निर्धनता को दूर कर देंगे । 

विशेष--इस कवित्त में श्रीकृष्ण के भव्य रूप-चित्रण तथा उनके अवतार 
होने की ओर संकेत किया गया है। वे विष्णु के अवतार हैं और अनाथों के 
नाथ होने के कारण उन्हें दीनबन्धु कहा जाता हैं । परिकर, उपमा आदि अलं- 
कारों के स्वाभाविक प्रयोग से इस छन्द के भाव-सौष्ठव में वृद्धि हुई है । 

(१०) शब्दार्थ-सिक्षक=शिक्षक । सिगरे=सारे । पद-पंकज--चरण- 
कमल । परिच्छा--परीक्षा । बावरि=पगली । भिच्छा ==भिक्षा । 

व्याख्या--सुदामा अपनी पत्नी का उपदेश सुनकर चिढ़ गये, उनका ज्ञानी 
रूप प्रबल हो उठा और वे अपनी पत्नी को समझाते हुए कहने लगे कि हे 
ब्राह्मणी ! जो सुदामा सारे संसार को उपदेश देता है, उसे वह क्या शिक्षा दे 
रही है । जो व्यक्ति तपस्या करके स्वर्ग प्राप्त करना चाहते हैं, उन्हें धन-वैभव 
की कोई इच्छा नहीं होती है। वह तो हरि-भक्त है । उसे धन-दौलत की आकांक्षा 
नहीं है । उसके हृदय में तो श्रीकृष्ण के चरण-कमल की चाह है, वह हजारों 
बार उसकी परीक्षा लेकर देख सकती है। धन-बैभव अन्य व्यक्तियों को चाहिए; 
ब्राह्मण का धन तो केवल भिक्षा ही है, उसी से वह्‌ अपना निर्वाह करता है । 
सुदामा ब्राह्मण है, सामान्य गृहस्थी नहीं । फलतः उसे धन का लोभ नहीं है । 

विशेष--इस सर्वया छन्द में एक आदशं ब्राह्मण की जीवन-दृष्टि पर प्रकाश 

डाला गया है। आदर्श ब्राह्मण धन-वैभव को नहीं वरन्‌ प्रभ-भजन को ही अपना 
जीवन-लक्ष्य बनाता है । सुदामा इसी जीवन-दर्शन का प्रवल समर्थक था । 

(११) जब्दार्थ ~ तिहुँलोकन =तीनों लोक "स्वर्ग, मर्त्यं और पाताल । 
सिद्ध करो = जाओ, प्रस्थान करो (यह ब्रज का एक प्रचलित मुहावरा है ।) 
मति==मति, राय । दीन ह्व वोलै दीन भाव से बोलते हुए । पन = अवस्था । 
कन = अन्न के दाने, भीख । सो तिहुँपन क्यों कन मागत डोले =बह तीसरी 
अवस्था अर्थात्‌ बुढ़ापे में भी क्यों भिक्षा माँगता फिरे । 

व्यास्या-- सुदामा के सबल तर्क को सुनकर भी उसकी पत्नी सुबुद्धि सन्तुष्ट 
न हुई और अपनी धारणा को पुष्ट करती हुई कहने लगी कि द्वारिकापति श्री- 
कृष्ण तीनों लोकों के महादानी हैं। संसार उनका नाम स्मरण करके ही जीवित 
है। वे दीनबन्धु हैं । हे नाथ ! मेरे विचार से आप शीघ्र ही द्वारिका के लिए 
प्रस्थान कीजिए। जो प्रभु के द्वार पर जाकर अपने दुःखों के निवारण की पार्थना 
नहीं करते हैं, उन्हें साधारण लोगों के द्वार पर जाकर, दीन वनकर भिक्षा मांगनी 

डती है। भगवान्‌ श्रीकृष्ण जिनके मित्र हों, वह भला क्यों इस बुढ़ापे में द्वार- 
द्वार भीख माँगता फिरे ? अर्थात्‌ आपको ठ्वार-द्वार भीख नहीं माँगनी चाहिए । 
श्रीकृष्ण से सहायता लेने में आपको संकोच करने वी आपश्यकता नहीं है । 
विज्ञेष-- इस छन्द में सुबुद्ध के तर्क उसके बुद्धिक्ौशल को प्रदर्शित करते 
हैं । ऐसे ही तको से वह अपने लक्ष्य में सफलता प्राप्त करती है। 

(१२) शब्दार्थ--छत्रिन ==क्षत्रिय। पन =प्रण, प्रतिज्ञा, कत्तेव्य । जुद्ध == युद्ध, 
लड़ाई। जुवा ==यूवा । वाजि=धोड़े । वैसे =वैश्य, व्यापारी वर्ग । सेवन- 
साजन ==सेवा करना । कं=अथवा, या। 

व्याख्णा- सुदामा अपनी पत्नी के तकं को काटते हुए कहने लगे कि क्षत्तियों 
का घर्म सेना (हाथी, घोड़े आदि) को सजाकर युद्ध करना है। वैश्यो का व्यव- 
साय, व्यापार एवं खेती करना है । झूद्रों का काम सेवा करना है । ब्राह्मणों का 
धर्म पढ़ना और तप करना है । उन्हें सुव-सम्पत्ति की चाह नहीं रहती। वे 
जीवन-निर्वाह के लिए भिक्षा माँगते हैं; उन्हें भिक्षा मांगने में किसी प्रकार की 
लज्जा नहीं करनी चाहिए । 

विशेष--इस छन्द में सुदामा द्वारा समाज के चारों वर्गों के धर्म की व्याख्या 
की गई है। उसी के अनुसार सुदामा भिक्षा माँगकर निर्वाह करने में अपना अप- 
मान नहीं समझता है। 

(१३) शब्दार्थ--कोदो-सवाँ---एक तरह का सस्ता और मोटा अन्न। 
जुरतो =मिलता । मिठौती =मिठाई । सीत वितीत =सदियाँ कटती हैं, गुज रती 
हैं । हौं =में । हठती --हठ करके रहती । पै तुम्हें न हठौती = तुम्हें ठेल कर 
नहीं भेजती । पेलि पठौती = ठेल कर भेजती। 

व्यास्या--सुदामा की आदर्शवादिता से कुछ अधीर होकर उसकी पत्नी 
कहने लगी कि उसे दूध, दही एवं मिठाई की चाह नहीं है। उसे तो जीवित रहने 
के लिए यदि कोदो-सवाँ जैसे मोटे अनाज और जाइ में मोटे वस्त्र ही मिल 
जाते तो वह दृढ़तापूर्वक रहती और आपसे द्वारिकापुरी जाने के लिए हठ न 
करती। पर यहाँ तो स्थिति बड़ी बिकट है, कभी पेट भर अन्न नहीं मिला है और 
जाड़ा सिसियाते ही व्यतीत हुआ है । घर में दरिद्रता का ऐसा साम्राज्य छाया 
हुआ है कि रोटी बनाने के लिए समुचित तवा और कठौती तक नहीं है 
यदि यह पता न चलता कि द्वारिकापति श्रीकृष्ण जैसे महादानी आपके वाल-सखा 
तथा सहपाठी हैं तो वह कभी भी आपको द्वारिका जाने के लिए वाध्य न करती । 

विशेष--सुदामा के घोर दारिद्रय को व्यंजित करने के लिए यह छन्द, 
विशेषतः इसके ये शब्द--'टूटो तवा अरु फुटी कठौती' अत्यन्त मार्मिक हैं। इससे 
सुदामा के घर की दयनीय स्थिति एक चित्र प्रस्तुत हो जाता है। 

(१४)शब्दार्थ--जक ठानी =किसी बात की बार-बार रट लगाना। वक = 
बकवाद । जाम=पहर । देंहें लदाय = भर देंगे । लढ़ा=वैलगाड़ी । अटारी 
अटा=कोठी, भव्य भवन । छानी =छप्पर । जौ पै =यदि । काहू पै--किसी से 
भी । अजानी =भोली, अनजान, अज्ञात । 

व्याख्या--भाग्यवादी सुदामा अपनी पत्नी को समझाते हुए कहने लगे कि 
तुम्हें तो बस सब कुछ छोड़कर दिन-रात अपनी निर्धनता की ही चिता लगी 
रहती है । क्या वह यह समझती है कि उसके (सुदामा के) द्वारिकापुरी पहुँचते 
ही श्रीकृष्ण उसे गाड़ियाँ भर-भर कर धन-वैभव दे देंगे। क्या उसे इस बात का 

ज्ञान नहीं है कि जिनके भाग्य में टूटी-फूटी झोपड़ी लिखी हो, उन्हें ऊँचे भव्य 
भवन नहीं मिल सकते हैं। फलतः उसकी भोली पत्नी को यह समझ लेना चाहिए 
कि यदि उनके भाग्य में निर्धनता ही लिखी हुई है तो उसे कोई दूर नहीं कर 
सकता है। भाग्य का लिखा कोई नहीं मिटा सकता । 

विशेष--इस छन्द में भाग्य की प्रवलता का समर्थन किया गया है । उससे 
सुदामा के चारित्रिक वै शिष्ट्य का भी उद्घाटन होता है। 

(१५) शब्दार्थ--पैज = प्रतिज्ञा । । वेरे->समय । जिहि बेरे न्नजिस समय । 
पटकोट --बस्त्रों का ढेर । चहुँ फेरे = चारों ओर। ग्राह = मगरमच्छ, घड्याल । 
गयंद - हाथी, यहाँ गजेन्द्र का अर्थ है। निहचै=निश्चय, विश्वास । लोचन 
कोर=एक नजर भर । हेरे=देखने से । 

व्याख्या -सुदामा के भाग्यवादी विचारों से असहमत होकर उसकी पत्नी 
कहने लगी कि श्रीकृष्ण सत्र कुछ कर सकते हैं। उनमें अलौकिक शक्ति है । जब 
हिरण्यकशिपु ने अपने पुत्र प्र्लाद को खंभे में बाँध दिया था तब भगवान्‌ श्रीकृष्ण 
ने ही प्रकट होकर प्रह्लाद की प्रतिज्ञा को पूर्ण किया था। चीरहरण के समय 
ज्यों ही द्रौपदी ने भगवान श्रीकृष्ण का हृदय में ध्यान किया, त्यों ही उन्होंने 
दुर्योधन की सभा में वस्त्रों का ढेर लगाकर उसकी लाज बचाई । उन्होंने ग्राह 
के फंदे में फंसे हुए हाथी की रक्षा की । हें स्वामी ! उसे तो श्रीकृष्ण की कृपा का 
पूर्ण विश्वास है । हमारी निर्धनता से हजार गुनी बड़ी निर्धतता भी उनकी एकः 
कृपा-इष्टि से दूर हो सकती है। वे सभी कुछ करने में समर्थ हैं । 

विशेष - इस छन्द में श्रीकृष्ण के अलौकिक रूप का प्रतिपादन हुआ है 
वे सर्वशक्तिमान तथा भक्तवत्सल हैं। 

(१६) शब्दाथे--चक्कवै -- चक्रवर्ती राजा । चकिसे =चकित से, हैरान से 
भूप =राजा । किन्नर=एक प्रकार के देवता जो संगीत में प्रवीण होते हैं। 
जच्छ=यक्ष, कुबेर के गण। लौं : तक । ठाउँ =स्थान । तै =तूने । बिलोक्यौं = 
देखा । लोकन के मुखिया =लोकों के स्वामी । पैठन पाऊं ==प्रवेश करने पाऊं 

व्याख्या--सुदामा अपनी पत्नी के बार-बार कहने पर द्वारिकापुरी जाने में 
अपनी विवशता प्रकट करते हुए कहने लगे कि द्वारिका पहुँच जाना तो सरल 

है,। पृथ्ब्री-किन्तु श्रीकृष्ण के दरवार तक पहुँचना सरल नहीं है । उनके 
“महल के द्वार पर अनेक चक्रवती राजा चकित-से होकर खड़े रहते हैं और कई 
“राजा तो वहाँ इस प्रकार चुपचाप खड़े रहते हैं, मानो मार्ग भूलकर वहाँ आ 
गये हों । निवासियों की तो वात क्या, बड़े-बड़े देवता, गंधव, किन्नर, यज्ञ भी 
आतःसे सायं तक वहाँ खड़े रहते हैं, उन्हें द्वारिकापति श्रीकृष्ण के दर्शन नहीं 
हो पाते। उसने (सुबुद्धि) तो दरवार देखा नहीं इसलिए वह उसे वहाँ की 
महिमा समझाने में असमर्थ है। उनके दरबार के अन्दर तो लोकों के स्वामी 
भी नहीं जा सकते , उन्हें भी बाहर ही रुकना पड़ता है । द्वारिकाधीश के ऐसे 
भव्य दरवार में दीन-हीन, निर्धन सुदामा भला कैसे प्रवेश पा सकता है? अर्धात्‌ 
उसका वहाँ जाकर श्रीकृष्ण से मिलना सम्भव नहीं है। 

विशेष--इस छन्द में श्रीकृष्ण के भव्य दरवार की भव्य शोभा तथा महा- 
नता का उद्घाटन हुआ है और उसीके माध्यम से सुदामा अपनी विवशता 
व्यक्त करते हैं। 

(१७) इब्दार्थ--तिमि = उसी तरह। अन न्तरजामी =अन्तर्यामी, मन की 
बात जानने वाले । तिहारी = तुम्हारी । सिख=शिक्षा । सुधि - खबर । 

व्यास्या--सुदामा-पत्नी श्रीकृष्ण को अन्तर्यामी बताकर अपने पति को 
निस्संकोच हारिकापुरी जाने का आग्रह करती हुई कहती है कि भगवान श्री- 
कृष्ण अन्तर्यामी हैं। उसकी इस वात को वे मान लें। भले ही उनके द्वार पर 
अनेक राजा भूले हुए-से खड़े रहते हों, बड़े-बड़े चक्रवर्ती राजा, देव, गन्थवे, 
किन्नर, यक्ष और लोकपाल भले ही उनके द्वार पर रोक्र दिये जाँय किन्तु आपके 
साथ ऐसा व्यवहार नहीं हो सकता । उसे इस बात का पूर्ण विश्वास है कि यदि 
वे द्वारिकापुरी जाएंगे तो श्रीकृष्ण सबको छोड़कर पहले उन्हीं की खबर लेंगे 
अर्थात्‌ उनका पूर्ण स्वागत होगा और उन्हें मिलने के लिए कोई नहीं रोकेगा । 

विशेष--इस छन्द में सुदामा-पत्नी का यह तर्क अत्यन्त सार्थक तथा प्रभाव- 
शाली है कि श्रीकृष्ण अन्तर्यामी हैं और सुदामा को उन तक पहुँचने और मिलने में 
कोई बाधा नहीं आएगी । वस्तुतः सुबुद्धि का बुद्धिकौशल सराहनीय है । 

(१८) शब्दार्थ--विलम्ब--देरी । सदाई--सदैव, सदाः। याहि तें = इसी 

से | भावत--अच्छी लगती है। जौ जो । निबहै = निर्वाह होगा । सुरेसहु= 
इन्द्र । ठकुराई = प्रभूता, स्वामी होना । 

व्याख्या--सुदामा श्रीकृष्ण को दीनदयाल मानते हुए, उन्हीं के प्रेम तथा 
अक्ति को जीवन का सर्वस्व घोषित करता है । उसके विचार से भी श्रीकृष्ण 
के दरवार में पहले निर्धतों की ही सुनवाई होती है। उन्होंने द्रौपदी की लाज 
चचाने में, हाथी की मगरमच्छ से रक्षा करने में और प्रह्लाद की प्रतिज्ञा पूर्ण 
करने में, तनिक भी देर न की । वे वास्तव में दीनदयालु हैं, इसी से वह निर्धनता 
को पसन्द करता है। उसकी यह हादिक इच्छा है कि जिस प्रकार अब तक 
उन्होंने अपना जीवन व्यतीत किया उसी प्रकार शेष जीवन भी व्यतीत हो जाता 
तो बहुत अच्छा होता । यदि भगवान श्रीकृष्ण से प्रेम नहीं है तो इन्द्र देवता का 
पद भी व्यर्थ है । द्वारिकापुरी जाने से धन-वैभव तो अपार मिल सकता है किन्तु 
प्रभ-भक्ति में कमी आ जाते से वह सभी कुछ व्यर्थ होगा । फलतः इन्द्र देवता 
के पद से निर्धतता अच्छी है, जिसके रहते हम प्रभु-भक्ति बनाए रख सकते हैं । 

विशेष--इस छन्द में श्रीकृष्ण का दीतदयालु रूप तथा सुदामा का हरिः 
भक्त रूप साकार हो उठे हैं। सुदामा की निष्ठा तथा सच्चा भवित-भाव 
स्तुत्य है । 

(१६) शब्दार्थ--हितु ==हितेपी, मित्र । पटन्तवस्त् । जग्य >-यज्ञ । पित्रई 
=वाप-दादा । विमुख ~प्रतिकूल। अगत्रई पहले से ही। केतौ =कितना । 
अलसात - आलस्य क्यों करते हो | विचित्रई विचित्रता । जौ प॑ ==जो कहीं । 
मित्रई = मित्रता | तौ पै ==तो फिर । एते == इतने । 

व्याख्या--सुदामा-पत्नी अपने बुद्धिकौशल का सदुपयोग करती हुई कहने 
लगी कि उन्होंने अव तक फटे-पुराने वस्त्र पहने, टूटी-फूटी झोंपड़ी में दिन व्यतीत 
किए, भिक्षा मांगकर भोजन क्रिया और कभी इतना धत नहीं पाया कि यज्ञ 
अदि करके देवता-पितरों को संतुप्ट करते, फलतः वे सदैव प्रतिकूल रहे । भग- 
वान श्रीकृष्ण दीनबन्धु हैं, वे आपको दुखी देखकर दया करेंगे। वह यह वात 
पहले से ही जानती है कि श्रीकृष्ण आपको बहुत कुछ देंगे, फिर भी न जाने क्यों 
हारिकापुरी जाने में आप आलस्य कर रहे हैं। वहाँ जाने में आपको लज्जा 

नहीं करनी चाहिए। विपत्ति पड़ने पर मित्र के पास जाना सर्वथा उचित है, 
इसमें किसी प्रकार की कोई विचित्रता नहीं है । कृष्ण जैसे दयालु तथा दानी से 
मित्रता होने पर भी यदि आप जीवन-भर निर्धनता में ही दिन काटे तो उनकी 
मित्रता किस दिन काम आएगी अर्थात्‌ मित्रता की कसौटी तो यही है कि वह 
समय पर काम आए । इसलिए आपको अपनी मैत्री से लाभान्वित होना चाहिए । 

विशेष - इस छन्द में एक ओर सुदामा के दारिद्रय का मर्मस्पर्शी वर्णन 
हुआ है। और दूसरी ओर उसकी पत्नी सुबुद्धि के बुद्धि वैभव का अति सुन्दर रूप 
देखने को मिलता है। उसके तर्क अत्यन्त सटीक तथा अकाट्य हैँ । 

(२०) शब्दार्थ-नीकी = उचित, अच्छी । तैं--तुम । प्रीति सरसाइए = 
प्रेम बढ़ाना चहिए । जेइए = भोजन कं जिए । आपहु=आप भी । जेंवाइए = 
भोजन कराइए । जोरि बैठत समाज भुष = राजाओं की सभा लगाकर । सकु- 
चाइए =लज्जा का अनुभव करना । 

व्यास्या--सुदामा अपनी पत्नी की बातों में अपना हित देखकर भी उनका 
समर्थन नहीं करता है । उसके विचार से उसकी पत्नी ने यद्यपि उसके हित की 
बात कही है कि वह धन-बैभव पाने के लिए द्वारिकाधीश के पास चला जाए 
किन्तु उससे मित्रता नष्ट हो सकती है । सच्ची मित्रता तो नित्य-प्रति विकसित 
होनी चाहिए। जब मित्र, मित्र से मिले हृदय प्रसन्न तथा आनन्दित होना चहिए। 
ऐसी स्थिति में यह आवश्यक हैकि यदि मित्र के घर जाकर भोजन किया |] 
जाए तो उसे भी अपने घर बुलाकर भोजन कराना चाहिए । दोनों के जीवन-स्तर 
में समानता होनी चाहिए। श्रीकृष्ण महाराज हैं, बड़े-बड़े राजाओं का समाज 
उनके पास जुटता है । अपनी इस दीत-हीन दशा में जाकर, उन्हें लज्जित करना 
या स्वयं लज्जित होना समीचीन नहीं है। अपने भाग्य में ईश्वर ने जो सुख- 
दुःख के दिन लिख दिये हैं वे तो काटने ही पड़ेंगे किन्तु विपत्ति पड़ते पर दुःख 
के समय मित्र के द्वार पर कभी भी नहीं जाना चाहिए । 

विशेष--इस छन्द में सुदामा मित्रता के लिए समानता और स्वार्थहीनता 
को आवश्यक मानते हैं। अपनी इस धारणा के अनुमार द्वारिकापुरी नहीं जाना 
चाहते हैं । 

(२१) झब्दार्थ--विदित--प्रसिद्ध । चटसार८"-पाठशाला । कैयोवार 
कितनी ही बार । लोचन अपार र--असंख्य नेत्र, दिव्य दृष्टि वाले । सहस्रगुती= 
हजार गुनी । 

व्याख्या--सुवुद्धि श्री कृष्ण के विभिन्त गुणों का उल्लेख करके अपने पति 
सुदामा को उनके पास जाने की प्रेरणा देती हुई कहती है कि वे ब्राह्मणों के 
भक्त हैं, संसार प्रसिद्ध दीनबन्धु अर्थात दीनों का पालन करने वाले हैं। वे 
महादानी हैं और सभी की सुधि लेते वाले हैं । कई वार आप कह चुके हैं कि वे 
आप के साथ एक ही पाठशाला में पढ़े हैं। यह कभी नही हो सकता कि असंख्य 
नेत्रों वाले श्रीकृष्ण आपको न पहचानें । आप दीन हैं, वे दीनबन्धु हैं। आप 
जैसा और कौन दीन-हीन होगा ? जिसे वे अपने मन में नहीं जानेंगे । श्रीकृष्ण 
आपका नाम सुनकर चार गुणा प्रेम मानेंगे, किन्तु आपके द्वार पर पहुचने पर 
उनकी प्रीति सौगुनी और आपको देख लेने पर सहस्नगुनी बढ़ जाएगी 
ऐसी स्थिति में आपको द्वारिकापुरी अवश्य जाना चाहिए । 

विज्ञेष--इस छन्द में श्रीकृष्ण के कृपालु, दीनबन्धु एव मित्र-वत्सल रूप 
को उभारा गया है। उसी का आश्रय लेकर सुबुद्धि अपने पति सुदामा को उनके 
पास भेजना चाहती है। 

(२२) शब्दार्थं -चूक भूल, कमी । मों =मुझसे । पै दहैँ=अवश्य देंगे । 
लायकै ==लायक, योग्य । या विधि=इस प्रकार। पन हँ=दो पन, आधी उन्न। 
बिरधापन = वृद्धावस्था, बुढ़ापा । केतो=कितना। होहुँ कतवड़ो=आभारौ होऊ. 
कृतज्ञ होऊ । 

व्याख्या--(सुदामा ने कहा--) श्रीकृष्ण वास्तव में बड़े प्रेमी हैं । उनके 
प्रेम में कोई कमी नहीं । यदि मैं उनके दर्शत करने जाऊंगा तो मुझे देखते ही वे 
उठ कर (मुझे) गले से लगा लेंगे। उनके द्वार पर जाने से वे मुझे कुछ धन-सम्पति 
आदि भी अवश्य देंगे। (फिर भी मैं वहाँ जाना नहीं चाहता) । बाल्यावस्था 
और युवावस्था मैंने गरीबी में ही बिता दी । अब वृद्धावस्था आ गयी है । अब 
जीना ही कितने दिन है कि श्रीकृष्ण का अहसानमं द बनूँ । 

विशेष--इस छन्द में सुदामा का स्वाभिमानी व्यक्तित्व मुखरित हो उठा 

है । दे 


आत्म-सम्मान के वदले धन-वैभव नहीं चाहते हैं । 
(२३) शब्दार्थ--ठाकूर : स्वामी । प्रसंग =विषय । हितू =मित्र। जिय 
में --हृदय में । कहा =क्या; व्यर्थ । सिधाइए सिधारिये; जाइये । 
व्याख्या- (सुदामा की पत्नी ने कहा) यदि दीनों पर दया करने वाले 
कृष्ण के समान मित्र मिल जाये तो उनका हजार वार अहसान मानने में कोई 
बुराई नहीं है । श्रीकृष्ण तीनों लोकीं के स्वामी हैं । उनके दरवार में जाने में 
किसी तरह की लज्जा नहीं होनी चाहिये । हे नाथ ! आप इधर-उधर की सब 
बातें छोड़कर मेरी बात मानें साधारण मनुष्यों के द्वार पर जाने से क्या लाभ 
है? आप द्वारिकापति श्रीकृष्ण के यहाँ जाने के लिए प्रस्थान कीजिये । 
विशेष--इस सवैया छन्द में सुबुद्धि अपने बुद्धि-कौशल को प्रदर्शित करती 
हुई अपने पति सुदामा को श्रीकृष्ण के पास जाने और उनसे धन-बैभव प्राप्त 
करने की प्रेरणा देती है । उसका मुख्य तके यही है कि द्वार-द्वार भिक्षा माँगने 
से तो यह कहीं उत्तम है कि महादानी श्रीकृष्ण का द्वार खटखटाया जाये । 

(२४) शब्दार्थ--जाम तयाम; प्रहर । जक==एक ही वात को वार-वार 
कहना; जिद | जा=यदि; जो। जो न कही करिए --यदि तेरा कहा न मान्ने | 
अपनी गति हेरे = अपनी दीन दशा देखकर र | छरिया--द्वारपाल । तेरे --निकट । 
चाउर चावल । 

व्यास्या-(सुदामा ने कहा --) आठो पहर तुम एक ही बात रटती हो, 
द्वारिका जाइये, द्वारिका जाइये । अगर तुम्हारी बात नहीं मानता हूँ तो तुम्हें 
दुःख होगा । पर अपनी दीन दशा देख कर कहीं जाने की इच्छा नहीं होती । 
श्रीकृष्ण के द्वार पर द्वारपाल खड़े रहते हैं। राजा भी उनके पास नहीं पहुँच पाते 
हैं । तुम इस बात पर भी तो विचार करो कि उन्हें भेंट देने के लिए मेरे पास 
पाँच सुपारी और चार चावल भी नहीं हैं। फिर, मैं उनके पास जाऊँ तो कैसे ? 

विशेष --सुदामा अपना आत्म-सम्मान खोकर श्रीकृष्ण से धन-सम्पत्ति प्राप्त 
नहीं करना चाहते हैं, किन्तु पत्नी के सबल तको को काटने में असमर्थ होकर 
अन्त में यह बहाना बनाते हैं कि श्रीकृष्ण को भेंट करने के लिए उसके पास न 
सुपारी है और न चावल । 

(२५) शब्दार्थ--परोसिनी = पड़ोसिन । पाव-सेर--एक पाव । हुलास = 
उत्साह; प्रसन्नता । 

व्याख्या--यह सुनकर ब्राह्मणी पड़ोसिन के पास गयी और पाव-भर चावल 
बड़े हुलास से ले आयी । 

(२६) शब्दार्थ--सिद्धि करी= प्रस्थान किया । गनपति ==गणेशजी । दुप- 
टिया = दुपट्टा । खूँट = छोर । वाली-वूट गेहूँ की वालियाँ और हरे चने । 

व्यास्या-चावलों को दुपट्ट के कोने में बाँध कर सुदामाजी ने श्रीगणेशजी 
का स्मरण करके द्वारिका के लिए प्रस्थान किया । मार्ग में (पड़े खेतों से) 
वालियाँ और हरे चने माँग कर खाते हुए सुदामाजी चलते गये । 

(२७) शब्दार्थ--दूखि उठे = ददै करने लगे । पया र==पुआल । 

व्याख्या--तीन दिनों तक चलते-चलते जब सुदामाजी के पाँव थक गये, तो 
वे एक जगह घास-पुआल विछा कर सो गये। 

(२५) झब्दार्थ - पीर = दुःख । ठाढ़ो कियो =खड़ा कर दिया । 

व्याख्या--अन्तर्यामी श्रीकृष्ण को अपने भक्त मित्र की यह दशा मालूम हो 
गयी । (वे समझ गये कि यह दुर्वेल ब्राह्मण पैदल द्वारिका पहुँचने का कष्ट न 

ह्‌ सकेगा) अतः, उन्होंने नींद की हालत में ही सुदामा को उठा कर गोमती के 

तीर पर ला रखा । 

विशेष--इस दोहा छन्द में श्रीकृष्ण के अलौकिक रूप का निरूपण हुआ है। 
वे अन्तर्यामी हैं; दीनवन्धु हैं। अपने भक्तों के कष्टों को दूर करने वाले हैं। उसी 
समय वे सोये हुए पीड़ित सुदामा को गोमती नदी के किनारे पहुँचाते हैं । 

(२९) शब्दार्थ--द रस -- दर्शन | भो =हुआ । नित-तिमित्त=संध्या, तपेण) 
अर्घ्यं इत्यादि नित्यकर्म । 

व्याख्या--जब सुदामा की नींद टूटी तो उन्होंने देखा कि वे गोमती के तीर 
पर हैं । उन्हें बड़ी प्रसन्नता हुई। वहाँ पर उन्होंने स्तान-ध्यान, पूजन-पाठ आदि 
नित्य के काम किये । 

बिशेष इस दोहा छन्द में सुदामा की कर्म-काण्डी-प्रवृत्ति का निरूपण 
हुआ है। 

(३०) शब्दार्थ--घसिके --घिस कर । सुमिरिनी =जपमाला, जिससे मंत्रों 
की संख्या गिनने का काम लिया जाता है। दिव्य--अलौकिक; अति सुन्दर । 
'द्वारावती --द्वारिकापुरी । 

व्याख्या - सुदामाजी ने चन्दन घिस कर माथे पर तिलक लगाया । हाथ में 
माला लेकर फेरी । इसके बाद द्वारिका के अलौकिक सौन्दर्य को देख मानो वे 
सनाथ हो गये। 

(३१) शब्दार्थ--दीठि--आँख; नजर; दृष्टि । सुवर्नमई=मुनहले; स्वणं- 
मय । सरस=सुन्दर; वढ़ कर । भौन=भवन; प्रासाद । साधि-साधि मौन = 
मौन साध कर। सुदाम =सुदामा को । धाय =दौड़कर । पौरजन =पुरजन; नगर 
के लोग । गहे पाँय पाँव पकड़ लिये । गौन = गमन । कहाँ कीन्ह यौन हैं= कहाँ 
जा रहे हैं; कहाँ चले हैं? धीरज अधीर के =दुखी को धी रज देने वाले । हरन पर 
पीर के=दूसरों के कष्टों का हरण करने बाले । बलबी र-- श्रीकृष्ण । 

व्यास्या--द्वारिका के सुनहले महलों को देख कर सुदामाजी की आँखें 
चौंधिया गयीं । वहाँ के महल एक-से-एक सुन्दर थे। बिना पुछे वहाँ कोई किसी 
से बात नहीं करता था । देवताओं की तरह सभी मौन साध कर बैठे ये । 
(सुदामाजी को अनजान समझ) उन्हें देख कर नगरवासियों ने दौड़ कर उनके 
पाँव पकड़ लिये और पूछा- हे ब्राह्मण देवता ! कृपा करके बतलाइये कि आप 
कहाँ चले हैं सुदामा ने उत्तर दिया, अधीरों को धीरज देने वाले और दूखियों 
की पीड़ा तथा कष्ट को टूर करने वाले बलराम के भाई श्रीकृष्ण के महल कहाँ 
हैं ? (मुझे वहीं जाना है।) 

विशेष--इस कवित्त में द्वारिकापुरी की अपार शोभा, उसके निवासियों का 
शान्त स्वभाव, शालीनता, ब्राह्मणों के प्रति श्रद्धा एवं प्रेम के साथ-साथ श्रीकृष्ण 
के दीनबन्धु रूप को चित्रित किया गया है । पूर्णोपमा अलंकार सौष्ठव भी द्रष्टव्य 
है। 

(३२) शब्दा 4--काह-- किसी ने । कर गहि लीन्हौं आय--आकर हाथ 
पकड़ लिया। दीनद्याल --दीनदयालु। 

व्याख्या--दीन-हीन समझ कर एक व्यक्ति ने उनका हाथ पकड़ लिया और 

- उन्हें श्रीकृष्णजी के राजप्रसाद के द्वार पर पहुँचा दिया । 

(३३) शब्दार्थ--द्विज --ब्राह्मण । दंड-प्रनाम--दण्डवत; अभिवादन; साष्टांग 
प्रणाम । भाषिए--कहिये । सकुल =वंश-परिचय सहित । 

व्यास्या--ब्राह्मण समझ कर द्वारपाल ने उन्हें प्रणाम किया और कहा-- 
“हि ब्राह्मण ! कृपा करके अपने नाम और कुल का परिचय दीजिये (जिससे मैं 
आपके आगमन की सूचना श्रीकृष्ण तक पहुँचा दूँ) । 

(३४) शब्दार्थ--ब्रज राज - ब्रज के राजा; श्रीकृष्ण । गाथा गाथा; वृत्तान्त । 

व्याख्या--सुदामा ने द्वारपाल से कहा, मेरा ताम सुदामा है । मैं श्रीकृष्ण 
के साथ पढ़ता था । मैं ब्राह्मण-वंश का हुँ। इतना सुनकर श्रीकृष्ण सब कुछ 
समझ जायेंगे। 

(३५) शब्दार्थ--चलि तहँ गयो=वहाँ चला गया । हाथ जोरि= हाथ जोड़ 
कर । बोल्यौ --बोला । 

व्याख्या--द्वा रपाल ने श्रीकृष्ण के पास जाकर, हाथ जोड़ कर और शीश 
नवा कर कहा--। 

(३६) शब्दार्थ--पगा = पगड़ी । झगा =भ्रेगरखा; कुर्त्ता । तन=शरीर । 
को= कौत । जाने को आहि==न जाने कौन है। केहि=किस । बसे केहि ग्रामा 
=न जाने किस गाँव में रहता है। लटी-दुपटी==पुराना फटा हुआ दुपट्टा 
उपानह्‌ =जुता । पाय =पाँव में । पाय उपानह्‌ की नहिं सामा=पैरों में जूते 
भी नहीं हैं। रह्यो चकि==विस्मय से चकित हो रहा है। वसुधा धरती; स्थान; 
भवन । अभिरामा== अभिरामः; सुन्दर । रह्यो चकि सों वसुधा अभिरामा =यहाँ 
का वैभव देख कर चकित हो रहा है । धाम--महल; मकान । 

व्याख्या- हे प्रभु ! द्वार पर एक बहुत दुबला-पतला ब्राह्मण खड़ा है। 
उसके माथे पर न पगड़ी है, न देह पर कुर्ता । न जाने कौन है, कहाँ घर है ? वह 
एक फटी-पुरानी धोती पहने है। उसके पैरों से जुते भी नहीं हैं। बड़ी देर से वह 
यहाँ का वैभव देखकर चकित हो रहा है। वह आपके महलों का पता पूछ रहा 
है!ओर अपना नाम “सुदामा” बताता है । 

विशेष--इस सवैँया छन्द में सुदामा की दयनीय स्थिति का अत्यन्त मर्म- 

स्पर्शी चित्रण हुआ है । कविवर नरोत्तमदास ने उसकी दीन-हीन दशा तथा मनः- 
स्थिति के उद्घाटन में अपना कवि-कोशल प्रकट किया है । 

(३७) शव्दार्थ-द्वारपालक = द्वारपाल; दरवान । छाँड़े -- छोड़कर | जी की 
गति=हूदय की दशा । को --कौन | धाय==दौड़ कर। गहे पाँय = पैर पकड़ लिये । 
भेटे लपटाय=गले से लिपट कर मिले । ऐसे दुख सार्ने को=दुःख में इस प्रकार 
कौन सम्मिलित होता है । कुसल =कुशल । विपदा =पहिचानै को = इस विपत्ति 
में तुम्हारे विना कौन पहचान सकता है ? जैसी तुम करी ==मानै को=हे दया 
के सागर !; जैसा प्रेमपूर्ण व्यवहार तुमने मेरे साथ इस विपत्ति में किया वैसा 
दूसरा कौन कर सकता है ? 

व्यास्या--जँसे ही कृष्ण ने द्वारपाल के मुख से सुदामा ब्राह्मण का नाम 
सुना, बैसे ही सव काम-धाम छोड़ कर हाथ जोड़े और दौड़ पड़े । उस समय उनके 
हृदय को दशा कैसी रही होगी, इसे बतलाया नहीं जा सकता । उन्होंने सुदामा 
के पैर पकड़ लिये और उन्हें गले से लगा लिया। दु:ख में इस प्रकार सम्मिलित 
कौन होता है? सुदामा की दीन दशा देखकर श्रीकृष्ण की आँखों में आँसू भर 
आये । उन्होंने सुदामा से कुशल समाचार पुछा । सुदामा ने कहा, (मैं विपत्ति में 
हुँ) तुम्हारे सिवा, इस विपत्ति के समय और मुझे पहचानता ही कौन ? हे दया 
के सागर ! जैसा प्रेमपूर्ण व्यवहार तुमने मेरे साथ किया वैज़ा दूसरा और कौन 
कर सकता है ? दीन-दुखियों पर ऐसी कृपा तुम्हारे सिवा और कोई नहीं कर 
सकताः। 

बिशेष--इस कवित्त में श्रीकृष्ण की आदर्शे-मैत्री के भव्य रूप का निरूपण 
हुआ है । वे अपने वाल-सखा सुदामा का नाम सुनते ही बड़े उत्साह के साथ उसका 
स्वागत करते हैं। उसे गले लगकर मिलते हैं, उसकी दयनीय स्थिति को देखकर 
अपनी आँखों में आँसू भर उसका कुशल समाचार पूछते हैं । धन्य है यह आदर्श 
मितर-वत्सलता । स्वभावोक्ति अलंकार का सौष्ठव की दर्शनीय है । 

(३८) शब्दाथे--लोचन = आँख; नैन । पुरि=भरी । लोचन पुरि रहे जल 
सो= आँखें आँसू से भर गयीं । दूरि तें=दूर से ही । दुख मेट्यो--दुःख हो 
गया । सुरनायक = इन्द्र । हिय माँझ =हूदयं में । कलपञ्च ==नन्दनवन का वृक्ष- 


सुदामा-चरित | ७३ 


विशेष, जो मनोवांछित फल देता है । खखेट्यो ==खटका हुआ, आशंका हुई। 
कम्प'' 'सरसो--कुबेर का कलेजा काँपने लगा। परसो पग=पैर छते ही । 
जात'"“समेट्यौ --सोने का सुमेरु सिकुड़ने लगा। राउ-- राजा । अंक भरि= 
अँकवार भर कर। रमापति==विष्णु, कृष्ण । 

व्याख्या--श्रीकृष्ण ने नेत्रों में जल भर कर जब सुदामा की ओर दूर से 
देखा, तभी सुदामा के सारे दुःख दूर हो गये । जब उन्होंने सुदामा के पैर पकड़े 
तब इन्द्र के मन में यह भय, हुआ कि कहीं भगवान्‌ इन्द्रासन ही सुदामा को न 
दे दें । कल्पवृक्ष के मन में यह खटका हुआ कि कहीं हमें ही न भगवान्‌ दान कर 
दें। कुबेर का हृदय यह सोच कर काँप उठा कि कहीं भगवान्‌ त्रिभुवत की सारी 
सम्पत्ति सुदामा को न दे दें । सोने का पर्वत सुमेरु जैसे अपने-आप में सिकुड़ने 
लगा कि कहीं उपहारस्वरूप वही न भेंट कर दिया जाय । (मगर अब देना शेष 
ही क्या रह गया था) जब श्रीकृष्ण ने सुदामा को अपनी भूजाओं में प्रीतिवश 
भर लिया, तभी वे भिखारी से राजा हो गये । 

[कवि ने परोक्ष-रूप से यहाँ यह संकेत किया हैं कि श्रीकृष्ण वास्तव में 
तीनों लोकों के स्वामी हैं, इन्द्र, कुबेर आदि उनके इशारे पर चलने वाले सेवक 
हैं। उनके दर्शन से ही सांसारिक कष्ट दूर हो जाते हैं और उनकी कृपा से 
सारी सम्पदा प्राप्त हो जाती है।] 

बिश्षष--इस सबैया छन्द में श्रीकृष्ण के आलौकिक रूप की ओर संकेत 
किया गया है 1 वे तीनों लोकों के स्वामी हैं, इन्द्र, कुबेर आदि उनके संकेतों पर 
कार्य करते हैं, उनके दर्शन-मात्र से ही सभी सांसारिक कष्ट दूर हो जाते हैं और 
वे अपार धन-वैभव प्रदात करने वाले हैं । इसके अतिरिक्त इस छन्द में चंचलाति- 
शयोक्ति एवं परिकर अलंकार का भी सुन्दर प्रयोग देखा जा सकता है। 

(३६) शब्दार्भ--त्रिभुवत --तीनों लोक। रायन राजा । अंतःपुर = रनि~ 
वास, रंगमहल । भेंटि-"मिल कर । भली विधि=अच्छी तरह । त्तिभुवन- 
राय=श्रीक्रृष्णं । दूजो ==दूसरा । 

, ब्याख्या--सुदामा से अच्छी तरह मिल-भेंट कर श्रीकृष्ण हाथ पकड़ कर 
उन्हें महल के भीतर ले गये, जहाँ श्रीकृष्ण के सिवा दूसरा कोई पुरुष नहीं 

(जो सकता था। ४ 
(४०) शब्दार्थ--मनिमंडित -- जिसमें मणियाँ जड़ी हों । कनक =सोना। 
ता=तिस । पगधोवन को==पैर धोने के लिए । 
व्याख्या--श्रीकृष्ण ने सुदामा को मणि-जटित सोने की चौकी पर बैठाया 
“और उनके पैर धोने के लिए स्वयं ही एक परांत में पानी भर कर रखा । 

(४ ) शब्दार्थ-राज-रमनि=रानियाँ (राज-रमणि)। सोलह-सहस == 
“सोलह हजार । सह-सेवकन == दास-दासियों के साथ्‌ । पटरानी==प्रधान रानी । 
चितै--देखकर । हेत == प्रेम स-मीत=सखियों के साथ । 

व्याख्या-यह देख कर आठों पटरानियाँ, सोलह हजार रातियाँ और 
सहायिकाएँ चकित हो गयीं । 

(४२) शब्दार्थ--जिनके चरनन को सलिल=जिनके चरणों का जल । 
हरत जगत-संताप==संसार का दुःख दूर करता है । (यहाँ संकेत इस बात की 
ओर है कि गंगा का उद्गम विष्णु के चरणों से हुआ है।) ते--वे । आप= 
स्वयं ही । , 

व्याख्या---( कवि कहता है) जिन परत्रह्म--श्रीकृष्ण के चरणों का जल 
(गंगाजी) संसार के कष्टों को दूर करता है, वे स्वयं आज सुदामा ब्राह्मण के 
चरण धो रहे हैं । 

(४३) छब्दार्थ--बेहाल =बुरी दशा, दुखी । बेवाइन--बिवाई, पैर की 
एड़ियाँ फटने की स्थिति । कंटकजाल--काँटों का छत्ता, काँटों का समूह्‌ । पुनि = 
फिर | जोए=देखे । इतै--यहाँ । कितै==कहाँ । कितै दिन खोए==कहाँ इतने 
दिन बिताये । करुना करिकै==करुणा से अभिभूत हो कर । करुनानिधिस्ट 
करुणा के सागर, कृष्ण । पग==पैर । 

व्याख्या--(धोने के लिए जब श्रीक्कष्ण ने सुदामा के पैर उठाये तो उन्होंने 
देखा कि) विवाइयों से सुदामा के पैरों के तलुए फटे हुए हैं और उनमें सैकड़ों 
कांटे चुभे हुए हैं । (पैरों की इस दुर्दशा से श्रीकृष्ण ने सुदामा के कष्टों का अनुः 
सान कर लिया) । उन्होंने रो कर कहा--हे मित्र, तुमने बहुत दुःख पाया है। 
न मालूम तुम कहाँ भटकते रहे । तुम यहाँ क्यों नहीं आये? सुदामा की दीनदशा 

देख कर करुणा से अभिभूत हो श्रीकृष्ण इतना रोये कि परात का पानी छुने की 
आवश्यकता ही न पड़ी, आँखों से वही हुई जल-धारा से ही उन्होंने सुदामा के 
वैर धो डाले । 

विशेष--यह सवैया 'सुदामाचरित' के मामिक छन्दों में से एक है। इसमें 
सुदामा के दारिद्रय का हृदय-विदारक चित्रण और श्रीकृष्ण की आदर्श-मैत्री का 
मर्मस्पर्शी निरूपण हुआ है । अनुप्रास अलंकार का अति स्वाभाविक प्रयोग 
भावों को प्रभावशाली बनाने में बड़ा उपयोगी रहा है। 

(४४) शब्दार्थ--पट-पीत --पीत पट, पीताम्बर, पीला वस्त्र । सतिभामा 
==सत्यभामा (श्रीकृष्ण की एक पटरानी) । 

व्याब्या--सुदामा के पैर धो कर श्रीकृष्ण ने अपने पीताम्बर से उन्हें पोंछा 
और सत्यभामा से कहा--तुम जा कर इनके लिए भोजन तैयार करो। 

(४५) शब्दार्थ -तंदुल ==चावल । तिय==स्त्री। दीन्हें हते=दिये थे। 
आगे धरियौ जाय--जा कर भेंटना । विभव ==वैभव, ऐश्वर्य । 

व्याख्या--इस प्रकार जब सुदामा निश्चित हुए तो उन्हें याद आया कि 
उनकी पत्नी ने श्रीकृष्ण को भेंट देने के लिए चावल दिये थे। पर यहाँ का 
राजसी ठाट-बाट देख कर उन्हें वह भेंट देने में संकोच हो रहा था। 

(४६) शब्दार्थ--रीति==ढंग, पद्धति, मनोदशा । सुहृद =मित्र । प्रगट = 
प्रकट, प्रत्यक्ष । 

व्याख्या- भगवान्‌ श्रीकृष्ण अन्तर्यामी है । भक्त सुदामा के मन का संकोच 
उन्होंने जान लिया । अपने मित्र सुदामा ब्राह्मण से प्रत्यक्ष रूप में उन्होंने इस 
श्रकार अपना प्रेम प्रकट किया 

(४७) शब्दार्थ--कछु==कुछ। काहे न देत =कयों नहीं देते ? पोटरी = 
गठरी । चाँपि रहे--दबा रहे हो, छिपाये हो। काँख=बगल। हेत --हैतु, 
कारण 

व्याख्या--श्रीकृष्ण ने विनोद करते हुए कहा, भाभी ने मेरे लिए जो कुछ 
वेट दी है उसे देते क्यों नहीं ? पोटली को काँख में क्यों दवा रखा है? 

(४८) शब्दां --आगे ==पहले । गुरु-मातु==गुरु की पत्नी । ते =तिसको । 

चावि=खा गये । “चना गुरु-मातु'!'नहिं दीने==यहाँ श्रीकृष्ण और सुदामा के 
विद्यार्थी-जीवन की एक घटना की ओर संकेत है । दोनों सन्दीपन गुरु के पास 
पढ़ते थे । एक दिन गुरु-पत्नी ने दोनों को लकड़ी लाने के लिए जंगल भेजा । 
सुदामा को उन्होंने कुछ चने दे कर कहा कि भूख लगने पर तुम और कृष्ण 
दोनों चबा लेना । सयोगवश वन में आँधी-पानी का सामना करना पड़ा । कृष्णः 
सुदामा भटक कर एक-दूसरे से अलग हो गये । भूख लगने पर सुदामा ने चने 
चबा लिये, पर कृष्ण को यह न बतलाया कि गुरु-पत्नी ने चने दिये थे। 
लौटने पर कृष्ण को यह वात मालूम हुई । बानि--आदत । प्रवीने--प्रवीण, 
चतुर । सुधा-रस-भीने=अमृत-रस से वेष्टित। अजौ--आज भी । तैसेई'"” 
कीनै--भाभी के इन चावलों के साथ वैसे ही करोगे क्या ? 

व्याख्या--श्रीकृष्ण ने हँस कर कहा, चोरी करने में तुम चतुर हो। (याद 
है न) एक बार गुरु-माता ने चने दिये थे और तुम हमें न दे कर सब चट कर 
गये थे। (और आज भी तुम वही कर रहे हो) भाभी के दिये हुए, सुधा रस से 
भीगे, चावलों की पोटली बगल में छिपाये बैठे हो । (देखता हूँ) तुम्हारी चोरी की 
पुरानी आदत नहीं गयी । | 

विशेष--इस सवैया छन्द में हास्य-व्यंग्य की छटा दर्शनीय है । श्रीकृष्ण 
अपने बालसखा की झेप दूर करने के लिए बाल्यकाल की उस घटना की ओर 
संकेत करते हैं, जिससे उसका उत्साह बढ़े। सुदामा ने गुरु-माता द्वारा दिए चने 
सारे स्वयं खा लिए और श्रीकृष्ण को उनका हिस्सा नहीं दिया । इस घटना 
की याद दिलाकर वे उन चावलों को माँगते हैं, जिन्हें सुदामा संकोचवश देने 
में सकुचा रहा था । इससे श्रीकृष्ण की आत्मीयता, आदर्श-मैत्रीं तथा विनोदीः 
प्रकृति का आभास मिलता है । 

(४६) शब्दार्थ-- संकुचत--संकोच करते हुए। चितवत==देखते हुए। 
जीरन==जीणं, पुराना । तेहि ठौर= उसी जगह । बिखरि गए=छितरा गये, 
फैल गये । 

व्याख्या--(श्रीकृष्ण द्वारा पिछली चोरी का भेद खोला जाता देख कर) 
सुदामा ने बड़े संकोच से, श्रीकृष्ण की ओर देखते हुए पोटली को खोलना शुरू 

किया । किन्तु कपड़ा इतना पुराना-था कि गाँठ खोलते समय फट गया और 
चावल बिखर गये । 

विशेष--इस दोहा छन्द में सुदामा के दारिद्र्य का अत्यन्त मर्मस्पर्शी 
चित्रण हुआ है। 'जीरन पट फटि छुटि परे' के द्वारा कवि सुदामा की दीन-हीन 
दशा का एक और हृदय-विदारक बिम्ब प्रस्तुत करता है। 

(५०) शब्दार्थ--चबत -- चबाने के साथ ही । चबाउ---कानाफूसी करना; 
गुप्त मंत्रणा । चतुरानन-- ब्रह्मा । त्रिपुरारि--शिव । 

व्याख्या--शी ध्र ही कृष्ण ने (बिखरे हुए चावलो को समेट कर) एक अंजुलि 
भर चावल मुँह में डाल लिया । श्रीकृष्ण को इस प्रकार चावल चबाते देखकर 
ब्रह्मा और शिव आपस में तरह-तरह की बातें करने लगे। 

(५१) शब्दार्थ--कमला--लक्ष्मी । मोसो--मुझसे । कहा--क्या । मन 
औंको--मन उकता गया; मन फिर गया। मोसो'”'औंको ?--क्या मुझसे 
भगवान का मन फिर गया ? रिद्धि-ऋद्धि; समृद्धि । सिद्धि--सफलता | रिद्धि- 
सिद्धि--समृद्धि और सफ़लता देने वाली देवियां हैं । ये गणेशजी की पत्नी या 
अनुचरी हैं । तिधि--कुबेर के रत्न - पद्म, महापद्म, शंख, मकर, कच्छप, मुकुन्द 
कुन्द, नील और खर्व । बम्हना--ब्राह्मण । धौंको--न जाने कौन है? कंको 
फाँका । वकसै जनि--कहीं दान न कर दें । कुबे र--धन के देवता, देवताओं के 
कोषाध्यक्ष, उत्तर दिशा के स्वामी । 

व्याख्या--जब कृष्ण ने चावल की दूसरी फंकी ली तो लक्ष्मी काँप उठीं । वे 
मन में सोचने लगीं, क्या अब भगवान्‌ का मन मुझसे फिर गया ? (क्यों वे मुझे 
इस गरीब ब्राह्मण को दे देना चाहते हैं)। ऋद्धियाँ-सिद्धियाँ और निधियाँ भी 
काँप उठी और सोचने लगीं कि यह ब्राह्मण कौन है (जिसे भगवान्‌ सब कुछ दे 
देना चाहते हैं)। इन्द्र को भय होने लगा कि भगवान्‌ गरीब ब्राह्मण पर प्रसन्न 
होकर उसे इन्द्रासन ही न दे दें सोने का सुमेरु डर गया कि भगवान्‌ कहीं उसे 
डी दान में न दे दें धनाधीश कुवेर चौंक पड़े कि आज क्या भगवान्‌ खजाना 
ही खाली कर देंगे। 

विशेष--इस सवैया छन्द में अद्भुत रस का सुन्दर परिपाक हुआ है। 

श्रीकृष्ण जब अपने मित्र सुदामा की स्नेह-भेंट चावलो को खाने लगते हैं तो लक्ष्मी, 
ऋद्धि, सिद्धि, इन्द्र, कुवेर आदि सभी चिंतित हो उठते हैं। उनकी चिता 
का कवि ने अति स्वाभाविक निरूपण किया है । अतिशयोक्ति अलंकार के प्रयोग 
से भावोत्कर्ष में अच्छी सहायता मिली है। 

(५२) शब्दार्थ-- हुल-- घबड़ाहट; पीड़ा । हियरा में -- हृदय में । कानन = 
कानों में । टेर=पुकार, आवाज । भेंटत सुदामें'"'आघात ही--(१) सुदामा 
ने भेंटस्वरूप जो चावल दिया उसे चाव से खाते हुए कृष्ण नहीं अघाते हैं। 
(२) कृष्ण सुदामा से मिलते हैं और चावल चवा कर अघाते नहीं हैं । सोर 
भयौ-्-हह्ला मच गया । ठाढी ==खड़ी-खड़ी । थरहरैं-- काँपती हैं। तहीं =उसी 
जगह । नाक लोक--स्वर्ग लोक । नाग लोक--पाताल लोक | ओक-ओक--घर 
घर । थोक-थोक==समूह के समूह, टोली की टोली । गातहीं==शरीर। हालो 
परो==हल्ला मच गया । थोकन में--झुंड और समूह में । लालो परो लोकन 
मैं--लोकों में त्रास छा गया; अकाल पड़ गया । चालो परो चक्रन में-- (१) 
जन्म के दरिद्र सुदामा का आज भाग्य पलट रहा है; वह रंक से राजा होने जा 
रहां है। इससे कालचक्र भी चलायमान हो गया । (२) चारों ओर उथल-पुथल 
मच गई । 

व्यास्या--कानों-कानों में यह बात फैल गई कि श्रीकृष्ण ने सुदामा जैसे 
दीन का बहुत आदर-सत्कार किया और वे अब उससे भेंटस्वरूप मिले । साधारण 
चावल ऐसी रुचि से चबा रहे हैं कि अघाते ही नहीं । सबके हृदय में एक घबरा- 
हट-सी हुई । नरोत्तमदास कहते हैं कि समृद्धि और सफलता की अधिष्ठात्री 
ऋद्धि-सिद्धियों में कोलहल सा मच गया। (अपने पति भगवान्‌ की यह 
अप्रत्याशित विरक्ति देखकर) लक्ष्मीजी वहीं खड़ी-खड़ी काँपने लगीं । स्वर्ग में 
पाताल में, घर-घर में, झुण्ड-झुण्ड में इस अनहोनी घटना की खबर फैल गई । 
इस संवाद से सबके मुख सूख गए और सब काँपने लगे। श्रीकृष्ण के चावल 
चबाते ही देव-समूह में हल्ला मच गया कि अब क्या होगा ? लोक-लोक में अकाल 
पड़ गया (क्योंकि अधिकांश समृद्धि भगवान्‌ ने सुदामा को दे दी) । श्रीकृष्ण की 
यह लीला देखकर कालचक्र भी विचलित हो उठा । (जिस सुदामा के भाग्य में 

इतनी दरिद्रता लिखी थी, वह दो मुट्ठी चावल खिलाकर आज अपार सम्पत्ति 
का मालिक होने जा रहा है, अतः अपनी परवशता पर काल का विचलित हो 
उठना स्वाभाविक ही है ।) 

विशेष--इस कवित्त में भावानुकुल भाषा का प्रयोग, कहावतों तथा अनु- 
प्रासों का सौष्ठव भाव को प्रभावोत्पादक बनाने में अत्यन्त उपयोगी रहा है ॥ 
इसमें भाव एवं कला का एक साथ सौन्दर्य द्रप्टव्य है। 

(५३) शब्दाथें--भौतत--भवन । पकवान--पूरी कचौड़ी आदि । निधि-- 
खजाना । सुषमा--सुन्दरता । अभिलापत - चाहते हैं । दाख--मुनक्का, अंगूर 
न चाखत- चखते तक नहीं। सिंधु छमा के--क्षमा के सागर, श्रीकृष्ण। सेर 
पावक--लगभग पाव भर । समा--साँवाँ; एक प्रकार का चावल । कंत रमा 
के =लक्ष्मी-पति; विष्णु; कृष्ण । 

व्याख्या--(श्रीकृष्ण को सुदामा के साधारण चावलों को चबाते देखकर 
लोग आपस में कहने लगे) सौन्दर्य के भण्डार, श्रीकृष्ण के महल तरह-तरह की 
मिठाइयों और पकवानों से भरे पड़े हैं । साँझ-सवेरे उनके माता-पिता बड़े दुलार 
से उनसे मिठाई-पकवान खाने का आग्रह करते हैं। पर क्षमा के सागर श्रीकृष्ण 
अंगूर भी नहीं चखते। (कहने का तात्पर्य यह है कि मेवा-मिठाई में भी श्रीकृष्ण 
की रुचि नहीं ।) प्रीति की रीति को क्या कहा जाय; एक दुखिया ब्राह्मण एक पाव 
साँवाँ जैसे मोटा चावल लाया है, (मेवा-मिठाई में भी रुचि नहीं लेने वाले) 
श्रीकृष्ण उन मोटे चावलों को बड़े प्रेम से बैठे चवा रहे हैं। 

विशेष--इस सवैया छन्द में श्रीकृष्ण की आदशं-मैत्री का निरूपण हुआ 
है। वे नाना प्रकार के पकवान छोड़कर मित्र के द्वारा भेंट किए गए चावल 
जिस प्रेम-भाव से चबाते हैं, उसमें मैत्री-आदर्श का चरमोत्कर्ष देखा जा सकता' 
हैं । विषम अलंकार का प्रयोग भी भावों को प्रभावोत्पादक बनाने में बड़ा उप- 
योगी रहा है। 

(५४) शब्दार्थ--रुकुमिनि --रुक्मिणी कृष्ण की आठ पटरानियो में एक । 
अनचाह--अनिच्छा; उदासीनता । 

व्यास्या--(दो मुठ्ठी चावल खाने के बाद) श्रीकृष्ण ज्योंही तीसरी मुट्ठी 

चावल लेने लगे तभी रुक्मिणी ने उनका हाथ पकड़ लिया और कहा--आज 
आप धन-सम्पत्ति से इतना उदासीन क्यों हो गये हैं? 

(५५) शब्दार्थ--यह धौं कौन मिलापऱ्=यह कैसा मिलन है? यह कैसी 
मित्रता है ? करत सुदामा'''सुदामा आप==सुदामा को अपने समान ऐश्वर्यवान 
बना रहे हैं और स्वयं सुदामा के समान कंगाल बन रहे हैं। 

व्यास्या- (श्रीकृष्ण का हाथ रोक कर) रुक्मिणी ने उनके कान में कहा-- 
भला, यह भी मिलने-भेंटने का कोई ढंग है कि आप सुदामा को अपने समान 
तीनों लोकों का स्वामी बना रहे हैं और स्वयं सुदामा के समान निर्धन बन 
रहे हैं । 

विशेष--इस दोहे में महादानी श्रीकृष्ण के दीनबन्धु तथा मित्रवत्सल रूप 
का चित्रण हुआ है वे अपना सर्वस्व अपने मित्र को देकर स्वयं उसकी निर्धनता 
अपना लेने में गौरव अनुभव करते हैं। 

५१ ) शब्दार्थ--कौतुक - तमाशा; क्रीड़ा, विस्मयजनक प्रसंग । भई रसोई 
सिद्ध -- भोजन तैयार हो गया । 

व्याख्या--इसी विस्मयजनक प्रसंग के समय सेवकों ने आकर निवेदन 
किया--महा राज, भोजन तैयार है । चल कर भोजन कीजिए । 

(५७) शब्दार्थ- -मध्याह्व =दोपहर । 

व्याख्या--श्रीकृष्ण ने सुदामा के साथ स्नान किया, धुली-धुलाई धोती 
पहनी और दोपहर की संध्या की । फिर वे खाने के लिए चौके में जा बैठे । 

(५८) शब्दार्थं ~ रूपे के->चाँदी के । रुचिर--सुन्दर । पायस दृध में 
बनी खीर। सिता=चीनी; मिसरी। सरद=शरद्‌। सोंधो==सोंधा । 
पहिति=दाल। सुरभी=गाय। फूले-फूले फुलका ==फूली-फूली रोटियां। 
प्रफुल्ल =खिला हुआ श्वेत कमल । दुति =द्युति; चमक; शोभा । फूले-फूले 
मंद की = फूली-फूली रोटियों के सामने खिले हुए श्वेत कमलों की शोभा भी 
मंद पड़ जाती हैं। व्यंजन =तरकारियाँ; विविध खाद्य पदार्थ । आछे कै ==अच्छी 
तरह । जेंवाय=भोजन करा कर; खिला कर । पाछे तै=पीछे से। पछिया- 

वरि=कश्लीखण्ड; सिखरन--दही या मट्ठ में शक्कर डाल कर बनी वस्तु। 

भोजन के पश्चात्‌ मीठी वस्तु खाने से पाचन शक्ति ठीक रहती है । आनि= 
ला कर । कन्द =मिसरी। 

व्यास्या--(श्रीकृष्ण और सुदामा जब खाने बैठे तब उन्हें ) चाँदी की 
सुन्दर थाली में मिश्री सहित खीर परोसी गई, जो शरद्‌ ऋतु के चन्द्रमा से भी 
अधिक स्वच्छ थी । दूसरी थाली में दाल-भात, गाय का सुगन्धित घी और फूले 
हुए फुलके परोसे गये । फूल-फूले फुलको के सामने श्वेत कमलों की शोभा भी 
मंद पड़ गई । पापड़, मुँगौरी, बड़ा इत्यादि तरह-तरह के व्यंजन परोसे गए । 
भोजन के अन्त में श्रीखंड। या सिखरन परोसी गई। श्रीकृष्ण ने अपने मित्र 
सुदामा को ऐसे प्रेम से भोजन कराया कि देवता भी वह प्रीति देखते ही रह 
गये । 

विशेष--इस कवित्त में श्रीकृष्ण द्वारा मित्र सुदामा को दिये ,गये अपार 
आदर; सत्कार, अनेक प्रकार के स्वादिष्ट भोजनों आदि का अति सुन्दर निरूपण 
हुआ है। प्रतीप अलंकार का सौष्ठव भी द्रष्टव्य है । 

(५९) शब्दार्थं विधि= प्रकार । चित चल्यौ --इच्छा हुई । वनाव = 
वर्णन । 

ब्याख्या --इस तरह सात दिन सुदामाजी द्वारिका में रहे। प्रतिदिन उन्हें 
श्रीकृष्ण की ओर से अधिक सम्मान मिलता रहा । तब उन्हें घर वापस लौटने 
की इच्छा हुई । आगे उसका वर्णन सुनिये । 

(४०) शब्दार्थ--दाहिने==दायीं ओर । चतुरानन =द्नह्मा । सामुहेँ = 
सम्मुख सामने । महेस =महेंश; शंकर । दुऔ ==दोनों । कर=हाथ। सुरेस = 
इन्द्र ऐतइ बीचन्त्डसी बीच में। पायन-पांवों पर । आयन्न्ञा कर। 
विभौ -- वैभव । वपुरो =बेचारा। 

व्याख्या--(जाते समय श्रीकृष्ण ने सुदामा को सब कुछ दे दिया। परन्तु 

| प्रत्यक्ष रूप में सुदामा को दान की सूचना न देकर उन्होंने एक स्वप्न में उन्हें 
सारे ऐश्वर्य की झलक-सी दिखा दी) जाते समय सुदामा ने स्वप्न में देखा, | 
ब्रह्मा उनकी दाहिनी ओर वेद पढ़ रहे हैं, सामने शंकर ध्यान लगाये हैं, बायीं | 
ओर सब देवताओं के साथ इन्द्र हाथ जोड़े खड़े हैं और विविध ऐश्वर्य लिए 

कुबेर उनके सामने प्रणत हैं। जन्म का दरिद्र ब्राह्मण अपने स्वप्न में इतना' 
ऐश्वर्य देख कर चौंक पड़ा । 

[अपने घर वापस लौटने पर सुदामा ने इस स्वप्न की चर्चा अपनी पत्नी 
से की है । वे कहते हैं-- 

“दिन-प्रति अधिक सनेह सों, सपन दिखायो मोंहि। 
सो देख्यो परतच्छ ही, सपन न निसफल होंहि ॥' 

विज्येष--इस सबैया छन्द में श्रीकृष्ण के अलौकिक रूप को सांकेतिक किया 
गया है । इसी से वे अपने भक्त सुदामा को एक असाधारण स्वप्न का दर्शन 
कराते हैं । उदात्त अलंकार का सौन्दर्य भावों के उत्कर्ष में पूर्ण सहयोग देता है। 

(६१) शव्दा्थ- देनो हुतो=जो देना था। गाथ =गाथा; कथा; रहस्य । 
बेर=वेला; समय । 

व्यास्या--श्रीकृष्ण ने सुदामा को जो कुछ देना था सो दे दिया। 
(सुदामा ने उस ऐश्वर्य को स्वप्न में देखा भी ।) परन्तु सुदामा इस रहस्य को 
नहीं समझ सके । चलते समय श्रीकृष्ण ने प्रत्यक्ष रूप में उन्हें कुछ न दिया । 

(६२) शब्दारथ-पुनकनि--प्रसन्तता; रोमांच होना; उमंग; उत्साह । वह 
पुलकनि भाँति--श्रीकृष्ण का उत्साह और उमंग से उठ कर आदरपूर्वक ललक 
कर सुदामा से गले मिलना । भांति--रीति । पठवनि--विदाई; भेजना । यह 
पुनकनि--और यह (विना कुछ दिये) विदा करना । 

व्याख्या--(चलते समय श्रीकृष्ण ने सुदामा को प्रत्यक्ष रूप में कुछ न 
दिया । यह सोच कर सुदामा को बड़ा पछतावा हुआ । रास्ते में वे सोचने लगे) 
श्रीकृष्ण का रहस्य कुछ समझ में नहीं आता । कहाँ तो प्रेम से अत्यन्त पुलकित 
होकर आतुरता तथा उमंग से उन्होंने मेरा स्वागत किया और कहाँ इस तरह 
खाली हाथ विदा कर दिया ! (अगर अन्त में उन्हें मेरे साथ इतना निष्ठुर 
व्यवहार करना था तो उन्होंने पहले मेरे प्रति इतना प्रेम प्रदर्शित क्यों 
किया ?) 

(६३) शब्दार्थ--कर ओड़त फिरे=हाथ पसारे फिरे | तनकर-थोड़ा । 
काज --लिये; कहा भयो'"'राज समाज ८-अब कृष्ण को राजपाट मिल गया तो 

क्या हुआ । 

व्याख्या - (खाली हाथ लौटने से सुदामा का मन बहुत क्षुब्ध था। 
पर मन ही मन श्रीकृष्ण की आलोचना कर उन्होंने अपने आप को धीरज 
दिया । उन्होंने यह सोच कर अपने आप को धीरज दिया कि श्रीकृष्ण स्वभाव 
से ही क्षुद्र हैं । संसार में धन पो जाने से किसी की प्रवृति थोड़े ही में बदल 
जाती है ।) ये वही कृष्ण हैं जो बाल्यावस्था में जरा सा दही के लिए घर-घर 
हाथ फँलाते फिरते थे । अब उन्हें राज-पाट मिल गया तो क्या हुआ, स्वभाव | 
तो अभी वहीं है। | 

विशेष--इस दोहे में सुदामा का मन स्थिति का अत्यन्त स्वाभाविक | 
चित्रण हुआ है । | 

(६४) चाब्दाथं =हौं = मैं । आवत नाहीं हुतौ==आता नहीं था; आना 
चाहता था । वाही ==उसी ने (स्त्री ने) । ठेलि =छेल कर; जबरदस्ती । वाहीं 
पठ्यौ ठेलि=स्त्री ने वारबार ठेल कर यहाँ भेजा । धन==स्त्री । ==धनधन- 
सम्पत्ति । जाइकै--जा कर सकेलि=समेट कर । 

व्यास्या== (सुदामा स्त्री के कहने से ही श्रीकृष्ण के पास आये थे। 
जब श्रीकृष्ण ने चलते समय उन्हें कुछ न दिया तो स्त्री के प्रति भी झुँकला 
कर मन ही मन उन्होंने कहा''') मैं तो श्रीकृष्ण के पास आता ही नहीं था 
या आना ही नहीं चाहता था, मेरी स्त्री ने ही मुझे बार-बार ठेलकर यहाँ 
भेजा । अब मैं घर जाकर अपनी स्त्री से कहूँगा कि श्रीकृष्ण ने तेरे लिए 
गाड़ियों में भर-भर कर धन-सम्पत्ति भेजी है, इसे अच्छी तरह सँभाल कर 
रख ।) 

विशेष-- इस दोहे सुदामा की अपनी झुँझलाहट, व्यंग्य-बाणों की वर्षा तथा 
यमक अलंकार का सौष्ठव विशेष रूप से देखा जा सकता है। 

(६५) शब्दार्थं= वालापन= बचपन । साप=शाप । कहा "साप मैं शाप 
क्या दूं । जैसो' ''आपन्= जैसा कृष्ण ने मुझे दिया, वैसा ही उन्हें भी मिले। , 

व्यास्या--(स्त्री पर अपनी झुंभलाहट उतारने के बाद सुदामा का 
ध्यान फिर श्रीकृष्ण की ओर गया । उन्होंने मत ही मन कहा--श्रीकृष्ण मेरे 

बचपन के मित्र हैं, अतः मैं उन्हें शाप क्या दूं ? केवल इतना ही . कहता हूँ, 
जैसा उन्होंने मुझे दिया, वैसा ही उन्हें भी मिले । 

(६६) शब्दार्थ--नौ गुनधारी=नौ गुण धारण करने वाला; नौ तागे का 
जनेउ धारण करने वाला; ब्राह्मण सुदामा । छगुन = ब्राह्मणों के छः गुण 
अध्ययन, अध्यापन, यजन, याजन, दान और प्रतिग्रह । तिगुना मध्ये--तीन 
गुणों-यजन, पठन, और दान वाले क्षत्रियों के बीच । जाय--जा कर । लायौ 
= लाया । चापल--(चापल्य)=चंचलता; विकलता । चौगुनी ==काम, क्रोध, 
मद, लोभ इन चार लक्षणों वाला । ओंठों गुननि=ज्ञान के साधन--विवेक, 
वैराग्य; षट्-सम्पत्ति (शम, दम, उपरति, तितिक्षा, श्रद्धा और सामाधान) 
मुमुक्षा, श्रवण, मनन, निदिध्यासन और समाधि । 

विशेष--इस दोहे में सुदामा के खाली हाथ लौटने पर उनके मन के संताप , 
पश्चाताप तथा अहं का अत्यन्त मनोवैज्ञानिक निरूपण हुआ है। 

(६७) शब्दार्थ--और कहा कहिए--और क्या कहूँ । कंचन--सोना । 
निपट- एक दम । कठिन--कठोर । हृदय । मोको--मुझे । दाम--कौड़ी; 
छदाम । 

व्यास्या-- [सुदामा फिर मन में सोचने लगे--) और क्या कहूँ जहाँ 
सोने के ही महल हैं, उस द्वारिका के स्वामी श्रीकृष्ण का हृदय इतना कठोर है 
कि उन्होंने आते वक्त मुझ जैसे दरिद्र को एक छदाम भी नहीं दिया । 

(६८) शब्दार्थ -- रतनन-- रत्नों से । लाग--दोष | लाग आपने भाग को 
जा अपने भाग्य का ही दोष है। काको--किसको । 

व्याख्या (सुदामा सोचते हैं ) श्रीकृष्ण के यहां न जाने कितने 
भंडार हैं जिनमें बहु-मुल्य रत्न भरे पड़े हैं (परन्तु उन्होंने मुझे कुछ भी नहीं 
दिया) । (अन्त में वे यह सोच कर अपने आप को सान्त्वना देते हैं कि) यह सब 
अपने भाग्य का दोष है, इसमें श्रीकृष्ण का क्या दोष है ? अर्थात्‌ मेरा भाग्य ही 
खोटा है, मैं श्रीकृष्ण को क्या दोष दूं? 

(६६) शब्दार्थ--इमि--इस तरह; इस प्रकार । झखत --पछताते हुए; 
झुँझलाते हुए । पुन-तीर--गाँव के निकट । दीठि--नजर; दृष्टि । हय"-घोड़ा । 

गयन्द==हाथी । भीर==भीड़। 

व्याख्या =इस प्रकार मन में सोचते और खिझलाते हुए सुदामा ज्योंहीं 
अपने गाँव के निकट आये एकाएक उनकी दृष्टि हाथी-घोड़ों की भीड़ परगई । 

(७०) शब्दार्थ=गयौ ==चला गंया। गौतम रिपि को नाउँ लै=गौतम | 
ऋषि का नाम लेकर | यह विश्वास है कि अनजान जगह में गौतम ऋषि का | 
नाम लेकर जाने से अनिष्ट नहीं होता । सुदामा ने अपने नगर को पह्चाता 
नहीं । इसलिए गौतम ऋषि का नाम लेते हुए नगर में प्रविष्ट हुए । 

व्याख्या--(सुदामा ने कृष्ण की भक्त-वत्सलता के प्रति व्यंग्य करते | 
हुए मन ही मन कहा--) श्रीकृष्ण के दर्शन से मेरा यही दुःख दूर हुआ कि मेरा 
अपना नगर भी मेरे हाथ से गया । (सुदामा ने अपने गाँव को पहचाना नहीं). 
अतः, गौतम ऋषि का नाम लेकर उन्होंने नगर में प्रवेश किया । 

(७१) शब्दाथे ==गजवाजि=हाथी और घोडे । घने --बहुत से । सं भ्रम = 
सन्देह; भ्रम । मन संभ्रम छायोन्=मन में सन्देह छा गया । कंधों-भूलि के= 
रास्ता भूल कर कहीं और तो नहीं पहुँचा । द्वारिक माहि=द्वारिका में ही, 
मनौं -- मानो । झौन विलोकिवे को =अपना घर देखने के लिए। मत सोचव = 
मानो ललच रहा था । मंझायो=खोज डाला । पर''"पायौ==पर अपनी 
झोपड़ी का कहीं पता न पाया । 

ब्याइया--सुदामा ने देखा, राजमहलों ओर हाथी-घोड़ों का जैसा | 
समूह द्वारिका में था वैसा ही इस नगर में भी है । अतः उनके मन में यह भ्रम 
हो गया कि कहीं रास्ता भूल कर वे फिर द्वारिका तो नहीं चले आये ? अपना 
घर देखने के लिए उनका मन ललच रहा था। मन में तर्क-वितर्क करते हुए 
उन्होंने सारा गाँव छान डाला । सबसे पूछताछ भी की; पर उन्हें अपनी झोंपड़ी' 
का कहीं पता न लगा । 

विशेष--इस सवैया छन्द में सुदामा की भ्रमित मनः स्थिति का चित्रण 
हुआ है, जिसे प्रभावशाली बनाने में सन्देह अलंकार का सार्थक प्रयोग तथा है ।, 
(७२) शब्दार्थे-देव-नग र--स्वर्ग, अमरावती। जच्छपुर==यक्षपुरः कुबेर का 
नगर(अलकापुरी)। भटको ==भटक पड़ा । कित आय कहाँ आ कर । कहा = 

क्या । यहि=इस । संभ्रमहि==भूल जाये । अनैसे --ख राब । द्विजदेव --ब्राह्मण 
देवता । लखौ द्विज देव नगर कै--देखिये, यह देवतास्वरूप ब्राह्मण (सुदामा) 
का नगर है । हरि-देव--श्रीकृष्ण । कै दियो है->कर दिया है; बना दिया है । 

व्याख्या (जब बहुत खोजने पर भी सुदामा को अपनी झोपड़ी का पता न लगा 
तब उन्होंने उस नगर के निवासियों से झुँझला कर पूछा--) अरे भाई, यह तो 
बताओ कि यह कौन-सा नगर है; यह स्वर्ग है या अलकापुरी है? तुम लोग मुझे 
समझा कर क्‍यों नहीं कहते कि इस नगर का क्या नाम है? मैं भटक कर कहाँ 
आ गया हूँ? तुम कैसे नगरवासी हो कि भूले हुए पथिण को ठीक रास्ता नहीं 
बतलाते ? जिस नगर में पथिक रास्ता भुल जायें और कोई ठीक मार्ग न बताये, 
वहाँ के लोग तो भले नहीं समझे जाते । 

सुदामा का यह आक्षेप सुन कर एक व्यक्ति ने कहा-यहाँ के लोग बुरे 
नहीं हैं । देखिये, यह्‌ देवतास्वरूप ब्राह्मण (सुदामा) का नगर है। श्रीकृष्ण ने 
कृपा करके इस नगर को देवनगर के समान सुन्दर वैभवपूर्ण बना दिया है। 

विशेष--इस कुण्डलिया छन्द में भी सुदामा की भ्रमित मनः स्थिति का 
निरूपण हुआ है और इसमें भी सन्देह अलंकार का सौष्ठव द्रष्टव्य है। 

(७३) शब्दार्य-मन-मानिक ==मणि-माणिक्य । जटित=जड़े हुए । 
सुबरन==स्वर्ण, सोना । भेंटे अकुलाय --आतुर हो कर मिल रहे हैं । छ वै रह्यौ 
= छू रहे। बॉभनी--ब्राह्मणी; सुदामा की पत्नी । विविध बिधि=अनेक प्रकार 
के । जैहौं न= जाऊंगा । हों--मैं जैहौं हौं निकासौ = मैं निकाला जाऊंगा । सो 
तमासौ जग ज्वै रह्यौ==वह तमाशा संसार देख रहा है । तें--तरत - सुन्दर; 
से आकर्षक । ऐसी दशा'“"ह्वौँ रह्यौ--खुदामा के, भगवान्‌ श्रीकृष्ण के दर्शन 
मात्र से सुदामापुरी द्वारिकापुरी के समान सुन्दर हो रही है। 

व्याख्णा सदामा के नगर का वर्णन करता हुआ कवि कहता है कि 
वहाँ सुन्दर-सुन्दर महल थे जिनमें मणि और माणिक्य जड़े हुए थे। उन्हें देख 
कर ऐसा मालूम होता था मानो सोने का सूर्य प्रकाश दे रहा है। सुदामा को 
आते देख कर नगर के लोग दौड़ पड़े ) लोग उत्सुकतापूर्वक उनसे मिले और पैर 
छू कर दण्डवत किया । (अव भी सुदामा को विश्वास न हुआ कि यह उनका ही 

नगर है।) तरह-तरह के वस्त्राभूषणों से सजी हुई ब्राह्मणी* को देख कर उन्हें 
और श्रम हो गया कि यह उनका नगर नहीं । वे घबड़ा गये और सोचने लगे, 
यहाँ से अब अवश्य मैं निकाला जाऊँगा, यह तमाशा भी लोग देखेंगे । 

(सुदामा को क्या पता था कि) उनके श्रीकृष्ण के दर्शन मात्र से ही सुदामापुरी 
की कायापलट हो गयी और अब वह द्वारिकापुरी से भी अधिक सुन्दर हो गयी 
है। 

विशेष--इस कवित्त में श्रीकृष्ण की दानशीलता के फलस्वरूप बने सुदामा 
के भव्य भवन का अति सुन्दर वर्णन हुआ है। वर्णनात्मक शैली सौष्ठव के साथ- 
साथ उदात्त एवं उत्प्रेक्षा का सौन्दर्य भी द्रष्टव्य है । 

(७४) शब्दार्थ--कनक-दंड =सोने की छड़ी । सबनि=सबने ले कर । 

व्याख्या--(नगर-निवासियों ने एक महल के सामने सुदामा को ले 
जा कर खड़ा किया) जिसके द्वार पर सोने का दंड हाथ में लिए हुए द्वारपाल 
खड़ा था । उन लोगों ने सुदामा से कहा-=यही आप का महल है। 

(७५) शब्दार्थ--हँसत हौ=दिल्लगी करते हो। हलौ करि परम प्रवीन= 
बहुत चालाक हो कर या अपने को बहुत चालाक समझ कर । 

ब्याख्या-(उस महल और द्वारपाल को देख कर सुदामा ने उन 
लोगों से कहा--) आप लोग अत्यन्त चतुर हो कर भी मुझ दीन ब्राह्मण के साथ 
दिल्लगी क्यों कर रहे हैं ? मुझे मेरी वह झोपड़ी दिखलाइये जहाँ मेरी दीन- 


कै कुछ लोगों के विचारानुसार ब्राह्मणी से यहाँ तात्पर्य सुदामा की पत्नी से 

है । परन्तु सुदामा की पत्नी को सुदामा के आने की खबर पीछे मिलती है, जैसा 
कि इस दोहे से स्पष्ट है-- 

“सुनत चली आनंदयुत, सब सखियान ले संग। 

नूपुर किकिनि, दूंदभो, मनहुँ काम चतुरंग ॥'” 
यह स्पष्ट नहीं हो पाता है कि 'बाँभनी' शब्द यहाँ किसके लिए आया है । अगर 
“बाँभनी' से तात्पर्यं किसी ब्राह्मण की स्त्री से है तो सुदामा का, परस्त्री को 
आश्नुषणों से लदी देख कर घबड़ा जाना युक्तिसंगत नहीं मालूम होता । 

दुखिया ब्राह्मणी रहती है। 

(७६) शब्दाथे-सो==से। तिन=उन्होंने । कहि पठवहु==कहला भेजो ॥ 

व्याइंया-नगर-निवासियों ने द्वारपाल से कहा--भीतर (सुदामा 
की पत्नी के पास) खबंर भिजवा दो कि ब्राह्मण-देवता आ गये हैं। अपने पति 
का दर्शन कर सनाथ सो जाओ । (इसका अर्थ इस प्रकार भी हो सकता है-- 
भीतर यह खबर भिजवा दो, ब्राह्मणदेवता आ गये हैं कि ब्राह्मणी उनका दर्शत 
कर कृतकृत्य हो जाये ।) + 

(७७) शब्दार्थ--नूपुर==प॑जनी । किकिनि-किकिणी -- क रधनी; कमर- 
कस । दुंदभी = दुन्दुभी, नगाड़ा । मनहु काम चतुरंग = मानो कामदेव की चतुरं- 
गिणी सेना । चतुरंगिनी =चार अंगों (हाथी, घोड़े, रथ और पैदल) वाली सेना । 

_व्याख्या-- ब्राह्मणी वह सूचना पाकर बहुत प्रसन्न हुई और अपनी सखियों 

के साथ पाजेव, करधनी की घंटिकाओं की ध्वनि करती हुई, नगाड़े के संगीत के 
बीच इस प्रकार द्वार की ओर चली मानो कामदेव की चतुरंगिणी सेना आ रही 
हो ३ | 1 1 

विशेष --इस दोहे में श्रीकृष्ण की अपार कृपा से धन-बैभव पाने वाली 
सुदामा-पत्नी: की साज-सज्जा का अलंकृतं वर्णन हुआ है और उत्प्रेक्षा अलंकारः 
उस सौष्ठव की वृद्धि में सहायक है। 1 im 

(७८) शब्दार्य--कंत-- पतिदेव । गेह--घंर । 

व्याख्या - ब्राह्मणी ने सुदामा से आ कर कहा- हे नाथ ! यही अपना घर 
है। श्रीकृष्ण ने इस प्रकार हमारी दरिद्रता का नाश करके तीकों लोकों में 
अपनी मैत्री-प्रेम को प्रकट किया है। छ 

(७९) शब्दार्थ--जनि--मत । जनि कहौ=-न कहो । सँभारि=सँभाल 
कर; सोच-विचार कर। इहैं--यहीं पर। कुटी मेरी हती=मेरी झोपड़ी 
थी । वापुरी =बेचारी । ८ 

व्याख्या--(सुदामा अपनी पत्नी को पहचाने न 'सके । अपने सामने एक 
पटरानी को खड़ी देख कर और उसके द्वारा पति सम्बोधन सुन कर वे बहुत 
चकमकाये । उन्होंने कहा--) तुम सोच-समझ कर बोलो; मुझे अपना पति मत 

कहो । (हाँ,) यहीं पर मेरी झोपड़ी थी जिसमें बेचा री मेरी दुखिया पत्नी रहती 
थी। 
(५०) शब्दार्थं --तिहा रिये = आपकी ही; तुम्हारी ही । सुधि सँभारिए-- 
होश कीजिये; याद कीजिये । प्रभुता = प्रभुत्व । श्री भगवंत -- श्रीकृष्ण । 
ब्याख्या (पति का शंका दूर करने के लिए .सुदामा की पत्नी ने कहा--) 
हे नाथ ! होश सँभालिये, जरा ध्यान से देखिये, मैं आपकी ही स्त्री हूँ । यह 
सब धन-सम्पत्ति और सुन्दरता भगवान्‌ श्रीकृष्ण की कृपा से प्राप्त हुई है । 

. (८१) शब्दार्थ-- परी हुती८-पड़ी हुई थी । तामैं --उसी में । दुःख काटौं 
=दुःख के दिन बिताते थे । हेम-धाम=सोने का घर । जेवर-जराऊ-जड़ाऊं 
गहने । साजे=पहने । छूछी --खाली; बिना गहनों की । छाम=क्षीण। सारी- 
जरतारी==साड़ी जिस पर जरी का काम किया हुआ हो । कारीज"-काली | 
कामरी = कम्बल । पड़ाइन=पड़याइन, ब्राह्मणी । तिहारी अनुहार ==तुम्हारे 
समान रूप वाली । बिपदा-सताई==दुःख की मारी । पामरी =अभागिन। 

व्याख्या--(अभी भी सुदामा को विश्वास न हुआ कि यह स्त्री मेरी पत्नी 

है और यह महल मेरा अपना घर हे। उन्होंने कहा) यहीं पर मेरी हूठी-फूटी' 

झोपड़ी थी । उसी में मेरी पत्नी अपने दुःख के दिन व्यतीत करती थी। 

उस झोपड़ी के स्थान पर ये सोने के महल कँसे आ गये ? (या, उसके रहने के 

सोने के महल कहाँ थे ?) तुम्हारा प्रत्येक अंग जड़ाऊ गहनों से सुशोभित है 

और इतनी सखियांँ तुम्हारे साथ हैं। परन्तु मेरी ब्राह्मणी वह ब्राह्मणी दुवली- 

पतली और अकेली थी; उसके शरीर पर कोई गहना न था । तुम जरी के काम 
की साड़ी और किनारेदार रेशमी दुपट्टा पहने हुए हो, परन्तु मेरी ब्राह्मणी (के: 
पास तो ओढ्ने के लिए सिफ़ एक काली कामरिया थी । (हाँ,). तुम्हारी ओर 
देख कर मैं इतना तो कह सकता हूँ कि मेरी वह ब्राह्मणी तुम्हारी ही सूरत- 
शक्ल की थी । पर यह बात मेरी समझ में नहीं आती कि जन्म भर दुःख सहने 
वाली बेचारी ब्राह्मणी को कुछ दिनों के अन्दर ही इतना धन-ऐश्वयं कहाँ से 
मिल गया ? (अन्तिम पंक्ति का अर्थ, कुछ लोग इस प्रकार लगाते हैं--अपनी 
विपदा की सतायी हुई दुखिया ब्राह्मणी को मैं कहाँ पाऊंगा ?) 

विशेष--इस कवित्त में सुदामा की हैरानी, दुविधा आदि का अत्यन्त 
स्वाभाविक चित्रण हुआ है । अनुप्रास अलंकार का सौष्ठव भी द्रष्टव्य है । 

(५२) शब्दाये--मंजु "सुन्दर । भायन सों=भावों से । तिहारोई= 
तुम्हारी ही । हरौ==दूर कीजिये । श्रम=थकावट । भुरि=वहुत। दारिद 
गमायो८"८- दरिद्रता मिटायी । गह्यौ करु हैं--हाथ पकड़ती है । अविनासी = 
अविनाशी =अमर । पूरन-प्रकाशी ==पूर्णं ज्योतिर्मय । वरु= श्रेष्ठ । 

व्याख्या--सुदामा की पत्नी ने खड़ी होकर बड़ी कोमलता से कहा-हें 
स्वामी ! मैं आपके चरण छूकर कहती हूं कि यह आपका ही घर है। आप 
बहुत दूर से आये हैं, द्वारिका जाने में आपने बड़ा भारी कष्ट उठाया हैं । श्री- 
कृष्ण की कृपा से हमारी दरिद्रता दूर हो गयी है | आइये, मैं अपनी सेवा से 
आपकी थकावट दूर कर दूँ। (सुदामा को इस प्रकार समझाते हुए स्त्री ने 
उनका हाथ पकड़ लिया । सुदामा को अपनी वातों पर पूरा विश्वास न करते 
देख वह्‌ उन्हें फिर समझाती है) हे नाथ ! सोलहों कलाओं से पूर्ण श्रीकृष्ण, 
जिनका कभी नाश नहीं होता (जो ईश्वर के अवतार हैं) उन्होंने. ही (मित्रता 
निभाने के लिए) ऋडि-सिद्धियों को आपकी दासी बना दिया है, करोड़ों काम- 
धेनु के साथ अपार सम्पत्ति और सव इच्छाओं को पूरा करने वाला कल्पवृक्ष 
भी उन्होंने आपको दिया है । आप घर चलिए, भ्रम, को त्यागिये और भगवान 
ने जो कुछ दिया है उसे ग्रहण कीजिए। 

विश्ञेष--इस कवित्त में सुदामा-पत्नी अपने अपार वैभव का रहस्य प्रकट 
करते हुए श्रीकृष्ण के अलौकिक रूप की ओर अपने पति का ध्यान आकृष्ट करती 
है। 

(८३) छब्दार्थ मुदित =प्रसन्न। अन्हवायो ==स्तान करवाया । उबटि = 
उबटन लगा कर । सुचि=शुचि - पवित्र। 

व्याख्या--इस तरह पति को समझा-बुझा कर ब्राह्मणी उन्हें महल में ले 
गयी और शीघ्र ही उसने उनके शरीर में पवित्र और सुगंधित उबटन मल-मल 
कर उन्हें स्तान कराया। 

(८४) ज्ञब्दार्थ- अंबर वस्त्र । अंबर रचे =वस्त्र पहनाये । 


p> 

व्याख्या--इसके वाद पति को सिंहासन पर बँडा कर ब्राह्मणी ने बड़े 
आदर-प्रेम से उनकी पूजा की; तव उन्हें पवित्र और सुगंधित वस्त्र तथा सुन्दर- 

सुन्दर आभूषण पहनाये । 

(८५) शब्दार्थ-सीतल=शीतल । अँचवायकै--आचमन करा कर। 
छवि =सुन्दर । रविभ्रभा =सूर्यं की कान्ति । 

व्याख्या--सुदामा को वस्त्र-आशभूषण पहनाने के बाद ब्राह्मणी ने ठंडे जल से 
उनके हाथ-पाँव धो कर उन्हें बैठाया । फिर पानों से भर कर पानदान उनके 
पास लेजा कर रखा । वह पानदान अत्यन्त स्वच्छ और चमकीला था | 

विशेष--इस दोहे में उपमा अलंकार का सुन्दर प्रयोग हुआ है। 

(८६) शब्दार्थ-रम्भा=देवलोक की अप्सरा, चिरयौवना, चिर-सुन्दरी । 
रंभादिक =रम्भा आदि; मेनका, रम्मा, उतरी, तिज्ञोतमा और मंजुबोषा --ये 
छः स्वर्ग की प्रधान अप्सराएँ हैं । वयारि =वायु । 

व्याख्या--रम्भा आदि अप्सराएँ चारों ओर से सुदामा पर चमर डुलाने 
लगीं और उनकी पतिव्रता स्त्री पंखा जलने लगी । 

(८७) शब्दार्थ स्वेत-छत्र =उजला चँदोवा । राजत=सुन्दर लगते हैं । 
सक्र=्=शक्र-इन्द्र । वाहन ==सवारी । तुरंग=घोड़ा । बर =सुन्दर। अरु= 
और । शुभ ==मंगलमय । जान ==यान--सवारी; रथ । 

व्यास्या--उजले चँदोवा के नीचे बैठे हुए सुदामा इन्द्र के समान सुशोभित 
हो,रहे थे । सुन्दर हाथी, घोड़े और रथ के अतिरिक्त और भी कई तरह की 
सुखद सवारियाँ उनके पास थीं । 

(८८) शब्दार्थ-जानि परी==जान पड़ता है। गुरु-बन्धु -गुरु-भाई; 
सहपाठी । ह्रिलीन्हीं ==दूर कर दी । पीर ==दुःख । 

व्याख्या--(जान-पड़ता है कि) गुरु भाई श्रीकृष्ण ते कल्पवृक्ष-सहित कामधेनु 
दे कर सुदामा के सब कष्ट हर लिये। ' 

(५६) शब्दां --सुधा =अमृत । वाम==स्त्री । त्रिनीत्त=विनीत, नम्न । 
मुदु ==कोमल; मीठे । मन काम =मन की अभिलाषा । 

व्याख्या--सुदामा की पत्नी ने विविध प्रकार से उनकी सेवा की और उन्हें 

अमृत (या अमृत-तुल्य जल) पिलाया। इसके] बाद उसने बड़ी नम्रता से मीठे 
वचन कहे--अब मेरी सारी इच्छाएँ पूर्ण हो गयीं । 

(९०) शब्दार्थ -लै==ले कर । आयसु=आज्ञा। तिय==स्त्री । न्हाइ करि 
“स्नान करके | 'गौरि=गौरी--पार्वती। सोहाग-हित==सुहाग अचल रखने 
के लिए । हित=हेतु; लिए । 

व्याख्या--पति की आज्ञा ले कर सुदामा-पत्नी ने स्नान किया और पवित्र 
सुगंध शरीर में लंगा कर उसने बड़े प्रेम से अपने सौभाग्य की रक्षा के लिए 
पार्वती की पूजा की। 

(8१) शब्दार्थ--घटरस --मिष्ट, लवण, कटु, कषाय, अम्ल और तिक्त । 
रचाय=सजा कर । - 

व्याख्या -सुदामा की पत्नी ने छहो रसों से युक्त चारों प्रकार के भोजन 
बनाये ओर सोने की थाली में उन्हें सजा कर रखा। 

(९२) शब्दार्थ--डारि कै--विछा कर । सुजानि=चतुर । भाजन-कनक 
=सोने का पात्र। आनिच््ला कर | 

ब्याख्या-चतुर दासी ने भोजन तैयार देख कर चंदन की चौकी विछायी 
और रत्नों से जड़े हुए सोने के एक पात्र में गंगाजल भर कर रख दिया । 

(६३) शब्दार्य--कूजा--जल रखने का छोटा पात्र; लुटिया । रच्छाथान 
=ढक्कन। जल-प्रकाश=स्वच्छ जल । भर-पूरि नभर कर। 

व्याख्या--(फिर) दासी ने ढक्कन सहित (रत्नों से जड़ा हुआ) जलपात्र ला 
कर रखा, जिसमें पवित्न, सुगंधित एवं स्वच्छ जल पूरा भरा हुआ था। 

(९४) शन्दार्थ--काम =लिए । मरकत मनि=नीलम । छविधाम - बहुत 
सुन्दर । 

व्याख्या--(फिर उसने) सुदामाजी के बैठने के लिए रत्न-जड़ित सोते का 
पीढ़ा रखा और कुछ दूर पर मणियों से जड़ी हुई बहुत सुन्दर चौकी रखी। 

(९५) शब्दार्थ--पाथ = पानी; जल । पादुका =खड़ाऊं । सलिल = जल । 

व्याख्या -सुदामाजी के पैर धोने के लिए चौकी मँगा कर रखी गयी तथा 
जल के साथ, उनके पहनने को मणियों से जड़ी हुई खड़ाऊं रखी गयी । 

(६६) शब्दाय--मृदु भाखि=मीठे शब्दों में; मधुर शब्द वाली । साखि= 
साक्षी । कृष्ण को साक्षी करके सुदामाजी ने धन्य-धन्य कहा । 

व्याख्या--दासी ने आ कर बड़े मीठे शब्दों में कहा--भोजन करने चलिये। 
(इस समय सुदामा के मन में यह विचार आया कि यह सब धन-ऐश्वर्य श्रीकृष्ण 
की कृपा का ही फल है ।) अतः, यह कह कर कि है श्रीकृष्ण ! आप धन्य हैं' वे 
भोजन करने के लिए उठे । 

(2७) शब्दार्थ-वसन =वस्त्र; कपड़े। सरोज=कमल। जनु=मानो । 
तनु धरे==शरीर धारण किये । मनोज =कामदेव । 

व्याख्या- वस्त्र उतार कर चरण-कमल धोने के लिए सुदामांजी जब 
चौकी पर गये, उस समय वे ऐसे सुशोभित हो रहे थे मानो साक्षात्‌ कामदेव 
शरीर धारण कर उपस्थित हो गये हों। 

विज्ञेष--इस दोहे में धन-ऐश्वय से सम्पन्त सुदामा के सौन्दर्य का चित्रण 
हुआ है। रूपक एवं उत्प्रेक्षा अलंकार का स्वाभाविक प्रयोग भी द्रष्टव्य है। 

(९5) ब्धा मरति ==कामरेव की स्त्री । छवि आगरी = सुन्दरता की 
खान। 

व्यास्या-- (पैर धो कर) सुदामाजी खड़ाऊँ पहन कर भोजन करने के 
लिए गये और पीढ़े पर जा बैठे। उस समय रति से भी अधिक सुन्दर उनकी 
स्त्री उनके पास आ मुस्करा कर हँसने लगी । 

विशेष--इस दोहे में अपार धन-वैभव मिल जाने के उपरांत, सुदामा-पत्ती 
के सौन्दर्य का चित्रण हुआ है। व्यतिरेक अलंकार के प्रयोग द्वारा कवि ने उसे 
कामदेव की पत्नी से भी अधिक सुन्दर बताया है। 

(६६) शब्दार्थं --व्यंजन चारि प्रकार=चार प्रकार के भोजन--चर्व्य, 
चूस्य, लेह्य और पेय । जोरी =एकत्र की । पछिआरी=भोजन के वाद दिया 
जाने वाला पेय; शिखरन आदि । 

व्याख्या--अनेक प्रकार के भोजन, चारों प्रकार के व्यंजन और अंत में 
खायी जाने वाली पछिऔरी सुरामाजी के सामने रखी गयी | कवि कहता है कि 
उनके भोजन का वर्णन नहीं किया जा सकता है । 

(१००) शब्दार्थ- हरिहि समर्पौ--भगवान्‌ को समपित करके भोग 
लगाये । नाद= शब्द । मंद= धीरे से । त्यों = वैसे ही । 

व्यास्या--सब कुछ परोसे जाने पर उनकी पत्नी ने मुस्करा कर कहा 
अब भगवान्‌ को समर्पित करके भोग लगाइए । यह सुन कर सुदामा ने घंटी 
बजा भगवान्‌ का नाम ले कर उन्हें भोजन समर्पित किया । 

(१०१) शब्दार्थ अगिन जिमाय=अगिनि में आहुति दे कर । बिधान== 
विधान नियम । वँस्व देव करि नेम बलि काढ़ी==नियमपूर्वक विश्वदेव अर्थात्‌ 
गो, काक और श्वान को कौर निकाल कर । करति पवन-==पंखा झलती है। 

व्यास्या--इसके,बाद नियमपूर्वक अग्निहोत्र कर तथा गो, काग और श्वान 
को कोर निकाल कर सुदामाजी ने भोजन करना आरम्भ किया । उनकी पत्नी 
(पास ही बैठ कर) प्रेम से पखा झलने लगी । 

(१०२) शब्दाथे-र्चि= इच्छा । अवै =अभी । सोय =वही । 

व्याख्या- सुदामा की पत्नी बार-बार पूछती है-जो चीजें आपको अच्छी 
लगती हैँ वे और लीजिये । श्रीकृष्ण की कृपा से सव चीजें भरी हैं, आप जो 
कुछ माँगेगे उसे मैं अभी ला कर परोस दूंगी । 

(१०३) शब्दार्थ--जेईं चुके=-भोजन कर चुके। अचवन लगे= मुंह-हाथ 
धोने लगे। पलका=पलग। बुनो सुरेसम-दाम == सुन्दर बहुमूल्य रेशम से बुना 
हुआ । 

व्यास्या-भोजन और आचमन करने के वाद सुदामाजी रेशम की डोरी 


से बिने हुए और रत्नों से जड़े हुए सोने के पलंग पर विश्राम करने गये । 

(१८४) शब्दार्थ-ललित=सुन्दर। विरचिकै=सजा कर । पाँयतन्त्पैर 
की तरफ । पाँयके कसिकं डोरि= पायताने की डोरियों को कस कर। अतर == 
इत्र । बोरि=वसा कर; भिगो कर। 

व्याख्या- चतुर सेवकों ने पलंग पर सुन्दर बिछौने बिछा दिये, पलंग की 
डोरी कस दी और इत्र से बिछौने को सुवासित कर दिया । 

(१०५) इब्दार्थ- नेरे=निकट । वीरी==पान का बीरा । छबि-धाम = 
सुन्दर । पौट्न लगे = लेटने लगे । 

व्यास्या--(उन्होंने) पलंग के पास ही पान बीड़ों से भरा हुआ सुन्दर 


पानदान रख दिया । तब सुदामाजी पैर घो कर विश्राम करने के लिए लेट 
गये । 


(१०६) शब्दाथ-वीजना=-पंखा । सेवत पद चारु=कोई सुन्दर पाँवों 
को दवाता । गजमोतिन ==गजमुक्ता । हारु=हार; माला । 

व्याख्या--कोई दासी चेंवर डूलाने लगी, कोई पंखा झलने लगी । सेवक 
उनके चरण दबाने लगे । सव दास-दासियाँ सुन्दर आभुषणों से सजे हुए थे और 
गजमुक्ताओ के हार पहने हुए थे। 

(१०७) शब्दार्थ-पिय=पति। पै =पास । किमिज-किस प्रकार । एहि 
भांति = इस रूप में। 

व्याख्या--(सुदामा को विश्राम करते हुए देख कर) उनकी पत्नी श्छुंगार 
करके, पान खा कर मुस्कुराती हुई उनके पास आयी और उसने पुछा - अब मुझे 
आरम्भ से वह कथा सुताइये कि किस प्रकार श्रीकृष्ण ने हमको इतनी सम्पत्ति 
दी। 

(१०८) शब्दार्थे -आदिते==शुरू से । जिमि=जंसे । 

व्याख्या--मुदामा ने शुरू से सब कथा सुनाना आरम्भ किया । उन्होंने बत- 
लाया कि इस तरह रास्ता चलते-चलते उनके पैर थक गये और वो सो गये।- 
फिर बतलाया कि किस तरह सोयी हुई दशा में ही श्रीकृष्ण ने उन्हें गोमती के 
किनारे पहुँचा दिया । 

(१०६) शब्दाथे-वखान=वर्णन; वड़ाई करते हुए वर्णन करना । मुख 
लाख सों=लाख मुख से भी । आनक्आ कर। 

व्याख्या--जिस प्रकार श्रीकृष्ण के द्वार पर वे पहुँचे, उस कथा का भी 
उन्होंने वर्णेन किया । और, तब कहा कि श्रीकृष्ण जिस प्रकार आकर उद्वेग 
और उमंग से उनसे मिले उसका वर्णन एक मुंह से क्या लाखों मुंहों से भी नहीं 
किया जा सकता है । 

(११०) श्ब्दार्थ--रमा-तिवास =श्रीक्रष्ण ; जिनके हृदय में लक्ष्मी का 
निवास है। 

व्याख्या--(सुदामा ने आगे कहा--) श्रीकृष्ण हाथ पकड़ कर मुझे अन्त:- 
पुर में ले गये और स्वयं ही मेरे पर धोने लगे । 

(१११) शब्दार्थ--नयनन तें--आँखों से। वारि चल्यो==आंसू बहने 
लगे । 

व्याख्या-- (सुदामा ने कहा--) श्रीकृष्ण ने जब धोने के लिए मेरे पैर 
उठाये तो मेरे पैरों की दशा देख कर उनकी आँखों से जो जत्रधारा बही उसी से 
मेरे पैर धुल गये । यह दृश्य देख कर वहाँ उपस्थित सभी नर-नारी चकित हो 
गये । 

(११२) शब्दार्थ-वहुरि=फिर । मेटे--दूर किया । भ्रम =सन्हेह, 
संकोच । सन्ताप == दुःख । 

व्याख्या--इसके बाद सुदामा ने वे बातें कहीं कि भगवान्‌ श्रीकृष्ण ने किस 
अकार स्वयं चावल लेकर खाये और किस प्रकार उन्हें अपने गले से लगा कर 
उनके सारे सन्देहों (संकोचो) और दुःखों को दूर कर दिया । 

(११३) शब्दार्थ जेवनार = भोजन की व्यवस्था । पाँति--कतार । 

व्याख्या--तव सुदामा ने श्रीकृष्ण के यहाँ के जेवनार का वर्णन करते हुए 
कहा, जो-जो व्यंजन मैंने वहाँ खाये उन सबका वर्णन मैं कहाँ तक करूँ; अर्थात्‌ 
उन सबका वर्णन करने में मैं असमर्थ हूँ । 

(११४) शब्दा्थ-सपन==स्वप्न । परतच्छ= प्रत्यक्ष । निसफल == 
बेकार । 

व्याख्या--(फिर उन्होंने कहा--) जितने दिन मैं वहाँ रहा, श्रीकृष्ण ने 
मुझे नित्यप्रति अत्यन्त प्रेम से रख कर धन और वैभव का स्वप्न दिखलाया। 
मैं उस स्वप्न को यहाँ प्रत्यक्ष देख रहा हूँ अर्थात्‌ मेरे स्वप्न सत्य हो गये। अब 
मुझे विश्वास हो गया कि सपने झूठे नहीं होते । 

(११५) शब्दार्थ कह्यो आयनो मोह==सव कथा कहने के बाद सुदामा ने 
अपने उस भ्रम की वात कही जो उन्हें कृष्ण के, प्रत्यक्ष रूप से विदाई के अवसर 
पर कुछ न देने से, द्वारिका से लौटते समय हो गया था । कृपानिधि==दयासागर। 
भगत-हित =भकत-हितकारी । चिदानन्द=्=चित्‌--आनन्द । भगवान्‌ को सत्‌ 

(सत्य), चित्‌ (चैतन्य) और आनन्द कहा गया है क्‍योंकि वे परम सत्य, परम 
चेतन और परम आनन्द हैं । 

व्याख्या--इस प्रकार पूरी कथा कह जाने के वाद सुदामा ने अपने उस भ्रम 
की भी वात कही (जो उन्हें कृष्ण के; प्रत्यक्ष रूप से विदाई के अवसर पर कुछ न 
देने से, द्वारिका से लौटते समय हो गया था और जिस भ्रम के कारण उन्होंने 
श्रीकृष्ण को एक छोटा-सा निरापद शाप भी दे डाला था।) पर आज उन्होंने 
स्वीकार किप्रा कि श्रीकृष्ण भकतों के हितकारी हैं और चैतन्य तथा आनन्द के 
भंडार हैं । 

(११६) शब्दार्थ--साजवाज--साज-सा मान; सजावट । बाजिनचघोड़ा । 
गज=हाथी । राजत-=्शोभा दे रहा है। वहल ==वहली; सुन्दर छायादार 
वैलगाड़ी। शुभ-सिहासन=मंगलमय सिंहासन । चौक प्रति=प्रति चौक में; 
प्रति आँगन में । लहलहैँ==लहलहा रहे हैं; हरे-भरे हो रहे हैं; झूम रहे हैं । 
पाक्सासन--इन्द्र । सहल"-साधा रण; तुच्छ । लागत सहल हैं--तुच्छ लगते 
हैं। लौं तक । 

व्याख्या--कवि कहता है कि श्रीकृष्ण ने सुदामाजी को जो सम्पत्ति दी 
उसका वर्णन नहीं किया जा सकता है। अब सुदामाजी के पास सब तरह से सजे 
हुए हाथी, घोड़े, रथ, पालकी और छायादार वैलगाड़ियाँ हैँ । बैठने के लिए 
रत्नजटित सुन्दर सिंहासन है । प्रत्येक महल के आँगन में कामधेनु और कल्पतरु 
हैं । उनके सारे महल सोने के वने हैं। (और कहाँ तक कहा जाय) सुदामाजी के 
दास-दासियों के अभूषण एवं वस्त्रों को देख कर देवराज इन्द्र के ऐश्वर्य भी 
तुच्छ लगते हैं। 

विशेष-- इस कवित्त में वर्णनात्मक शैली का सौष्ठव विशेष रूप से द्रष्टव्य 
है । कवि दीन दयालु श्रीकृष्ण द्वारा प्राप्त सुदामा के अपार घन-ऐशवर्य का 
वर्णन करने में पर्याप्त सफल रहा है । उसने अपने वर्णन को प्रभावोत्पादक बनाने 
के लिए अनुप्रास अलंकार का अत्यन्त सार्थक प्रयोगं किया है। उसका शब्द- 

चयन सराहनीय है । 

(११७) शब्दाथं--वाजिसाला =अश्वशाला, घुड्साल । गजसाला =गज- 
शाला--हथसार। गजराज==ऐरावत। ब्रजराज =श्रीकृष्ण । बानक =श्ृ गार। 
झरोखन मैं=खिड़कियों में। झिम-झिम == धीरे-धीरे। झूमक=एक प्रकार का 
आभूषण जिसे स्त्रियां कानों में पहनती हैं। मुकतान--मोतियां। बिधान-- 
व्यवस्था । 


व्यास्था-कवि कहता है कि श्रीकृष्ण के दान का ढंग विचित्र है । (देखिये 
न!) श्रीकृष्ण से भेंट होने पर सुदामा का दुःख-दारिद्रय न जाते किधर चलाः 
गया । (कहने का तात्पर्य यह है कि श्रीकृष्ण से भेंट होते ही सुदामा का दुःखः 
दारिद्रूय दूर हो गया।) (अव तो) श्रीकृष्ण के समान ही सुदामा के पास भी 
हथसार और घुड़साल हैं । उनकी सवारी के लिए हर समय गजराज (ऐरावत) 
तयार रहते हैं । उनके सोने के महल बहुत कलापूर्ण रीति से बने हैं, उनमें 
मणियां जड़ी हैं और उनके झरोखों में हीरे और लालों के साथ-साथ मोतियों 
की झालरें झूम रही हैं। इन सबको देख कर देवताओं के मन भी मुग्ध हो जाते 
हैं। 

विशेष--इस कवित्त में भी मित्र-वत्सल श्रीकृष्ण की अपार कृपा से मिले 
सुदामा के धन-वैभव का वर्णन हुआ है । कवि वर्णनात्मक शैली में उस भव्य. 
वैभव का निरूपण करता है। उसी के अनुरूप शब्द-सम्पदा अनुप्रास आदि शब्दा- 
लंकारों का प्रयोग करता है। 

(११८) शब्दार्थ--सुबरन -- सुवर्ण--सोना । पौरि--द्वा र; फाटक । मनि- 
मंडप=मणियों से बने मंडप । बर--सुन्दर । खबास==सेवक; खानसामा । मो 
==मुझ। चौंर ढरते--चेंवर डुलाते । पै--पर। राज-सामा = राज-समाज; 
राज-वैभव । एती = इतनी । 

व्याख्या - सुदामा अपनी पत्नी से कहते हैं--हे पतिव्रता ! यदि तुम्हारे 
उपदेशों को न मान कर मैं द्वारका न जाता तो ये सोने के बड़े-बड़े महल, द्वारों 
पर रखे हुए मणियो से जड़े कलश, बैठने के लिए रत्नजटित सिंहासन, चँवर 

डुलाने के लिए बहुत से दास और रत्नों से भरे भंडार, मुझे स्वप्न में भी नहीं 
प्राप्त होते । यदि तेरे उपदेशों को न मान कर मैं द्वारिका न जाता तो श्रीकृष्ण 
मुझ पर इतनी कृपा नहीं करते। 

विशेष--इस कवित्त में सुदामा अपनी पत्नी सुबुद्धि के प्रति आभार प्रकट 
करते हैं, उसी की सद्प्रेरणा से वे मित्र-वत्सल श्रीकृष्ण के पास द्वारिकापुरी 
जाते हैं और उन्हें अपार धन-सम्पत्ति प्राप्त होती है। अनुप्रास अलंकार की 
छटा इस छन्द में भी यत्र-तत्र देखी जा सकती है । 

(११९) शब्दार्थं - अम्बर = वस्त्र । प्रभुता --ऐश्वर्य । सुरपति चा इन्द्र । 

व्याख्या --(विश्वाम करने के बाद) सुदामाजी सुन्दर वस्त्रों को धारण कर 
सिंहासत पर आ कर बैठे । उस समय उनकी प्रभुता देख कर इन्द्र भी लज्जित 
हो गये । 

(१२०) शब्दार्थ-कैजन्या; अथवा । हृति=थी । छानी >झोपड़ी । 
पनही >>जूते । जुरतो"-जुटता था । परताप=प्रताप । दाख=द्राक्षा; 
अंगुर । 

व्याख्या--(कवि सुदामाजी की विगत एवं वर्तमान दशा की तुलना करते 
हुए कहता है--) द्वारिका जाने के पूर्व उनकी टूटी-फूटी झोपड़ी थी, आज उनके 
सोने के महल हैं । पहले (निर्धन और साधनहीन होने के कारण) कहाँ वे नंगे 
पैर रहते थे, आज उनकी सवारी के लिए गजराज सजे हुए हैं। पहले कहाँ कठोर 
पथ्वी पर बिना बिछावन के ही वे रात काट लेते थे, आज कोमल सेज पर भी 
उन्हें नींद नहीं आती । पहले कहाँ उन्हें कोदो-साँबाँ-जैसे मोटे अनाज भी भर 
पेट नहीं मिलते थे, आज भगवान्‌ की कृपा से उन्हें इतना धन मिल गया कि 
दाख-जैसे मेवे भी (उन्हें) अच्छे नहीं लगते । 

विशेष--इस सवैया छन्द में सुदामा के गत दारिद्रय और दीन दयाल श्री- 
कृष्ण की अपार कृपा से प्राप्त धन-बैभव का मार्मिक वर्णन हुआ है। कवि का 
भाषा पर असाधारण अधिकार है, इसीसे वह अत्यन्त उपयुक्त तथा सार्थक 

शब्दों के चयन तथा उनके प्रयोग की दक्षता प्रकट करता है । अनुप्रास अलंकार 
का स्वाभाविक प्रयोग भी उसके वर्णन को प्रभावशाली बनाता है । 

(१२१) शब्दार्थ--जदुबंस-मनि=यदुवंशमणि-श्रीकृष्ण। अनुकूल ८८ 
प्रसन्न । वरषहि==वरसते हैं । 
व्याख्या--सुदामा पर श्रीकृष्ण की दया देखकर देवगण आकाश से फूलों 
की वर्षा करते हैं और कहते हैं--दरिद्रों पर दया करने वाले श्रीकृष्ण धन्य हैं; 
सुदामा अपनी पत्नी-सहित धन्य हैं। 
male] 


परिदिष्ट 


पाठ-भेद 
“सुदामा-चरित' की कुछ प्रतियो में निम्नलिखित छन्द भी मिलते हैं : 
मंगलाचरणा 
छन्द १, २, ३ के स्थान पर निम्नलिखित प्रथम दो छन्द मिलते हैं : 
गनपति क्ृपानिधान, विद्या, वेद, विवेक जुत। 
देहु मोहि बरदान हषं सहित हरिगुन कहाँ ॥१॥ 
हरि चरित्र बहु भाई सेस दिनेस न कहि सकैं। 
प्रेम सहित चित लाइ सुनौ सुदामा की कथा ॥२॥ 
सुदामा 
चंद को मित्र चकोर सदा तेइ भोजन आग विरंचि ने दीनी । 
पंकज कौ हितु यौसपती हिम जारत ताहि यहै प्रत लीनो ॥ 
कमंबली सुनु री अबला ! नित संग रहै सबके पुर तीनो। 
लच्छिमी-नाथ सखा जिनके तिनके घर बास दरिद्र ने कीनो ॥३॥ 
दोहा 


मान-बड़ाई प्रेम-रस गरु आपन औ नेहु। 
ये पांचौ तबही गये जबै कही कछु देहु ।।४॥ 


१०२ | सुदामा-चरित 


कवित्त 


स्याम सों मिताई मैं तो जब ते जताई यासौं, 

तबहीं ते मेरे पाछे कढ़िवे को परी है। 
याके हँसि बोले हौं न जानत हौं और दुख, 

कालिका - निकाई राम ! वहै क्रोध भरी है । 
सेवा छाँडि दई आगे लठिया लै ठाड़ी भई, 

हरिपै चलाइवे की कथा कंठ करी है। 
वठत, उठत, न्हात, खात, सोए आधी रात, 

ऐसी सावधान ज्यौं घरावत की धरी है ॥५॥ 


दाम ही सों मान औ बड़ाई जस दाम ही सों, 

दाम ही सों दैवो लैवो दाम ही सों काम है। 
दाम ही सों तिथिब्रत नेमधर्म दाम ही सों, 

दाम ही सों देवपूजा दाम ही सों नाम है। 
दाम ही सों जग में फिरत कवि पंडित हू, 

जापै नहि दाम ताको सूखि जात चाम है। 
राजा और राव वादसाहून को कौन गिनै, 

“मेरे जान वीस विसे दाम ही में राम है॥६॥ 


पिता निज पुत्र त्याग भाई नहि साथ लागे, 

नारी मुख देखि भागै पूछत न बात है। 
चाचा हू चवाव करे मां वहन नित्य लर, 

भोजन 'रिसाय धरं कुकर ज्यों खात है। 
लोग कहैँ कूर भए भाई सव दूर भए, 

वृथा जग जन्म जात पाछे पछतात है। 
सास औ ससुर दया लेत न बलया मैया, 

आज के जमाने में रुपैया करामात है ॥७॥ 


५ 

दोहा 
मान बड़ाई प्रेमरस गरु आपन अरु नेहु। 
ये पांचौ तबही गए जबहि कही कछु देहु ॥८॥ 
कवित्त 
चल्यौ है सुदामा कहै वात घर रामजी सों, 
मांगिहौं न दाम तासों सांची ही कहत हौं । 
जो पै मोहि आपहि ते वूझिहैँ बैकुंठनाथ, 
तब हों कहाँगो प्रभु खुसी ही. रहत हाँ 1 
अबहूँ विचारि दुखे सुखे दिन टारि कित, 
पठवै मुरारि जो पै आपदा लहत हौं । 
बिना दाम धाम फिरि ऐहौं भेंटि स्यामजी सों, 
तेरे कहें राम की सो लठिया गहत हाँ ।।६॥ 


दोहा 


मो मरने को नेम है मरूँ तो हरि के द्वार। 
कबहूं तो हरि पूछिहँ कौन मरो दरबार ॥१०॥ 


कवित्त 


काँपे सुरपति नरपति काँपे ठौर-ठौर, 

आगम जनायो द्विजवंत जिय बामा के । 
छाँडि दई आस कइलासहू की महा ईस, 

सोच ब्रह्मादिकह सकल सुखधामा के। 
डरपे कुबेर डगमगत सुमेर भए, 

जानि डर करयो राम गुनकर नामा के । 
एते हहराने घहराने हरि हितू जानि, 

द्वारिका की ओर पग धरत सुदामा के ॥११॥ 

दोहा 


करि प्रनाम गनपति सुमिरि पहुँचि गए हरि द्वार । 
देखि भीर सव नूपन की लागे करन विचार ॥१२॥ 


यह्‌ सुनि ड्यौढ़ी पै क्यो द्वारपाल सकुचात। 
महाराज द्विज एक को कहत सन्देस लजात॥१३।। 


सुन्यौ सुदामा नाम जब तब सुधि रही न और । 
उठि दौरे परजंक तें तजि तरुनिन को झौर ॥१४॥ 


सुन्दर कनक परात में धरयो सलिल ज्यों दास । 
पगधोवन .कों आप ही बैठे जगत निवास ॥१५।। 


कुसल क्षेम पूछत लगे कहौ सुदामा मित्र । 
भाभी ने कटु कहि दियो भाखो परम विचित्र ।।१६।॥ 


तुम तौ चतुर सुजानहौ जानत मो मन चित्त । 


एक मास में द्वै परै सौ माको है नित्त ॥१७॥॥ 


तब तौ दिन कछु और हे अब आए कछु और । 
नित होवँगी द्वादसी तुम चित्त राखौ ठौर ॥१८॥ 


गुरु सेवा दुर्लभ महा चितदै करै जो कोय। 
जो मन में इच्छा करै सो सब पूरन होय ॥१९॥ 


पवन झकोरत तीव्र सों सीत भयो अधिकाय। 
काठभार मस्तक धर्‌यौ हाकों लियो छिपाय ॥२०॥ 


बहुत भांति रक्षा करी आप रहे.दुख माहि। 
तुम्हरी प्रीति अनन्त है .उक्रन होहुँ मैं नाहि॥२१॥ 


सुदामा-चरित / १०% 
सर्वया 
` हाथ गह्यौ प्रभु को कमला कहै, नाथ कहा तुमने चित धारी। 
सन्दुल खाय मुठी दुई, दीन कियो तुमने दुई लोक-बिहारी ॥ 
खाय मुठी तिसरी अब नाथ कहां निज बास की आस बिचारी । 
रंकहि आप समान कियो तुम चाहत आपहि होन भिखारी ॥२२॥ 
दोहा 
करि आचमन मुख धोय के, पान खाय सुख पाय । 
पौढे पलका पै तबै कृष्ण पलोटैँ पांय॥२३॥ 
बस्त्रादिक बहु भांति के, पहि्राए ' सुखदाय । 
करि प्रनाम कर जोरि कै, बोले त्रिभुवन राय ॥२४॥ 
सबैया 
धन्य कहा कहिए द्विजजु तुम सों जग कौन उदार प्रवीनो । 
पिछली प्रीति निबाही भली बिधि दोष निवारिके रोष न कीनो। 
हौं द्विज के चरणोदक हेतु अजन्म कहाय कै जन्म सुलीनो । 
आवन कै तिज पावन सो यहां, मोसो अपावन पावन कीनो ॥२५॥ 
दोहा 
नित नित सब द्वारावती दिखराई प्रभु आप। 
भले बाग अनुराग सह जहां न व्याप ताप ॥२६॥ 
परम कृपा दिन दिन करी क्रुपानाथ जदुराथ। 
मित्र भावना बिस्तारी दूनो आर भाय ॥२७॥' 
चिता करि सोबत भयो देख्यो सपन विनीत। 
देव सकल आए गहुरि संपत लिए पुनीत॥२५॥ 
आज्ञा दई गुपाल जू बिसकर्मा . तुम जाहु। 
लाइ बिभो दुइ लोक को नगर सुदाम बसाहु ॥२६॥' 

- रैनि मध्य सब लाइक करि दीजौ इकठौर। 
हय गयंद रथ पालकी विसकर्मा सिरमौर ॥३०॥ 


कवित्त 


क्यौ बिस्वकरमा कों हरि तुम जाय करि, 
नगर सुदामा जी को रचौ बेगि भवहीं। 
रतनजटित धाम सुबरनमई सब, 
कोट औ वजार बाग फुलन के तबहीं। 
कर्पबृक्ष द्वार गज रथ असवार प्यादे, 
| कीजिये अपार दास दासी देव छविहीं । 
इंद्र कुबेर आदि देवबधू अपसरा, | 
९): गंधरव गुनी जहां ठाढ़े रहें सबहीं ॥३१॥ 
४5; दोहा 
दंडवत करि बहु भांति सो आज्ञा श्री जदुराय ।. 
विभौ सौंज सव :लै चले मंदिर रचे. वनाइ।॥।३२॥ 
| सबैया } 
आए हौ आज कँ कालि अवै तुम 'जाहुगे पर्सा कि नसों अवारे । 
पत्र लिखों सोइ मित्र हमारे कहां उतरौगे जु जाग तुम्हारे ॥ 
मैं ती रहीं दरवार के भीतर आवत हौं कौं सांझ सबारे । 
मुरख मित्र की प्रीति सुनौ जहां काग उड़े सोइ जग्ग हमारे ॥३३॥ 
दोहा 
गोपुर लौं पहुँचाय कै, फिरे सकल दरबार | 
मित्र वियोगी कृष्ण के, नेत्र चली जल. घा र ॥३४॥ 


प्रीति आरसी विमल है सब कोउ सेवै जानि। 
कपट मोरचा लगत ही होत दरस की हानि ॥३५॥ 

रहियो आवत जात इत कहत न लागी लाज । 
ऐसे आवन जान तें हौं अब आयौ बाज ॥३६॥ 


इन सोचन सोचत चले हरि को अति दुख मानि। ` 
घर की सुधि बँम्हन नहीं दीन्हीं सुख की खानि ॥ ३७॥ 


कवित्त 


जगर-मगर जोति छाय रही चहुँ ओर, 
अगर-बगर हाथी घोरन कौ सोर है। 
चौपर को वनो है बजारे पुनि सोरन के, 
महल दुकान कीं कतार चहुं ओर है॥ 
भीर-भार धकापेल चहुं दिसि देखियत, 
द्वारिका तें दूनो यहाँ प्यादन को जोर है॥ 
रहिबो को ठाम है न, काहु सों पिछान मेरी, 
बिन जाने बसे कोउ हाइ मेरे तोरे है॥३८॥ 
वेई सुरतरु प्रफुलित फुलवारिन मैं, 
वेई सरवर हँस वोलन-मिलन कों । 
वेई हेम-रिन दिसान दहलीजन मैं, 
वेई गजराज हय गरज पिलन कों। 
द्वार द्वार छरी लिए द्वारपाँरिया हैं खरे, 
बोलत मरोर बरजोर त्यों झिलन कों । 
द्वारिका तें चल्यौ भूलि द्वारिका ही आयौ नाथ, 
- मांगियो न मो पै चारि चाउर गिलन कों ॥२६॥ 
फूटी एक थारी बिना टोंटनी की झारी हुतीं, 
बांस की पिटारी औ कंथारी हुती टाट की, 
बेटे बिन छुरी औ कमंडल सौ हूंक बही, 
फटे ते पाये पाटी हुडी एक खाट की । 

पथरौटा काठि कौ कठौता कहुं दीसौ नाहि, 

पीतर को लौटा हो कटोरा हौ न बाटकी। 
कामरी फटी सी हुती-डोंड़न की माला ताक - 

गोमती की माटी की न सुद्धि कहूं माटकी ॥४०॥ 


दोहा 


जित जित बांमन जात है तित तित के नर नारि। 
पायं गहत हैं बिप्र के बहु पूँछत सुभकारि ॥४१॥ 
गए हुते द्वारावती मिलिवे जदुकुलराय । 
दीन्हो कह प्रभु नैं. तुम्हें हमकों देहु दिखाय ॥४२॥ 
बिप्र सुदामा को नगर है यह चतुर सुजान । 
करी कृपा यह कृस्न नै दीन्हौं द्विज को दान ॥४३॥ 
दैख कहा गुपाल की गुप्तदसा द्विजदीन । 
जौ लौं प्रकट भयो नहीं तौ लों रह्यो मलीन ।।४४॥ 
ह्य गयंद रथ पालकी मनिमँत औं पट कोट । 
सहस संख की संपदा द्वारावति लगि छोट ॥४५॥ 
कवित्त 
ढारि कै उठाई बनिआई के तेऊ दिनन, 
हिये सूलहू न आई रही तीनि कोने की। 
जहां लगे हीरालाल थारे भौ पिटारे रानी, 
बैठी तन गोरे बसै थोरी रही जोने की । 
सबसों पुकारत हौं मारत हौं पेट गहि, 
बेगि डारौ टारि यह बात नाहीं होने की । 
केते घर छोडि मो गरीब ही सों बैर कियो, 
मेरी मढ़ी ढाहि गढ़ी कौने करी सोने की ॥४६॥ 


सुदोमा-चरित | १०६ 


चौंतरा उजारि कोऊ चामीक र-धाम कियो, 
छानी तो उपारि डारि छाई चित्रसारी जू । 
जौ हौं होतो घर पै तो काहे को उठन देतो, 
होनहार ऐसी खोटी दसाई हमारी जु । 
हौं तो हो न, काहू लोभ काहू.को दिखायौ वाहि, 
महल उठाय लयो हाय ! सुखकारी जु । 
लामी लूमवारी दुःख सूल को दलनहारी, 
शैया बनवारी काहू सोऊ मारि डारि जु ॥४७॥ 


दोहा 


द्वारपाल त्रिय एक सों कहि पठयो यह बात । 
सुनत चली आनंद भरी पुनि पुनि पुलकित गात ॥४८॥ 


सवैया 


तोरि डारी झोपरी करे हैं रुचि धोरहर, 
सुरपुर ध्रूवलोक गार गार ग्रसे हैं । 

अंग अंग पांति पांति लागे मनि मानिक हैं, 
संपदा कि भीतिन प्रबाल लाल लसे हैं । 


कृष्न की कृपा तें रिद्धि सिद्धिन समेत सब, 
कामधेनु कामतरु ते ही आनि फेंसे हैं । 


हसि हसि बोलति सुदामा जू की बामा प्यारी, 
घरै आवौ घर बसे खासे घर बसे हैं ॥४६॥ 


महल आयौ, 


मैं घर भुलानो भूलि कौन कै 
जाल बिद्रुम महामनी । 


जहां लागे लाल ज 
कौन की विचित्र नारि करे मनुहारि मैं तो, 
सकौं न निहारि नखसिख सिद्धि सौं सनी । 

द्वारिका बिहारी गिरधारी सों मिलन गयौ, 
भयौ नहीं काम कछु आय जिय सों वनी। 
जहां हो निपुन धाम तहां मेरो कौन काम, 
कांपै त्यों-त्यों ब्राह्मन बुलावै ज्यों-ज्यों ब्राह्मनी॥।५०॥ 


दोहा 


कही कथा सब आदि की जहि बिधि सिक्षा दीन्हि। 
सुहिध सुदामा कों भई परी ब्राह्मनी चीन्हि॥५१॥ 


चीन्हि ब्राह्मनी आपनौ कियो कृष्न को ध्यान । 
मो जड़ .पर ऐसी कृपा कीन्हीं क्पानिधान ॥५२॥ 


सरेया 


चंपे की पिराका है कि सोने की सिरका है कि, 

संपा ही को भाग है कि कला कोऊ न्यारी है। 
सुकवि नरोत्तम कँ भूतल कोभूषन है, 

कै चकोर पूषन कि पुन्य की उजारी है। 
मेरी अभिलाषा है कि कामतरुसाखा है कि, 

गीरवान भाषा है कि सुधाकंद क्यारी है। 
राग है कि रूप है कि रस है कि जस है कि, 

तन है कि मन है कि प्रान है कि प्यारी है ॥५३॥ 


दोहा 
मनमंडित थारा कनक सूपोदन लै राखि। 
सुरभीपय बेला पृथक्‌ धरयो कृष्नजु भाखि॥५४॥ 


कंदजुक्त ज्याउर धरी पछियाउर बहु भांति। 
कहि न जाति मुख एक सों बहु बिजति की जाति ॥५५॥ 

कवित्त 


कृपा कीन्हीं भारी मानि यारी निरधा री तुम्ह, 
सुख के समूह चले आवँ छितिछोर तें । 
दसा जो हमारी सोऊ अधिकारी सों तिहारी, 
प्यारे भारी जानि कै निहारि कृपा कोर तें । 
पंडित हौं बड़ो कहा भूले गज वाजि देखि, 
कृष्न की कृपा तें धन होत बहुजोर तें। 
रुकिमिनीरमन के चरन दरसन ही ते, 
सबै सुख बरसे है आनि चहुं ओर तें॥५६॥ 


दोहा 
सोचत जो आनंद करी भरी मोद मन माहि। 
भक्ति करी यदुनाथ की अब संसै कछु नाहि॥५७॥ 


बिप्र सुदामा सहित तिय उमगे परमानन्द । 

नितप्रति सुमिरन करत हैं हिय धरि करुताकंद ॥५८॥ 

कृष्न सुदामा मित्रई कहो नरोत्तमदास। 

'कहत सुनत जो हित करे ताको कबहुँ न त्रास ॥५६॥ 
कुण्डलिया 


चरित सुदामाङ्कष्त को पढ़े गुनै करि हेत । 
ताको सगरी संपदा कुप्त पा करि देत। 
कृष्न कृपा करि देत बात सांची यह मानौ । 
यामें कछु न असत्य सत्य करि सत्य सु जानौ। 

मानौ सत्य प्रमान झूठ जग है न कृष्न को। 
अनुभवफल सो लहै सुदामा चरित कृष्न को ॥६०॥ 
दोहा 
विप्र सुदामा की कथा, कहैं सुनें चितलाय । 
ताको श्री जदुबीरपति, निसदिन रहैं सहाय ॥६१॥ 


